


فروری 2013

ماہنامہ
حنا

digest library.com



فستان لکچر بارشہ
صبا جاوید
Digest
Novels Lovers
group



ہنڈا اکارڈ کو مین گیٹ سے اندر داخل ہوتے دیکھ کر اسے آنے والی شخصیت کا پتہ چل چکا تھا، دانستہ طور پر وہ ٹیرس سے ہٹ گئی، سارا دن پرسکون رہنے والی علیشہ رضوی کی ذہنی اب بننا پانی کی پھٹکی کی طرح بے چین ہو چلی تھی اس کا بس نہیں چل رہا تھا کہ وہ منظر سے ہٹ جائے، یا پس منظر بدل دے وہ کسی طور آنے والی ساعتوں کا سامنا نہیں کرنا چاہتی تھی، اس کا دل کہہ رہا تھا کہ وہ یہاں سے کہیں دور بھاگ جائے جہاں اس شخص کا سایہ بھی نہ ہو، مگر یہ تو روز کا معمول تھا، جب بھی وہ شخص اس گھر میں اپنی شراکت داری ظاہر کرتا تب ہی بے چیدیاں اس کے دل کی مکین بنتی تھیں، خود کو چھپانے کی ناکام کوشش کرتے ہوئے وہ لاؤنچ تک چلی آئی۔

سامنے ہی گلاس ڈور دھکیلتا ایک ہاتھ میں برف کیس تھا، دوسرے بازو پر کوٹ لٹکائے


بلک پیٹ اور لائم شرٹ زیب تن کیے وہ اندر داخل ہوا، اس کی ہزار پردوں میں لپٹی سنجیدہ اور چاذب شخصیت پاگل کر دینے کی حد تک قاتلانہ تھی، چہرے پر پھیلے تھے کاوٹ کے آثار اس کی کشش میں اضافے کا موجب بن رہے تھے، مگر اس کی موجودگی علیشہ رضوی کے لئے ہمیشہ گھٹن کا باعث رہی تھی۔

”گڈ ایوننگ علیشہ!“ اسے دیکھتے ہی اس شخص کے لب ہمیشہ کی طرح خیر مقدمی مسکراہٹ سے نوازنے کے لئے پھیل گئے تھے، مگر وہ مردنا بھی مسکرا نہیں پائی تھی۔

”گڈ ایوننگ۔“ مدہم لہجے میں کہتے ہوئے وہ باہر کی طرف بڑھنے لگی، اس شخص نے علیشہ رضوی کے لہجے کی سرد مہری کو اندر تک محسوس کیا تھا مگر وہ ہمت نہیں ہار رہا تھا۔

”کھانے میں کیا ہے؟“ اس کی اجنبیت کو

مکمل ناول



موجودگی کا احساس ہی نہیں ہوا۔“ سنجیدگی سے کہتے ہوئے وہ رک گیا۔

”اب آپ کے گھر میں، میں اپنی مرضی سے کچھ سوچ بھی نہیں سکتی، میری سوچ بھی آپ کے دائرہ کار میں گردش کرے گی، کیا میں اپنے ہر عوامل کے لئے بھی آپ کے سامنے جوابدہ ہوں۔“ خشک لہجے میں، اس نے تفصیلاً جواب دیا، بظاہر سنجیدگی سے ادا کیے گئے الفاظ دوسرے شخص کو اندر تک ہلا گیا، ایک پل میں کئی رنگ اس کے چہرے سے آکر گزر گئے، مگر علیشہ رضوی کو اسے دیکھنے کی فرصت ہی کہاں تھی۔

”علیشہ پہلی بات تو یہ گھر تمہارا یا میرا نہیں بلکہ ہمارا ہے اور میں نے تمہیں کبھی کسی بات کے لئے پابند نہیں کیا۔“ بلاشبہ اس کے لہجے میں کسی حد تک نرمی حاصل تھی مگر تیور خطرناک حد تک سنجیدہ تھے، چند لمحوں بعد خود کو نارمل کرتے ہوئے وہ مستحکم لہجے میں بولا۔

”یہ آپ کی ہمارے گھر والی تھیوری میری سمجھ سے بالاتر ہے۔“ وہ ناگواری سے سر جھٹک گئی۔

”یہ بیکار کی کوششیں چھوڑ دیں آپ.....“ وہ مزید گویا ہوئی۔

”کون سی کوششیں؟“ وہ معصومیت کی حدیں توڑتا ہوا بولا۔

”سب جانتے ہیں آپ، خدا کے لئے بس کر جائیں، کیا تھک نہیں گئے آپ یہ اچھائی کا ڈھونگ رچاتے رچاتے، میرا دم گھٹتا ہے یہاں، نفرت ہے مجھے ان درو دیوار سے، نفرت ہے مجھے آپ سے، گھٹ گھٹ کر مر جاؤں گی میں ایک دن، وقت حالات اور آپ کی نرمی کا دکھاوا کچھ بھی ہمارے درمیان حائل تھلیج کو پاٹ نہیں سکتا، اگر آپ سوچتے ہیں کہ آپ اپنے روپے کی

نظر انداز کرتا وہ پھر دوستانہ انداز میں بولا، علیشہ رضوی کے بڑھتے قدم اس کی آواز سے زنجیر ہو گئے، پھر وہ پوری اس کی طرف گھوم گئی۔

”میرے خیال میں پہلے بھی یہ فریضہ میں آپ کے لئے انجام نہیں دیتی۔“ انداز بہت کاٹ دار تھا۔

”مگر میں چاہتا ہوں کہ آج یہ فریضہ تمہارا انجام دو۔“ اس کے طنز میں ڈوبے لہجے کو وہ سرے سے نظر انداز کر گیا، اب کی بار وہ اس کی موجودگی کو فراموش کیے بلا مقصد ہی لان میں نکل گئی، اس قدر انسٹ پر اس کا خون کچھ اور تیزی سے رگوں میں گردش کرنے لگا تھا، لیکن خود کو بمشکل ٹھنڈا کرتا وہ کمرے میں فریش ہونے کی غرض سے چلا آیا۔

وہ لان میں آنا نہیں چاہتی تھی مگر وہ اندر رکنے پر بھی خود کو آمادہ نہیں پا رہی تھی، اس کی باتوں کو کوئی بھی اہمیت دیئے بغیر وہ چلی آئی تھی اور وہ شخص اس کے گریز، گھبراہٹ اور فرار ہر عمل کو بخوبی سمجھتا تھا۔

یہ اوائل مارچ کی کچھ شوخ اور کچھ کھٹک شام تھی، ٹھنڈی ہوائیں ماحول سے سرگوشیوں میں مگن تھیں، ہلکی سی خنکی ٹھنڈ کا احساس پیدا کر رہی تھی اور یہ ٹھنڈک اس کے اندر جلتے الاؤ کو کم کرنے لگی تھی، دونوں ہاتھوں کو سینے پر باندھے وہ خیالی الذہنی سے لان میں دائیں بائیں چکر لگا رہی تھی۔

کچھ دیر بعد اسے اپنے پہلو میں کسی دوسرے وجود کی موجودگی کا احساس ہوا تھا، اس نے بے ساختہ گردن کو خم دے کر دائیں طرف نظر دوڑائی، ایزی ڈرینگ میں وہ شخص اس سے قدم سے قدم ملا کر چل رہا تھا۔

”ایسا کیا سوچ رہی ہو علیشہ، جو تمہیں میری

اچھی کتابیں پڑھنے کی عادت ڈالیں

ابن انشاء

135/-	اردو کی آخری کتاب
200/-	خمار گندم
225/-	دنیا گول ہے
200/-	آوارہ گرد کی ڈائری
200/-	ابن بطوطہ کے تعاقب میں
230/-	چلتے ہو تو چین کو چلے
175/-	نگری نگری پھر مسافر
200/-	خط انشاجی کے
165/-	بستی کے اک کوچے میں
165/-	چاند نگر
165/-	دل وحشی
250/-	آپ سے کیا پردہ
	ڈاکٹر مولوی عبدالحق
200/-	قواعد اردو
60/-	انتخاب کلام میر
	ڈاکٹر سید عبداللہ
160/-	طیف نثر
120/-	طیف غزل
120/-	طیف اقبال

لاہور اکیڈمی، چوک اردو بازار، لاہور

فون نمبرز: 7321690-7310797

نمائش کر کے مجھے حاصل کر لیں گے تو یہ آپ کی بھول ہے۔“ نم آلود نگاہیں اس کے مرتعش چہرے پر جمائے وہ بلا سوچے سمجھے پہ در پہ اس پر الزامات کی پوچھاڑ کر رہی تھی، اس کے اندر کہیں گہری ضرب لگی تھی۔

”یہ کیا بکواس ہے، اگر میں نے تمہیں ڈھیل دے رکھی ہے تو اس کا یہ قطعاً مطلب نہیں کہ تم اس چیز کا ناجائز فائدہ اٹھاؤ، ورنہ حالات کو اپنی مرضی اور منشاء کے مطابق موڑنا مجھے بہت اچھی طرح آتا ہے، میں نے کبھی غلط کسی کے بارے میں سوچا ہے نہ ہی کسی کو اجازت دیتا ہوں اپنے بارے میں غلط بات کہنے کی۔“

شدید غصے میں وہ اس کی طرف بڑھا اور بازو سے دبوج کر ایک جھٹکے سے اپنے قریب کرتے ہوئے غرایا، وہ ذہنی طور پر پہلے ہی الجھا ہوا تھا اوپر سے علیحدہ رضوی کے شعلے برساتے الفاظ اس کی سماعتوں کو جلانے لگے تھے اس کا ضبط جواب دینے لگا تھا۔

”کیا کریں گے آپ مجھے اپنا بنانے کے لئے، ماریں گے، یا روایتی مردوں والا طریقہ و رویہ اپنائیں گے، زبردستی کریں گے میرے ساتھ، اپنی مردانگی مجھ پر ظاہر کریں گے، دیر کس بات کی ہے اتار دیں یہ نیک نیتی کا نقاب، جس سے نجانے کس کس کو بے وقوف بنایا ہے آپ نے مگر پھر بھی میرے دل میں آپ کے لئے رتی برابر بھی جگہ پیدا نہیں ہوگی یاد رکھیں۔“

بازو چھڑوانے کی ناکام کوشش کرتے ہوئے وہ مسلسل رو رہی تھی مگر اس کی آواز میں لرزش کی ذرا سی بھی رمت نہ تھی، وہ نڈر اور بے باک شیرنی کی طرح غرار ہی تھی، وہ حق دق علیحدہ رضوی کے زبان کے جوہر دیکھ رہا تھا، وہ یقین نہیں کر سکتا تھا کہ اس کے دل میں اس کے متعلق

ڈس رہے تھے، اس کے رونے میں کچھ اور شدت آئی تھی، ماضی کی کوئی نوخیز اور کوئی جادواں دکھ میں لپٹی یادیں اس کے ذہن کے درتچے پر دستک دینے لگے تھے۔

☆☆☆

”یہ لو علیشہ، حازم سے بات کر لو۔“ علیشہ رضوی نے جونہی کمرے کی دہلیز پار کی زرین رضوی نے اسے دیکھتے ہی موبائل تھمایا، کالج سے واپسی پر وہ بے پناہ تھکاوٹ محسوس کر رہی تھی نی الحال اس کا کسی سے بھی بات کرنے کا موڈ نہیں تھا لیکن پھر بھی اس نے فون پکڑ لیا۔

”ہیلو۔“ مدھم لہجہ تھکاوٹ کا غماز تھا۔
”السلام علیکم!“ دوسری طرف چہکتا لہجہ اس کا منتظر تھا۔

”وعلیکم السلام!“ وہی دھیمہ انداز۔
”کیا ہوا؟ بات کرنے کا موڈ نہیں ہے؟“
شوخی لہجہ ذرا سی سنجیدگی اختیار کر گیا تو وہ بے ساختہ مسکرائی۔

”نہیں ایسی تو کوئی بات نہیں ہے، اصل میں میں ابھی ابھی کالج سے لوٹی ہوں تو شاید تھکی ہوئی ہوں۔“ اس نے فوراً گھبرا کر وضاحت دی۔

”سب سے پہلے مجھ سے بات کرنے کے لئے تھینکس اور بے وقت آپ کو ڈسٹرب کرنے کے لئے سوری۔“ اسے ایک لمحے میں خیال آیا۔
”پلیز ایسی باتیں کر کے مجھے شرمندہ مت کریں۔“ علیشہ رضوی درحقیقت نادم ہونے لگی تھی۔

”اسٹیڈیز کیسی جا رہی ہیں؟“ حازم صدیقی نے فوراً موضوع بدل دیا۔

”فٹنسٹک بہت اچھی۔“ وارڈروب کا پٹ کھولتے ہوئے وہ پرجوش ہوئی، زرین رضوی

انتاز ہر بھرا ہوا تھا، اس نے بڑی بے باکی اور بے دردی سے اس کی ذات کی اچھائیوں اور صفات کے پر نچے اڑائے تھے، اس کی مردانگی کو للکارا تھا، اس کا جی چاہا تھا ایک بار کچ میں اسے اپنی مردانگی دکھا دے تاکہ اسے پتا چل جائے کہ کسی کی غیرت اور شرافت کو للکارنے کا نتیجہ کیا ہوتا ہے، مگر نجانے وہ کیا تھا کہ وہ خود پر قابو پا گیا۔

”رفع ہو جاؤ علیشہ، جاؤ یہاں سے، جسٹ گواؤ دے فراہم ہمیر۔“ ایک جھٹکے سے اسے پرے دھکیل کر وہ حلقے کے بل دھاڑا۔
”نہیں جاؤں گی۔“ بازو کو سہلاتے ہوئے وہ چیختے لہجے میں بولی۔

”پلیز علیشہ جاؤ، مجھے غلط رویہ اپنانے پر مجبور مت کرو۔“ مٹھیاں پیچھتے ہوئے اس نے اپنے اندر ابلتے غصے کے طوفان کو کم کرنا چاہا۔
”جو کرنا ہے کر لیں آپ۔“ وہ تن کر اس کے سامنے آگئی۔

”علیشہ لیومی آلون۔“ اس کی آنکھوں میں سرخی اتر رہی تھی، اس کی آواز میں غصے اور شیر کی سی دھاڑ نے اسے ایک لمحے کے لئے دہلا دیا تھا، وہ سہم کر دو قدم پیچھے ہوئی تھی، اس کے وجود میں اشتعال کی لہر بہت نمایاں تھی، علیشہ رضوی نے یہ خطرناک تیور پہلے کب دیکھے تھے۔

”جا رہی ہوں میں، مہربانی کر کے ہمیشہ کے لئے ہی مجھے یہاں سے نکال دیں۔“ اب اس کے لہجے میں ساری گرمی مفقود تھی، لرزتے لبوں سے گویا کوئی التجاء برآمد ہوئی تھی، اس نے بے بسی سے سر ہاتھوں پر گرالیا اور وہ دوڑتی ہوئی اپنے کمرے کی طرف بڑھ گئی، بیڈروم کا دروازہ لاک کر کے وہ بیڈ پر گر گئی، نارسائی، ناکامی، بدلیسی، پچھتاؤ، ذلت، اہانت، بے وفائی اور نجانے کون کون سے احساس اسے ناگ کی طرح

ناخنوں کو فائل کرنے میں مصروف ہو چکی تھی۔

”اور ہمارے غریب خانے میں تشریف آوری کب متوقع ہے کب ہمیں اپنے دیدار کا شرف بخش رہی ہیں۔“ لہجے میں ہلکی سی بیتابی اور شرارت سموئے وہ اس سے مخاطب تھا، لیکن علیشہ رضوی کے پاس وہ حس نہ تھی جس نے یہ تہیتابی محسوس کر پائی۔

”ارے آپ کی کو تو پہنچے دیجئے، پھر دیکھئے کیسے آپ کے غریب خانے کو رونق بخشتے ہیں۔“ وہ شرارت سے کھلکھلائی۔

”آہ، زہے نصیب، ہم تو منتظر بیٹھے ہیں۔“ اس نے سرد آہ کھینچ کر گویا بے بسی کا اظہار کیا۔
”اتنا مایوس کیوں ہیں، امید رکھیے، ہم ضرور آئیں گے مایوسی گناہ ہے۔“ اس نے مدبرانہ انداز اپنایا۔

”امید کب حقیقت کا روپ دھارے گی؟“ اس کا لہجہ سرگوشیوں میں ڈھل گیا، علیشہ رضوی نے ٹھٹھک کر موبائل کو گھورا تھا۔

”آپ کو کس کا زیادہ انتظار ہے میرا یا آپ کا؟“ وہ چمکتے لہجے میں بولی۔

”آپ کی آئی کا۔“ وہ فوراً سنبھل کر بولا تو علیشہ کے سینے میں اچھتی پھانس نکل گئی۔

”ظاہری بات ہے آپ آئیں گی تو آپ کے آنے کے امکان زیادہ قوی اور روشن ہوں گے۔“

اگلے ہی لمحے وہ پھر ٹون بدل گیا تو علیشہ رضوی سر جھٹک کر رہ گئی دو چار ادھر ادھر کی باتوں کے بعد اس نے کال بند کر دی اور ہاتھ لینے کی غرض سے واش روم میں گھس گئی۔

☆☆☆

”حازم کی فون کالز آج کل کچھ زیادہ ہی نہیں آنے لگیں۔“ زرین رضوی نے کہا تو نوٹ

بک پر تیزی سے حرکت کرتی علیشہ رضوی کی انگلیاں تھم سی گئیں۔

”آپ مجھ سے پوچھ رہی ہیں آپنی۔“ اس نے تصدیق کے لئے سر اٹھا کر دیکھا تو زرین رضوی کو اپنی ہی طرف متوجہ پایا۔

”ہاں تو اور میں دیواروں سے بات کر رہی ہوں۔“ وہ تنک کر بولی۔

”مجھے کیا پتہ۔“ اس نے لا پرواہی سے شانے اچکائے۔

”اور ویسے بھی اگر وہ کال کر لیتے ہیں تو اس میں پر اہم کیا ہے ان کا رشتہ ہے اس گھر سے۔“ اس نے زرین رضوی کے تلخ لہجے کو محسوس تو کر لیا تھا لیکن پھر بھی سرسری انداز میں جواب دے کر دوبارہ اپنے کام میں مشغول ہو گئی۔

”برائی اس کے فون کال سے نہیں

علیشہ..... علیشہ رضوی کے ورد سے ہے جو وہ ہمیشہ جاری رکھتا ہے۔“ زرین رضوی کا انداز تیکھا تھا۔

”آپنی آپ کیا کہہ رہی ہیں میری تو کچھ سمجھ میں نہیں آرہا۔“ وہ بہت الجھن میں نوٹ بک بند کر گئی۔

”زیادہ اداکاری دکھانے کی ضرورت نہیں سب پتہ ہے تمہیں۔“ نجانے زرین رضوی اتنی تفتیش کیوں کر رہی تھی۔

”کیا پتہ ہے مجھے؟“ وہ بھی سنجیدگی پر مائل دکھائی دی تھی۔

”مجھے لگتا ہے وہ تم میں انٹرسٹڈ ہے۔“ زرین نے قیاس آرائی کی۔

”فضول خیال ہے۔“ اس نے فوراً تردیدی بیان جاری کیا۔

”تو کیوں ٹھیک اسی ٹائم پر کال کرتا ہے جب تمہاری واپسی متوقع ہوتی ہے اور بہانے

2013

83

بہا نے علیشہ یہ ہے، وہ ہے کہاں ہے، بس تمہارا ہی پوچھتا رہتا ہے۔“ اس نے دلائل سے اپنا مدعا ثابت کرنا چاہا۔

”اگر ایسی بات ہے تو میرا اپنا پرسنل سیل ہے وہ اس پر بھی پرسنل کال کر سکتے ہیں، لیکن وہ ہمیشہ نمل آپی، گھر کے نمبر یا آپ کے نمبر کے توسط سے مجھ سے بات کرتے ہیں۔“ اس نے خفی سے اس کی بات کی نفی کی۔

”کم آن علیشہ، اس میں اتنا ٹپر ہائی کرنے والی کون سی بات ہے۔“ وہ منہ بسورتے ہوئے بولی۔

”ویسے بندہ تو برا نہیں ہے۔“ اس کے موڈ کی پرواہ کیے بغیر اس نے اپنا قیاس ظاہر کیا۔

”زرین آپی پلیز، آپ کیوں میرے اور حازم کے رشتے کو غلط رنگ دے رہی ہیں اگر وہ فرنگی بات کرتے ہیں تو یہ شوخی شرارت ان کے موڈ کا خاصہ ہے وہ مجھ سے بات کیے بغیر کال بند نہیں کرتے تو یہ ان کی ہمارے گھر کے ہر فرد کے لئے ریسپکٹ ہے، آپ کیوں خواہ مخواہ مجھے کچھ اور سمجھانے پر تلی ہیں۔“ وہ سخت لہجے میں بولی۔

”اور اگر میں ثابت کر دوں۔“ وہ اپنے فیصلے پر مصر تھی، انداز پر یقین تھا، زرین رضوی جس بات کے پیچھے پڑ جاتی تھی اسے منوا کر ہی دم لیتی تھی اور اب تو علیشہ رضوی بھی کھٹک گئی تھی۔

”دیکھو پورے دو منٹ موصوف کی زبان پر علیشہ رضوی کا نام ہو گا۔“ فون بک سے حازم کا نمبر نکال کر پریس کرتے ہوئے وہ پراعتماد لہجے میں بولی، دوسری تیسری بیل پر کال ریسیو ہو گئی۔

”ہیلو حازم، کیسے ہو؟ میں نے ڈسٹرب تو نہیں کیا؟“ نظروں کے نوکس میں علیشہ رضوی کا بلخ چہرہ لاتے ہوئے وہ بولی۔

”ارے نہیں جناب، آپ نے یاد کیا ہمارے تو نصیب روشن ہو گئے۔“ وہی ازلی لا پرواہ اور ہشاش بشاش لہجہ ماحول میں ارتعاش پیدا کر رہا تھا، زرین رضوی نے لاؤڈ اسپیکر آن کر لیا، جیسے جیسے وقت سرکتا جا رہا تھا علیشہ رضوی کی دھڑکن نجانے کیوں بے ترتیب ہوتی جا رہی تھیں۔

”علیشہ رضوی کدھر ہوتی ہیں آج کل۔“ ٹھیک دو منٹ بعد اس کے ذکر پر جہاں زرین رضوی کا چہرہ بھار قہقہہ برآمد ہوا تھا وہیں علیشہ رضوی حق دق رہ گئی۔

”کیا ہوا؟“ دوسری طرف وہ حیرت زدہ رہ گیا۔

”کچھ نہیں، علیشہ اپنے روم میں ہے کچھ کام کر رہی ہے۔“ بمشکل اپنی بے ساختہ ہنسی پر قابو پاتے ہوئے وہ نارٹل لہجے میں بولی، مگر رخ سے سرشار نگاہیں گا بے بگا ہے ہونق پن طاری کیے بیٹھی علیشہ پر پڑ رہی تھیں۔

”یہ کچھ زیادہ ہی بڑھائی اور کاموں کے پیچھے نہیں پڑی رہتی اسے کہیں کبھی ان چیزوں سے فراغت پا کر آس پاس کے لوگوں کو بھی گفتگو یا ملاقات کا شرف بخش دیا کریں۔“ نجانے زرین رضوی کی باتوں کا اثر تھا یا واقعی حازم صدیقی کے لہجے میں کچھ خاص رنگ نمایاں تھے جو علیشہ رضوی کو وہاں رکنا محال لگ رہا تھا۔

”تم نے مجھے قاصد سمجھا ہے اپنے پیغامات خود ہی پہنچاؤ۔“ وہ مصنوعی حقلمندی سے بولی۔

”نہیں نہیں جناب آپ کی پرسنالٹی کے شایان شان یہ کام نہیں۔“ وہ فوراً لجاجت سے بولا تو زرین رضوی بے ساختہ کھلکھلائی۔

”یہ لو خود ہی اس سے بات کر لو، علیشہ آہی گئی ہے۔“ زرین رضوی نے فوراً اسے گھسیٹا تو

علیشہ رضوی شیٹا کر رہ گئی جو کسی بھی لمحے بھاگنے کو بالکل تیار بیٹھی تھی، مگر اس کا ہاتھ زرین رضوی نے مضبوطی سے جکڑ رکھا تھا۔

”السلام علیکم!“ زرین کے آنکھیں دکھانے پر عیشہ نے زبان کھولی۔

”وعلیکم السلام! آخر خبر ہو گئی آپ کو کہ میں آن لائن ہوں۔“ شکایت بھی خوب کر رہا تھا وہ، عیشہ رضوی خوانخواہ چڑ گئی۔

”خوش فہمی کا بخار چڑھ گیا ہے آپ کو، علاج کروائیں۔“ وہ فوراً تنک کر بولی ساتھ ہی مشورہ بھی دیا۔

”آپ ہی نے چڑھایا ہے آپ ہی علاج کر دیں۔“ دوسری طرف سے فوراً جواب موصول ہوا تو وہ بلاوجہ ہی گھبرانے لگی۔

”اچھا بتائیں اتنے دنوں کی غیر حاضری کی وجہ کیا تھی۔“ اس کی خاموشی محسوس کر کے حازم صدیقی نے بھی شرافت کا لبادہ اوڑھ لیا اور سنجیدگی سے دریافت کیا۔

”بس ایگزائمز کا سیزن چل رہا تھا تو اسی میں بڑی تھی۔“ وہ آہستگی سے اپنی صفائی میں بولی۔

”اچھا کیسے رہے ایگزائمز؟“ وہ فوراً دوستانہ انداز میں بولا۔

”ایکدم فرسٹ کلاس، بہت اچھے۔“ وہ چبکی۔

”اچھا میں نے بات نہیں کی تو آپ نے کون سا زحمت گوارا کی کہ خود آ کر خیریت معلوم کر لوں۔“ زرین کے کہنے پر عیشہ رضوی نے جوابی حملہ کیا۔

”اف ایسے اپنائیت بھرے انداز میں بات کر کے ہماری جان تو مت لیں۔“ وہ بھی اپنے کام کا ایک ہی تھا مجال ہے جو کسی کے زیر ہو

جائے وہ جھل سی ہو گئی۔

”میں نے ڈائلاگ بازی کے لئے نہیں کہا۔“ انداز صاف چڑانے والا تھا۔

”اچھا پھر کیا کہا ہے؟“ وہ بھی غیر سنجیدہ تھا، عیشہ رضوی بات کر کے پچھتائی، چند لمحوں کے لئے وہ بالکل خاموش ہو گئی۔

”آپ حکم کریں جناب، ہم صبح ہی حاضر ہو جائیں۔“ اس کی خاموشی پر وہ فوراً سنجیدہ ہوا تھا۔

”نرے دعوے ہیں آپ کے پاس، کرتے کراتے تو کچھ ہیں نہیں۔“ زرین کے کہنے پر عیشہ رضوی نے بات بڑھائی۔

”کیا میں اسے دعوت سمجھوں؟“ اس کے مدہم لہجے میں نجانے کتنے جذبے عیاں تھے، عیشہ رضوی پر انجانے جذبوں کی بو چھاڑ ہو رہی تھی اور وہ اندر تک ٹھنڈی پڑتی جا رہی تھی، وہ انہی لمحوں سے بھاگتی تھی، وہ کسی ایسے تعلق کی خواہاں نہیں تھی جو اس کی دھڑکنیں بے ربط کر دے، اس کی سوچ منتشر کر دے اور وقت سے پہلے کسک اس کا مقدر بنا دے، اس کی پلکیں نجانے کس بوجھ تلے جھکی جا رہی تھیں اور آواز نے حلق میں ہی دم توڑ دیا تھا۔

”سمجھ لیں۔“ زرین نے اسے جھنجھوڑ کر مثبت جواب دینے پر آمادہ کیا۔

”اوکے جناب صبح حازم صدیقی آپ کے پاس ہو گا میرا انتظار شروع کر دیجئے۔“

انتظار کی ڈور سے اسے باندھتا وہ اللہ حافظ کہہ گیا، عیشہ رضوی کی ذات کے گرد پہرہ لگائے کھڑی دیواریں بڑی تیزی سے زمین بوس ہوئی تھیں اور کوئی بلا اجازت دل کا شہر آباد کرنے کو بے تاب تھا، نجانے اس شخص کے لہجے میں کیسا

زعم تھا یا استحقاق کہ انکار کی کوئی گنجائش ہی نہ رہی۔

ماہنامہ حنا 85 فروری 2013

سجے تھے، چہرے کے تاثرات میں نرمی کے ساتھ ساتھ جھلکتے بارعب اور سنجیدہ پن نے اس کی پرسنالٹی کو مزید جادوئی اور پرکشش بنادیا تھا۔

”کیسی ہو نمل؟“ عنانی لبوں نے اس کا نام لے کر اس کی دلکشی کو ناقابلِ تسخیر بنادیا تھا۔

”آپ کے سامنے ہوں الحمد للہ، بالکل ٹھیک ٹھاک۔“ وہ فریش انداز میں بولی۔

”آپ آج یہاں کا راستہ کیسے بھول گئے؟“ وہ بہت کم رضوی پلیس آتا تھا لہذا نمل رضوی خفیف سی چوٹ کر گئی، البتہ لہجے میں احترام کا عنصر بہت نمایاں تھا۔

”بری بات نمل، آپ کو معلوم ہے نا صائم بیٹے کتنے مصروف رہتے ہیں، پھر بھی وہ وقت نکال کر آپ کی شادی کی تیاریوں میں حتی الامکان مدد کر رہے ہیں۔“ ان کی گفتگو پر مسلسل مسکراتے ذیشان رضوی نے ہولے سے نمل رضوی کو سرزنش کی۔

”جانے دیں چاچو، نمل مجھ سے شکوہ کرے مجھے اچھا لگتا ہے یہ ہم بہن بھائیوں کا مسئلہ ہے، ہم پر چھوڑ دیں۔“ اسے خفت زدہ دیکھ کر صائم صدیقی نے فوراً نمل رضوی کا دفاع کیا تو بے ساختہ مسکراہٹ اس کے لبوں پر دوڑ گئی۔

”اور سرتائیں ایسی کیا مصروفیات کہ آپ ہمیں بھی بھول گئے۔“ انداز بلکا پھلکا تھا۔

”آپ کو کیسے بھول سکتا ہوں نمل بس کچھ بزنس کی مصروفیت، کچھ اسٹڈیز کی تو ٹائم بہت شارٹ لگتا ہے۔“ اس نے رسانییت سے جواب دیا۔

”مصروفیت کو زندگی بنالیں تو کبھی اپنوں کے لئے وقت نہیں بچتا، ہمیشہ شارٹ رہتا ہے، وقت نکالنا پڑتا ہے۔“ انداز نا صحانہ تھا جواباً وہ کھل کر مسکرایا تھا۔

”اب کیا کہتی ہو؟“ اس کی سوالیہ فتح کی خوشی سے چمکتی نگاہیں علیشہ رضوی پر مرکوز تھیں۔

”ہوں..... ہاں..... مجھے کچھ نہیں پتہ۔“ اس نے ٹھٹک کر زرین رضوی کو دیکھا اور بے اختیار بڑھتے دل کے شور پر قابو پانی خالی خالی لہجے میں بولی اور اس کے جواب کا انتظار کیے بغیر کمرے کی طرف بڑھ گئی جو اس کا اور نمل رضوی کا مشترکہ کمرہ تھا، زرین رضوی کی ذومعنی نگاہوں نے تادیر علیشہ رضوی کا تعاقب کیا تھا۔

اس شخص کے منہ زور جذبات کے ریلے میں اس کا ہر عہد بہہ گیا، شاید وہ عمر کے اس نوٹیز حصے میں تھی جب دل پر دستک دینے والے کے لئے پہلی دستک پر دروازہ کھول دیا جاتا ہے یا وہ شخص تھا ہی اس قابل کہ علیشہ رضوی نے بھی انکار مناسب نہ سمجھایا شاید زرین رضوی کی باتوں کا اثر تھا کہ وہ وہی دیکھ رہی تھی جو زرین رضوی اسے دکھا رہی تھی، جو بھی تھا اٹھارہ برس کی یہ الہڑ سی لڑکی محبت کرنے لگی تھی کہ ابھی تو اسے محبت کے معانی بھی معلوم نہ تھے، اس کے وجود میں محبت کی تردید اور قبولیت کا طوفان اٹھا ہوا تھا ایک بے کلی مسلسل اس کے وجود کا احاطہ کیے ہوئے تھی جسے وہ سمجھنے سے قاصر تھی۔

☆☆☆

”صائم صاحب سر آئے ہیں اور مجھے پتہ بھی نہیں۔“ خوشی و حیرت کے ملے جلے تاثرات میں نمل رضوی نے استفسار کیا۔

لاؤنج میں قدم رکھتے ہی صائم مرتضیٰ کو دیکھ کر نمل رضوی کو حیرت کا خوشگوار جھٹکا لگا، اسے دیکھتے ہی صائم مرتضیٰ نے خیر مقدمی مسکراہٹ سے نوازا، بلکہ اینڈ اسکن کبی نیشن کے ٹوپس میں صائم مرتضیٰ کی جاذب شخصیت مزید نکھر گئی تھی، گھنے سیاہ بال سلیقے سے پیشانی کے وسط میں

”بس اب تمہاری شادی کے چکر میں تو آنا جانا لگا ہی رہے گا۔“ وہ شگفتگی سے کہتا اس کی زبان بند کر گیا۔

بے ساختہ ہی تھا، صائم مرتضیٰ جانتا تھا کہ سارا رضوی اس سے بہت پیار کرتی تھیں اور اب یہ ممکن تھا کہ وہ اسے یہاں سے ہلنے دیتیں، ان کے پر خلوص انداز کے سامنے یونہی ہار جایا کرتا تھا۔

”آپ بیٹھیں سر میں ناشتہ تیار کرتی ہوں۔“ وہ بری طرح گڑبڑائی اور تا دیر اس کے فرار پر مسکراتا رہا تھا۔

”جیتے رہو اور بھائی صاحب اور بھابھی کیسے ہیں؟“ اس کی پیشانی پر بوسہ دیتے ہوئے وہ حلاوت آمیز لہجے میں بولیں۔

”اچھا چاچو، میں چلتا ہوں۔“ نمل رضوی کے نکلتے ہی اسے نے اجازت طلب کی۔

”اللہ کا شکر ہے چچی جان۔“ وہ موڈ بے سار بولا اور پھر سارا رضوی گھر کے بارے میں تفصیلی بات کرنے لگیں۔

”بٹھو یا رکھی کبھی تو آتے ہو اور فوراً جانے کی رٹ لگا لیتے ہو۔“ ذیشان رضوی، صائم مرتضیٰ کی مصروفیت بھلے بخوبی آگاہ تھے مگر آج شاید انہیں بھی صائم مرتضیٰ کا ساتھ اچھا لگ رہا تھا۔

”زرین اور علیشہ کدھر ہیں؟“ ڈائننگ ٹیبل پر پہنچتے ہی ذیشان رضوی نے ان کی بابت دریافت کیا۔

”آپ کو تو پتہ ہے چاچو، کوئی دن فارغ ہو اور میں گھر نہ جاؤں تو امی تو خوب ہی درگت بناتی ہیں میری۔“ ان کے اصرار پر دوبارہ احتراماً نشست سنبھالتے ہوئے وہ گویا ہوا۔

”میں ادھر ہوں پایا اور علیشہ سو رہی ہے۔“ کالج کے لئے بالکل تیار گھڑی زرین نے نجانے کہاں سے سر نکال کر جواب دیا۔

”ہاں بھابھی گن گن کر تو دن گزرتی ہیں، انہیں کس قدر تم سے پیار ہے ہمیں بخوبی علم ہے۔“ ذیشان رضوی نے بھی اس کی بات سے اتفاق کیا۔

آف وائٹ ٹراؤزر پر براؤن لانگ شرٹ پہنے، دوپٹے کو سلیقے سے کندھوں پر سجائے پیمپل میک اپ اور نفیس سے ایئر رنگ پہنے وہ دلکشی کی ہر حد پار کر رہی تھی۔

”اب ناشتہ بن رہا ہے صائم بیٹے ناشتہ کر کے ہی جانا میں نے نمل سے کہا ہے ذرا جلدی تیار کر لے۔“ سارا رضوی نے محبت بھرے انداز میں جیسے حکم دیا۔

”تم آج بھی کالج جا رہی ہو، تمہاری بہن کو مایوں بیٹھانے والے ہیں اور تمہارے کالج کے چکر ہی ختم نہیں ہو رہے۔“ صائم مرتضیٰ نے اسے چھیڑا۔

”پھر کبھی چچی جان، آپ اتنا تکلف کیوں کرتی ہیں، ناشتے کی کوئی ضرورت ہیں۔“ اس نے بہت خوبصورت انداز میں انکار کرنا چاہا۔

”بس سر میں چھٹیاں لینے ہی والی ہوں۔“ چڑنے کی بجائے وہ سچ سچ اس کی بات مان گئی۔

”صائم ہم تمہیں کوئی غیر دکھائی دیتے ہیں اس میں تکلف کی کیا بات ہے۔“

”ناشتہ اسٹارٹ کریں نا۔“ اسے باتوں میں مشغول پا کر نمل نے ٹوکا تو وہ فلاسک سے چائے نکالنے لگا۔

”چچی جان آپ کچھ کہیں اور میں انکار کر دوں بھلا ایسا ممکن ہے۔“ وہ فوراً ہی فرمانبرداری کے ریکارڈ توڑنے لگا، تو ذیشان رضوی کا قہقہہ

”علیشہ کو بھی بلا لیں وہ بھی ہمارے ساتھ ہی ناشتہ کرے۔“ ذیشان رضوی نے کہا تو صائم

مرتضیٰ کی نگاہیں بے ساختہ ہی اس کی تلاش میں اٹھی تھیں، رشتہ دار ہونے اور کئی بار اس گھر میں آنے جانے کے باوجود کافی عرصے سے اس نے علیشہ رضوی کو نہیں دیکھا تھا۔

”سونے دیں اسے، ایگزامز کے بعد کیسے فراغت سے سوئی ہے پتہ ہے نا آپ کو۔“ حارہ رضوی نے اس کی عادت سے ذیشان رضوی کو آگاہ کیا تو اپنی محنتی اور ذہین بیٹی کی عادت سن کر وہ بے ساختہ ہی مسکرا دیئے۔

”اب تو اجازت ہے نا چچی جان۔“ ناشہ کر کے صائم مرتضیٰ نے بڑے شریر سے انداز میں کہا تو تمام جملہ افراد ہنس دیئے۔

”ہاں بیٹا خدا تمہیں ہمیشہ خوش اور آباد رکھے۔“ ان کے دل سے فوراً ہی اس ہونہار اور مودب انسان کے لئے دعائیں نکلنے لگیں، فردا فردا سب سے سلام دعا کے بعد وہ پورچ میں آیا تھا جب زرین بھاگتی ہوئی اس کے پیچھے آئی تھی۔ ”سر مجھے کالج ڈراپ کر دیں گے؟ میری گاڑی میری فرینڈ کے پاس ہے۔“ پھولی سانسوں سمیت اس نے عذر تراشا۔

”لیس شیور۔“ ایک نظر اس کے دودھیا اور صبح چہرے پر دوڑاتا وہ خوشدلی سے بولا تو وہ جلدی سے فرنٹ ڈور کھول کر سیٹ پر براجمان ہو گئی۔

☆☆☆

ذیشان رضوی کی تین بیٹیاں تھیں، سب سے بڑی نمل رضوی، جو ایم اے اکنامکس کے بعد فارغ تھیں ان سے دو برس چھوٹی زرین رضوی ایم ایس سی انجینئرنگ کے بعد حال ہی میں مقامی کالج میں بطور اسٹنٹ پروفیسر اپنے فرائض سرانجام دے رہی تھیں، اس سے چھ برس چھوٹی علیشہ رضوی تھی جو ایف ایس سی کے فائنل

ایئر میں تھی۔

کمل رضوی کی شادی ذیشان رضوی نے اپنے بچپن کے دوست درک صدیقی کے بڑے بیٹے دریا ب صدیقی سے طے کی تھی جو اپنا ذاتی بزنس چلا رہے تھے، ان سے چھوٹا حازم صدیقی تھا جو تعلیم مکمل کر لینے کے باوجود زندگی کے بارے میں سنجیدہ نہ تھا، نمل رضوی کی شادی، علیشہ رضوی کے فائنل امتحانات کے بعد ہونا قرار پائی تھی اب چونکہ وہ فارغ تھی لہذا شادی کی تیاریاں عروج پر تھیں۔

دریا ب ایک خوش شکل اور ملنسار انسان تھا، ذیشان رضوی بیٹی کے مستقبل کے بارے میں قدرے مطمئن تھے۔

صائم مرتضیٰ، ذیشان رضوی کے چچا زاد بھائی، مرتضیٰ علی کے سپوت تھے، بنیادی طور پر وہ گاؤں سے تعلق رکھتے تھے مگر گزشتہ دس برس سے صائم مرتضیٰ تعلیم کی غرض سے شہر میں ہی مقیم تھے، اب وہ پی ایچ ڈی کر رہے تھے اور ساتھ ہی ایک میڈیسن فرم بھی چلا رہے تھے، وہ پی ایچ ڈی انگلینڈ سے کرنا چاہتے تھے مگر نسبہ صدیقی مرتضیٰ کی آنکھوں کی ٹھنڈک صائم مرتضیٰ تھے لہذا ان کے منع کرنے پر وہ اپنے ارادے کو عملی شکل نہیں پہنا سکے۔

دو بیٹیوں کی پیدائش کے بعد بہت منتوں اور مرادوں کے بعد انہیں صائم مرتضیٰ ملے تھے۔

صائم مرتضیٰ بہت فرمانبردار حساس اور ذمہ دار بیٹے واقع ہوئے تھے، سارا رضوی کو ان سے دلی پیار تھا وہ بیٹے کی کمی صائم مرتضیٰ کی ناز برداریاں اٹھا کر پوری کرتی تھیں، ان کی بے پناہ چاہت کی وہ بہت قدر کرتے تھے مگر ان کے پیار کے چکر میں کیے جانے والے نت نئے تکلفات سے وہ اکثر گھبرا اٹھتے تھے، یہی وجہ تھی ان کا آنا

نرم پڑا تھا۔
 ”ایسی بات نہیں ہے۔“ وہ منمنی سی آواز
 میں بولی۔
 ”تو کیسی بات ہے؟“ وہ پوری طرح اس
 کی طرف گھوم گیا اور علیشہ رضوی کا دل اچھل کر
 حلق میں آ گیا۔
 ”مجھے لگا تھا آپ نہیں آئیں گے۔“ وہ
 منمنائی۔

”آپ کو لگتا ہے آپ مجھے بلائیں گی اور
 میں نہیں آؤں گا۔“ وہ چپ رہی کیونکہ اسے معلوم
 تھا کہ یہ سوال نہیں تھا، دو انسان اک آن کہے اور
 ان جانے رشتے کی ڈور سے بندھ گئے، ان کے
 درمیان ہونے والی گفتگو میں اتنا استحقاق تھا کہ
 اسے لفظوں کے اظہار کی ضرورت نہ تھی، حاذم
 صدیقی کو اس کی سوچ پر تاسف ہوا تھا۔

وہ چاہ کر بھی کچھ کہہ نہیں پا رہی تھی، پس
 پلکیں جھپک جھپک کر آنکھوں میں اٹھ آنے
 والے آنسوؤں کو پیچھے دھکیلنے کی کوشش کر رہی تھی
 اور لرزتی پلکوں کی چادر تلے چمکنے والے سفید
 موتیوں سے وہ بخوبی آگاہ تھا، اس کے دل کو
 اچانک کچھ ہوا تھا، اپنے سخت رویے کا اک پل
 میں افسوس ہوا تھا۔

اس کی نظروں میں جاہت کا سمندر خود بخود
 موجزن ہو گیا تھا، ایک بار اگر نگاہ اٹھا کر دیکھ لیتی
 تو ہر راز سے پردہ اٹھ جاتا۔

”کیا راز و نیاز ہو رہے ہیں تم دونوں کے
 بیچ۔“ علیشہ رضوی اور حاذم صدیقی کو کچھ فاصلے
 پر محو گفتگو دیکھ کر وہ بھی وہیں چلی آئی تو حاذم
 صدیقی فوراً سنبھلا تھا۔

”کچھ خاص نہیں آپ کی بہن کو مہمان
 نوازی کے اصول سیکھا رہا تھا۔“ وہ چوٹ کرنے
 سے باز نہیں آیا تھا، علیشہ رضوی نے تڑپ کر

جانا کچھ محدود تھا دوسری وجہ ان کی حد سے زیادہ
 مصروف زندگی تھی ایک طرف تعلیم کا سلسلہ تھا تو
 دوسری طرف تیزی سے پھلتے بزنس کی ذمہ
 داریاں بس وہ انہی کاموں میں الجھے رہتے تھے۔
 بی اے میں جب نمل رضوی کو انگلش کے
 ٹیوٹر کی ضرورت پڑی تو صائم مرتضیٰ نے اپنی
 خدمات فراہم کیں، تب علیشہ رضوی چھٹی
 جماعت کی طالبہ تھی اور زرین رضوی ایف ایس
 سی انجینئرنگ کے فائنل ایئر میں تھی، نمل کی دیکھا
 دیکھی زرین اور علیشہ نے بھی صائم مرتضیٰ کو سر
 کہنا شروع کر دیا تھا۔

نمل اور زرین تو صائم مرتضیٰ سے کافی
 فرینک تھیں مگر علیشہ رضوی بھی صائم مرتضیٰ سے
 اتنا گل مل نہیں پاتی تھی، لہذا وہ ابھی بھی جیسے ایک
 دوسرے سے غیر شناسا تھے۔

☆☆☆

”کسی کو دعوت دے کر ایسا سلوک نہیں
 کرتے۔“ حاذم صدیقی کا پرسکون اور سنجیدہ لہجہ
 علیشہ رضوی کو ندامت کی گہری کھائی میں دھکیل
 گیا۔

”آتم سوری، میرے بالکل ذہن میں نہیں
 رہا۔“ نظریں جھکائے ہوئے انے صفائی دینے
 کی کوشش کی۔

”آپ کے نزدیک میں یاد رکھنے یا بھول
 جانے کے زمرے میں آنے والی ایک غیر اہم
 شخصیت ہوں بلکہ چیز کہنا بے جا نہ ہوگا یعنی آپ
 ہمیں اتنا غیر اہم گردانتی ہیں۔“ اس کے جواب
 نے حاذم صدیقی کو مزید چراغ پا کیا تھا۔

”آپ ایسا سوچ بھی کسے سکتے ہیں۔“ اس
 کی بلا کی سنجیدگی پر وہ بے طرح گھبرا اٹھی۔
 ”میں نے نہیں سوچا، آپ کے جواب اور
 رویے کی تشریح کی ہے میں نے۔“ اب وہ ذرا

اسے دیکھا، اس کی اتنی سی غلطی وہ معاف نہیں کر رہا تھا، خود کو نارمل پوز کرنے کی کوشش میں وہ ملک ان ہو رہی تھی وہ فوراً ہی اٹھ کر اپنے کمرے میں آگئی۔

”میں مذاق کر رہا تھا۔“ حازم رضوی نے یقیناً اسے ہی کہا تھا مگر وہ ان سنی کر گئی۔

”آپ کو کیا لگتا ہے مجھے بھی مہمان نوازی کے اصول سیکھنے چاہئیں۔“ کیونکس سے سچے ناخنوں کا از سر نو جائزہ لیتے ہوئے زرین رضوی نے تیکھے پن سے کہا۔

”اوں ہوں، جناب جب سے آئے ہیں آپ ہی نے تو سنبھال رکھا ہے۔“ حقیقتاً وہ جب سے آیا تھا زرین رضوی نے اسے بور نہیں ہونے دیا تھا اسے بھرپور کمپنی دی تھی حازم صدیقی اپنی ترنگ میں بول گیا مگر زرین رضوی ٹھٹھکی گئی۔

حازم صدیقی، علیشہ رضوی کے کہنے پر فوراً ہی آدھکا تھا، وہ نمل رضوی کا مایوں کا سامان مع جیولری اور سوٹ لے کر آیا تھا، وہ علیشہ اور زرین رضوی کے لئے بھی بہت خوبصورت جوڑے لائے تھے، بقول حازم صدیقی کے یہ ممانے اپنی خوشی سے بھیجے ہیں، لیکن اس کے آنے سے قبل ہی نمل نے علیشہ رضوی کو زبردستی شاپنگ کے لئے اپنے ساتھ گھسیٹ لیا، اس پر مستزاد کہ پارلر، ٹریڈنٹ کے لئے بھی چلی گئیں یوں ان کی واپسی شام ڈھلے ہوئے ہوئی اور حازم صدیقی محض زرین رضوی کے رحم و کرم پر تھا۔

علیشہ رضوی کی بے پروائی پر اسے جی بھر کر غصہ آیا تھا جس کا اظہار وہ دے دے الفاظ میں کر گیا تھا مگر پھر اس کے جانے کے بعد اس کو افسوس ہو رہا تھا ایک دم ہر چیز سے دل اچاٹ ہو گیا۔

”اتنا تکلف کرنے کی کیا ضرورت تھی۔“

سارا رضوی کا اشارہ علیشہ اور زرین رضوی کے قیمتی ملبوسات کی طرف تھا۔

”اس میں تکلف کی کیا بات ہے آنٹی! ماما کو اچھا لگا تو انہوں نے اپنی ایک بیٹی کے ساتھ ساتھ باقی بیٹیوں کو بھی بھیج دیا۔“ وہ مسکراتے ہوئے وضاحت دینے لگا۔

”آپی آپ بتائیں، آپ کو یہ سب پسند آیا ہے یا نہیں۔“ وہ نمل کے پاس بیٹھ گیا جوسی گرین سوٹ میں شرمائے شرمائے سے روپ میں بہت خوبصورت لگ رہی تھی۔

”سب کچھ بہت اچھا ہے۔“ ”دل مت رکھیں میرا، فارمیٹی نہیں چلے گی، ایک ایک چیز کی پیکنگ کھول کر دیکھیں اور پھر اپنے ہونہار دیور کو داد دیں۔“ جوں کی توں پیکنگ دیکھ کر اس نے مصنوعی حلقی سے کہا تو نمل ایک ایک کر کے پیکنگ کھولنے لگی۔

”بس اب خوش۔“ نمل دھیرے سے مسکرائی۔

”نہیں تعریف تو رہتی ہے۔“ وہ شرارت سے بولا۔

”بہت اچھے ہے۔“ نمل نے مسکراتے ہوئے تعریف کی، اس کی پرستائش نظریں اسے مایوں کے خوبصورت جوڑے پر جمی تھیں ہر شے واقعی لا جواب تھی۔

”آخر چوائس کس کی ہے، حازم صدیقی کچھ خریدے اور دوسرے انسان کو وہ پسند نہ آئے ایسا ممکن ہی نہیں۔“ اس نے مصنوعی کروفر سے گردن اکڑائی تو تمام جملہ افراد کے لبوں پر مسکراہٹ دوڑ گئی۔

”او کے آنٹی، میں چلتا ہوں۔“ پھر وہ فوراً اٹھ کھڑا ہوا۔

”ابھی اتنی جلدی۔“ نمل نے حیرت سے

استفسار کیا۔

”آپ ابھی آئی ہیں نا اس وجہ سے آپ کو جلدی لگ رہا ہے میں تو کب سے آیا ہوں، کیوں جی، بتائیں نا۔“ اس نے زرین رضوی سے گواہی مانگی تو اس نے اثبات میں سر ہلایا۔

”میں تو تمہیں ٹھیک سے ٹائم بھی نہیں دے پائی۔“ نمل کو افسوس ہوا۔

”فکر مت کریں آپ، آگے کا آپ کا پورا ٹائم ہمارا ہی ہے۔“ حازم صدیقی نے اپنے رشتے کا حق جتایا تو وہ دونوں مسکرا دیئے۔

”او کے آپ پھر اجازت دیں۔“ اس دشمن جاں کی تلاش میں نگاہیں دوڑاتے ہوئے اس نے کہا، اسے تو وہ خود ہی کافی زچ کر چکا تھا مگر علیشہ رضوی نے بھی تو اسے پورا دن انتظار کی سولی پر لٹکائے رکھا تھا، وہ اپنے در عمل پر درست تھا، آخری بار دیکھ لینے کی خواہش بھی پوری ہوتی دکھائی نہ دے رہی تھی۔

”کہیں نہیں جانا تم نے، کھانا تیار ہے کھا کر جانا۔“ سارا رضوی کا انداز محکم بھرا تھا۔

”نمل تم کھانا لگاؤ، سب کچھ تیار ہے اور علیشہ سے کہو کہ یہ سامان سمیٹے۔“ پھر وہ نمل سے مخاطب ہوئیں اور علیشہ رضوی کا نام سنتے ہی اس کے ارادے بدلنے لگے تھے۔

”علیشہ یہ سامان سمیٹو۔“ سارا رضوی کے بلاوے پر جب وہ لاؤنج میں آئی تو انہوں نے حکم صادر کیا۔

”جی مم!“ مختصراً کہتی وہ دو زانوں ہو کر کارپٹ پر بکھری چیزیں اٹھانے لگی، نمل اور سارا رضوی کچن میں تھیں، زرین اپنے کمرے میں چینج کرنے گئی تھی، اس کی سرخ آنکھیں اور گلابی چہرہ دیکھ کر وہ اندازہ کر سکتا تھا کہ وہ یقیناً پورا ٹائم رونی رہی ہے۔

”میں بھی ہیلپ کروا دوں۔“ وہ اس کے قریب ہی فلور کشن پر ٹنگ گیا اور گہری نظروں سے اس کا جائزہ لینے لگا، کمر تک آتے بالوں کو پونی ٹیل کی شکل میں بنائی گئی تھی مگر چند ایک شریر لٹوں نے قید میں جانے سے انکار کر دیا تھا اور آوارہ چہرے کے اطراف میں جھول رہی تھیں رونے کی وجہ سے پورا چہرہ گلابی رنگ کی چھاپ کے زیر اثر تھا فیروز رنگ کا سوٹ جس پر سلور موتیوں کا کام ہوا تھا اس کے سہراپے پر خوب بچ رہا تھا اس کا پورا وجود گویا چاندنی میں نہایا تھا، بڑا سا ہمرنگ دوپٹہ کندھے کی زینت بنا تھا۔

”نہیں میں کر لوں گی۔“ اس کی گہری نگاہوں سے پزل ہو کر وہ جلدی سے بولی۔

”ویسے تم نظر اٹھا کر دیکھ سکتی ہو، میں بھی کافی اچھا لگ رہا ہوں۔“ وہ معصومیت لہجے میں سمو کر بولا، انداز میں شوخی کی جھلک بہت نمایاں تھی۔

”مجھے نہیں دیکھنا۔“ وہ چڑ کر بولی تو وہ بے ساختہ زیر لب مسکرایا۔

”نہیں دیکھو گی تو پتہ کیسے چلے گا کہ ان آنکھوں میں کیا ہے۔“ وہ بے باکی کے تمام ریکارڈ توڑنے پر تلا بیٹھا تھا اور علیشہ رضوی کے رخسار دیک کر انگارہ ہو رہے تھے، جواباً وہ لب کاٹنے لگی تھی۔

”ایسی بھی کیا ناراضگی الٹا چور کو تو ال کو ڈانٹے وہ حساب ہے تمہارا، سارا دن انتظار بھی خود کروایا اور اب خفگی کا میڈل بھی اپنے گلے میں ڈالا ہے۔“ وہ مصنوعی ناراضگی سے بولا۔

”ایسی ہی بات ہے تو ٹھیک ہے میں جا رہا ہوں۔“ وہ مزید گویا ہوا۔

”رکیں تو میں، میں کب ناراض ہوں۔“ وہ گھبرا کر اپنی صفائی میں بولی۔

اٹھ کھڑی ہوئی۔

”سارا دن تو مصروفیت کی نذر ہو گیا اب کھانا تو ساتھ کھا ہی سکتے ہیں۔“ اس کے کان میں حازم صدیقی نے ایک نرم گرم سی خواہش انڈیلی تو جواباً وہ مسکراتے ہوئے نمل رضوی کے پہلو میں ٹک گئی، حازم صدیقی جی بھر کر بدمزہ ہوا مگر وہ بڑے مزے سے اسے چڑاتی رہی، ڈھیر ساری یادوں اور موجِ مستی کے بعد وہ رخصت ہو گیا مگر علیشہ رضوی کے اندر تو جیسے بہار کا موسم ٹھہر گیا تھا۔

☆☆☆

میردن لہنگے میں نمل رضوی کا دو آتشہ حسن خوب گہنا رہا تھا اس کے پہلو میں آف وائٹ اور فیروزہ فیئسی شیروانی زیب تن کیے براجمان دریاب صدیقی بھی کچھ کم نہیں لگ رہا تھا، ہنستے مسکراتے چہرے رضوی پیکس میں قہقہے بکھیرتے گویا خوشیاں برسا رہے تھے، پورا رضوی پیکس چاندنی اور رنگ و یو میں نہلایا آنکھیں خیرہ کر رہا تھا۔

براؤن فراک جس پر گولڈن کام ہوا تھا زیب تن کیے اپنی تمام حشر سامانیوں سمیت علیشہ رضوی بھی جلوہ افروز تھی، لیک اسٹک سے بچے یا قوت ہونٹ اٹار کے دانوں کی طرح جگمگا رہے تھے، کٹورا آنکھوں میں سیاہ کاجل کی سیاہی نے گویا قیامت برپا کر دی تھی، شہد رنگ آنکھیں کرسٹل کے موتیوں کی طرح چمک رہی تھیں، لمبے بال کمر تک لہرا رہے تھے، جو بھی دیکھتا ایک بار ٹھٹھک کر رک جاتا، آج وہ بہت دل سے تیار ہوئی تھی اور ہر نظر نے اس کی تیاری کو سراہا تھا اس کے معصوم و دلکش حسن کی جی بھر کر تعریف کی تھی، اس کا دل نجانے کیوں دھڑک دھڑک کر بے حال ہو رہا تھا۔

”میں اتنی دور سے تمہارے لئے آیا ہوں

اور تم ہو کہ دور بھاگ رہی ہو۔“ وہ بدستور منہ پھلائے تھا، یہ شاید پہلا اقرار تھا جو اس کے لبوں نے کیا تھا، علیشہ رضوی کو خواہ مخواہ رونا آنے لگا، تو حازم صدیقی نے ایک ہی جست میں اس کے آنکھوں کی طرف بڑھتا ہاتھ تھام لیا۔

”یہ کیا کر رہے ہیں آپ۔“ وہ رونا دھونا بھول گئی، اس کے وجود میں جیسے برقی لہریں دوڑنے لگی تھیں۔

”چھوڑیں میرا ہاتھ۔“ اسے مسکراتا دیکھ کر اس کی جان ہوا ہوا ہی تھی۔

”اگر میں نہ چھوڑوں تو.....؟“ اسے روہانسی پا کر حازم صدیقی نے مزید ڈرایا۔

”پلیز بھی چھوڑ دیں۔“ علیشہ رضوی کا لہجہ التجائیہ ہو گیا، ساتھ ساتھ ہاتھ چھڑوانے کی کوشش بھی جاری تھی۔

”پہلے ایک وعدہ کرو۔“ گرفت ذرا مضبوط کی تھی۔

”کیسا وعدہ؟“ علیشہ رضوی ٹھٹکی۔

”اوں ہوں، ایسے نہیں، پہلے وعدہ کرو۔“

”او کے کرتی ہوں وعدہ۔“ انداز جان چھڑانے والا تھا۔

”آئندہ رونا مت اور ہاں مجھ سے کبھی ناراض مت ہونا۔“ گنہگار سے ادا کیا یہ جملہ اس کے وجود کو جلانے لگا تھا، حازم صدیقی کی پرشوق نگاہیں علیشہ رضوی کے صبح چہرے پر ٹک گئی تھیں

علیشہ رضوی کو وہاں بیٹھنا محال لگ رہا تھا۔

”حازم کھانا ریڈی ہے بیٹا، چلیں کھالیں اور علیشہ تم ابھی ایسے ہی بیٹھی ہو چلو تم بھی پہلے کھانا کھا لو بعد میں یہ پھیلاوا سمیٹ لینا۔“ سارا رضوی نے حازم صدیقی کے ساتھ ساتھ علیشہ کو بھی حکم صادر کیا، تو وہ فرمانبرداری سے سر ہلاتی

وہ جہاں بھی چھپ جاتی حاذم صدیقی کی نگاہیں اس کا تعاقب کرتی محسوس ہو رہی تھیں، اس کی مسکراتی نگاہوں کے پیغام موصول کرتے ہوئے نجانے کیوں اس کا دل گھبرا رہا تھا، زرین رضوی نے اسے اپنے ساتھ باندھ رکھا تھا، وہ اسے تمام مہمانوں سے ملوا رہی تھی، رائل بیلو شلوار سوٹ میں لمبے ڈھلکتے دوپٹے اور شولڈر کٹ بالوں کو شانوں پر پھیلائے وہ بہت خوبصورت اور باوقار لگ رہی تھی۔

”شادی آپ کی ہو رہی ہے جو آپ اتنا عجیب و غریب کر پھر رہی ہیں۔“ اس کی تیاری پر سرسری سی نظر دوڑا کر وہ اسے چھیڑنے کی خاطر بولا، اس سے چھپتی چھپاتی وہ لان کے آخری سرے پر چیئر ڈھونڈنے میں کامیاب ہو گئی تھی مگر حاذم صدیقی نے آن ہی لیا۔

”کیوں آپ جیلس ہو رہے ہیں۔“ وہ اس سے ایسے جملے کی توقع نہیں کر رہی تھی لہذا فوراً چمک کر بولی۔

”آپ کو پتہ ہے غصے میں خوبصورت لوگ اور بھی خوبصورت لگتے ہیں۔“ اس نے علیشہ رضوی کے مصنوعی غصے پر اوس گرائی تو وہ شپٹا کر مسکرا دی۔

”آپ تو یوں مسکرا رہی ہیں جیسے میں آپ کے بارے میں بات کر رہا ہوں، میں تو خوبصورت لوگوں کی بات کر رہا ہوں۔“ اگلے ہی لمحے وہ پھر اسے تیا گیا۔

”تو یہاں کیوں فریز ہو گئے ہو پھر، جا کر خوبصورت لوگوں کی محفل کو رونق بخشیے نا۔“ وہ خواخواہ روہانسی ہو گئی اسے واقعی اپنا وجود کچھ زیادہ ہی ادور محسوس ہو رہا تھا۔

”بات تو پوری سن لیں میرے کہنے کا مطلب تھا آپ خوبصورت نہیں ہیں، بلکہ

خوبصورتی کا لفظ تو آپ کے حسن کی ذرا سی بھی تشریح نہیں کر پائے گا۔“ وہ ذرا بھی اس کے لفظوں سے متاثر نہیں ہوئی تھی، بس منہ پھلائے کھڑی رہی۔

”اچھا ایک بات پوچھوں؟“ اس نے موضوع بدلا۔

”مجھ سے چھپ کیوں رہی ہو؟“ وہ براہ راست مدعا پر آیا۔

”میں کب چھپی ہوں؟“ وہ صاف مکر گئی۔

”اچھا پھر یہاں کیوں بیٹھی ہو، تمہاری بہن کی شادی ہے اور تم غیروں کی طرح ایک کونے میں بیٹھی ہو جاؤ اسٹیج سنہالو، زرین کو دیکھو کب سے قبضہ کیا ہے دو لمبے میاں کے ساتھ والی نشست پر۔“

”نہیں میں ٹھیک ہوں۔“ علیشہ رضوی نے اس کے مشورے کی تردید کی۔

”تو پھر مان لو کہ میں سچ کہہ رہا ہوں۔“ وہ بضد ہوا تو وہ نگاہیں جھکا کر ناخنوں کا بلا وجہ ہی جائزہ لینے لگی، گویا اقرار ہی تو کیا تھا۔

”اچھی لگ رہی ہو۔“ الفاظ سادہ تھے مگر لہجہ بہت خاص تھا، اس کی پلکیں بے بس ہی لرزنے لگی تھیں۔

”علیشہ بیٹا زرین کہاں ہے؟ جائیں اسے ڈھونڈیں اور بلا کر اسٹیج پر لائیں ذودھ پلائی کی رسم تو آپ ہی نے کرنی ہے تمام کام وقت پر ہو جائیں تو اچھی بات ہے۔“ سارا رضوی نے نہایت مصروف انداز میں اسے ہدایت جاری کی۔

”ابھی تو اسٹیج پر تھی آپی ماما۔“ اس نے ایک نگاہ اسٹیج پر دوڑا کر کہا جواب زرین رضوی کی موجودگی سے خالی تھا، لیکن سارا رضوی اسے

ہدایت دے کر جا بھی چکی تھیں، بادل خواستہ اسے
بلتا ہی پڑا۔

”آپ میری ایک ہیلپ کریں گے؟“
”یس شیور، یو ہائی نیس۔“ وہ فوراً کورنش
بجایا، تو معصوم سائبسم اس کے لبوں پر بکھر گیا۔

”آپ زرین آئی کو میرا بیج دیں کہ اس بیج پر
جائیں تب تک میں باقی کام دیکھ لوں۔“

”آہ، یعنی ان ڈائریکٹری آپ مجھے یہاں
سے بھگانا چاہتی ہیں۔“ وہ جب مذاق کے موڈ
میں ہوتا تھا تو آپ کا مینوا استعمال کرتا تھا۔

”واؤ آپ تو بہت انٹیلی جنٹ ہیں۔“ اس
نے جیسے اس کے خیال کی تائید کی، تو وہ وکٹری کا
نشان بنا تا وہاں سے چلا گیا۔

”آپ کی بہن نے مجھے آپ کو ڈھونڈنے
کی ذمہ داری سونپی تھی مگر آپ کے تاج محل میں
چکر لگاتے لگاتے میں تو تھک گیا ہوں۔“ اسے
فرسٹ فلور پر ریلنگ کے قریب کھڑا دیکھ کر وہ فوراً
نیچے سے ہی بولا تھا ساتھ ہی پہلی سیڑھی کو عبور
کرنے کا قصد بھی کر ڈالا۔

”تو آپ نے اپنی ننھی سی جان کو تکلیف
کیوں دی۔“ وہ مسکراتے ہوئے سیڑھیاں
اترنے لگی، مگر نجانے کیسے ہائی ہیل پہنے زرین
رضوی کا پاؤں پھسلا اور وہ بے توازن ہو کر گرنے
کو تھی کہ کسی نے اس کے لڑکھڑاتے وجود کو آگے
بڑھ کر سنبھال لیا، وہ ذہنی طور پر اس حادثے کے
لئے تیار نہ تھی لہذا اس نے بے ساختہ ہی بچانے
والے کو دونوں ہاتھوں سے مضبوطی سے تھام لیا۔

سنہری بال بکھر کر چہرے کے اطراف میں
پھیل گئے، رائل بیلو دوپٹہ ڈھلک کر زمین کی
ملکیت میں چلا گیا، حازم صدیقی کا ایک ہاتھ
رلنگ پر جما تھا اور دوسرا ہاتھ اس کے کمر کے گرد
جامل کیے وہ اسے سہارا دیئے ہوئے تھا زرین

رضوی کے دونوں ہاتھ اس کے مضبوط کندھوں پر
ٹھہرے تھے، حازم صدیقی کو گویا موم کی گڑیا نے
چھولیا تھا، اس کی چاندنی سی رنگت دہکتے کوئلے
کی طرح سرخ ہونے لگی تھی، کچھ پل آئے اور آ
کر دونوں کے مابین تھم گئے حازم صدیقی کی
نگاہیں اس کے خوبصورت خدوخال سے پھسلتی
اس کی صراحی کی طرح لمبی اور سفید گردن میں
چمکتے قیمتی پینڈنٹ پر آ کر رک گئیں، چند لمحے لگے
تھے اسے سنبھلنے میں، اس نے آہستگی سے زرین
رضوی کو اس کے قدموں پر کھڑا کیا۔

”وہ..... پتہ نہیں کیسے..... میرا پاؤں.....
آئی مین میں پھسل گئی تو..... ساری۔“ مارے
گھبراہٹ کے اس سے الفاظ ادا نہیں ہو رہے
تھے ٹوٹ ٹوٹ کر ہونٹوں پر ہی بکھر گئے۔

”اٹس اوکے۔“ حازم صدیقی نے رخ موڑ
لیا، زرین رضوی کے چہرے پر ہوائیاں اڑ رہی
تھیں، وہ لب کاٹتی چند لمحے وہیں کھڑی رہی اور
پھر وہاں سے نکل گئی، گویا کہ ایسا کچھ نہیں ہوا تھا
جو قابل بیان ہوتا لیکن کچھ کمزور لمحے انہیں اپنی
گرفت میں ضرور لے گئے تھے وہ لمحے آئے اور آ
کر گزر گئے مگر اپنے آپ میں امنٹ نقوش چھوڑ
گئے، زرین رضوی کے لبوں پر خاموشی کا قیام تھا تو
حازم صدیقی بھی ان ساعتوں کو جھٹک نہیں پا رہا
تھا، اس کا گداز بس اب بھی اس کے بازو اور
شانوئیں پر سرسرا رہا تھا، ایک پل نے اس کا اندر
باہر اٹھل پھٹھل کر دیا تھا، وہ چند لمحے پہلے حازم
صدیقی تھا اور کچھ لمحے بعد اپنے آپ سے
بیگانہ۔

☆☆☆

”نہیں علیشہ بھلا پانچ سو سے تمہارا گزارا
کہاں ہوگا۔“ دریا ب صدیقی نے اسے چھیڑا، جو
دودھ کا گلاس پھولوں کے تھال میں سجائے کھڑی

کب سے نظر انداز کرنے کی کوشش کر رہا تھا، وہ اسے کوئی رشتہ دار یا نسل کی فرینڈ سمجھ رہا تھا اور پھر مدھم سی مسکراہٹ سے نواز کر وہ واپس ذیشان رضوی کے پاس چلا گیا۔

”آپ کی آپنی کو پانے کی مجھے کتنی خوشی ہے اگر اس حساب سے آپ کو کچھ دینا پڑا تو شاید میں کچھ بھی نہ دے پاؤں کیونکہ یہ بہت انمول ہیں۔“ اس کے ساتھ ہی دریا ب صدیقی نے چیک بک نکالی اور بلینک چیک سائن کر کے اسے تھا دیا جو سارا رضوی کے گھورنے پر اس نے فوراً واپس کر دیا۔

”نہیں بھائی کیش چاہیے۔“ علیشہ رضوی نے جھٹ سے کہا۔

”ہاں جی کیا پتہ دو لہے میاں کا اکاؤنٹ ہی خالی ہو۔“ کسی کی زبان میں پھر کھجلی ہوئی تھی۔

”کیوں آپ ہر کسی کو اپنے جیسا سمجھتے ہیں۔“ وہاں سے بھی جواب آنے میں قطعاً دیر نہیں ہوئی تھی، نمل اور دریا ب ان کی نوک جھونک سے خوب لطف اٹھا رہے تھے۔

تب ہی دریا ب صدیقی نے جیب میں ہاتھ ڈالا اور جتنے بھی نوٹ آئے تمام علیشہ رضوی کو تھا دیئے لڑکے لڑکیوں نے زبردست شور مچایا اپنی جیت پر، ہنستے مسکراتے آخر رخصتی کا وقت بھی آن پہنچا، ہر شے پر سوز اور پرہم ہو چلی تھی، ہر آنکھ اشکبار تھی۔

نمل رضوی کو گاڑی میں بیٹھا کر رخصت کیا گیا، علیشہ رضوی، سارا رضوی کی بانہوں میں سما کر خوب روئی، صائم صدیقی نے ذیشان رضوی کو سنبھال رکھا تھا، اپنے جگر کے ٹکڑے کی جدائی پر وہ بہت نڈھال نظر آ رہے تھے بارات کی واپسی ہو چکی تھی۔

”اچھا آئی جی اللہ حافظ اور فکر مت کریں

تھی۔“ یہ لیں آرام سے دودھ پیئیں اور نیگ نکالیں۔“

”یار تمہاری محنت دیکھتے ہیں، دودھ جتنا میٹی ہو گا اتنا ہی تمہیں نیگ ملے گا۔“ اس نے شرط لگائی تو پورا پنڈال لڑکے لڑکیوں کے غل سے گونج اٹھا۔

”اور اگر دودھ خراب ہوا تھا۔“ ایک طرف سے آواز آئی۔

”تو آپ لوگ نقصان بھریں گے۔“ دریا ب صدیقی کے کسی چالاک کزن نے جواب دیا۔

”یہ تو فاول ہے۔“ علیشہ نے مدد طلب نگاہوں سے زرین رضوی کی طرف دیکھا، مگر وہ تو جیسے پورے ماحول سے کٹ کر کھڑی تھی اور حاذم صدیقی تو سرے سے موجود ہی نہ تھا۔

”تمہیں کیا چاہیے علیشہ۔“ دریا ب صدیقی نے اس سے استفسار کیا۔

”ایک غبارہ دے دیں۔“ پھر سے وہی کزن میدان میں کودا۔

”جی تاکہ آپ اس سے کھیل کر اپنا شوق پورا کر سکیں۔“ لائیم نے ترکی بہ ترکی جواب دیا تو لڑکیوں کی دبی دبی مسکراہٹیں ابھرنے لگیں۔

”جتنی خوشی آپ کو آپنی کو پانے کی ہے اتنے دے دیں۔“ بہت سوچ بچار کے بعد اس نے مختصراً مگر تگڑا جملہ ادا کیا تھا، پورے پنڈال سے داد دیتی آوازیں موصول ہونے لگیں۔

صائم مرتضیٰ جو کسی کام سے آیا تھا یہ جملہ سن کر بولنے والی کو داد دیئے بغیر نہ رہ سکا، لائٹ ہل شرٹ کے کف کہنیوں تک موڑے بکھرے بالوں کے ساتھ وہ واقعی بہت مصروف لگ رہا تھا، صائم مرتضیٰ کے سامنے وہی لڑکی کھڑی تھی جس کو وہ

ہم نمل آپنی کو پھولوں کی طرح رکھیں گے۔“ حازم صدیقی اپنی گاڑی کی طرف جا رہا تھا اس نے بہت محبت سے سارا رضوی کے ہاتھ تھام کر کہا تو مزید آبدیدہ ہو گئیں۔

”جیتے رہو۔“ وہ بے ساختہ اسے دعائیں دینے لگیں، مگر علیشہ رضوی کی حیرت کی انتہا نہ رہی جب وہ اسے تسلی کا ایک بول بولے بغیر دو قدم کے فاصلے پر کھڑی زرین رضوی کی طرف بڑھ گیا۔

”آئی ایم ساری۔“ اس کے قریب جا کر کان کے پاس جھک کر وہ مدھم سروں میں بولا تو وہ سمٹ کر پیچھے ہوئی، علیشہ رضوی نے دو قدموں کی دوری پر یہ سب دیکھا، ایک دم اس کا ذہن ماؤف ہونے لگا مگر پھر وہ سنہل گئی، کیونکہ اسے سارا رضوی کو سنہلانا تھا، اسے ذیشان رضوی کو بھی دیکھنا تھا، وہ حازم صدیقی سے سر جھکتی سارا رضوی کو چیئر پر بیٹھا کر پانی دینے لگی پھر باپ کی طرف بڑھی۔

ایئر زنگز اتار کر وہ بیک میں رکھ چکی تھی بال اٹھا کر کچر میں جکڑ دیئے، وہ کافی حد تک سادگی کا روپ دھار چکی تھی، مگر ان کے پاس پہلے سے کوئی موجود تھا جو ان کے کان میں نجانے کیا سرگوشیاں کر رہا تھا، مگر اس کے قدموں کی چاپ سن کر وہ انسان اپنی سرگرمی کو ملتوی کر کے اس کی طرف دیکھنے لگا تھا۔

”پاپا!“ اسے نظر انداز کرتی وہ ذیشان رضوی کی طرف بڑھی تھی اور ان کے سینے سے لگ کر ایک بار پھر رونے لگی۔

”پاپا!“ صائم صدیقی نے زیر لب دہرایا اور ایک لمحے کے ہزارویں حصے میں وہ سمجھ گیا کہ یہ علیشہ رضوی ہے نمل اور زرین کو وہ جانتا تھا، پچھلے چھ سالوں سے وہ اس سے ہی نہیں مل پایا تھا

یہ یقیناً علیشہ رضوی ہی تھی۔

”بس بیٹا، ایک دن بیٹیوں کو اپنے گھر جانا ہی ہوتا ہے، آخر آپ کو بھی ایک دن یہاں سے جانا ہے۔“ ذیشان رضوی نے اس کے آنسوؤں کو چٹے ہوئے کہا۔

”جی نہیں پاپا، میں کہیں نہیں جاؤں گی۔“ وہ مان بھرے غصے سے بولی تو صائم صدیقی بھی مسکرا دیئے۔

”اوکے انکل پھر میں چلوں۔“ صائم صدیقی نے اجازت طلب کی۔

”کیسی باتیں کرتے ہیں آپ بیٹے، اتنی رات کو کیسے جائیں گے بلکہ میں تو سوچ رہا تھا سارا اور بچیوں کو آپ ہی ویسے کی تقریب میں لے جائیں اور تب تک اپنا قیام ادھر ہی رکھیں۔“

”چاچو گاڑی ہے میرے پاس اور پھر اسی شہر میں تو ہوں میں، پھر آ جاؤں گا۔“

”بالکل نہیں کچھ دیر آرام کرو اور اب نومور آرگیمینٹس۔“ انہوں نے صائم صدیقی کو مزید بحث سے روک دیا۔

”علیشہ بیٹے صائم کو فرسٹ فلور پر روم تک پہنچا دیں۔“ اب وہ علیشہ رضوی سے مخاطب تھے جو چپ چاپ ان کی گفتگو سن رہی تھی۔

”جی پاپا!“ اس نے فرمانبرداری سے سر ہلایا تو ناچار صائم صدیقی کو ان کی بات ماننی ہی پڑی، علیشہ رضوی اس کے ساتھ قدم بہ قدم چل رہی تھی، دونوں نفوس کے مابین خاموشی کی دبیز چادر تھی، صائم صدیقی نے ایک نظر اس کی تبدیلیوں کا جائزہ لیا، وہ سادگی کا روپ دھارے کچھ دیر قبل نظر آنے والی علیشہ رضوی سے قدرے مختلف لگ رہی تھی۔

”آئی ایم علیشہ رضوی۔“ اچانک چلتے چلتے اس نے رک کر خود کو متعارف کروایا، گوکہ

اس کی ضرورت نہ تھی، مگر اس کی یہ ادا صائم مرتضیٰ کو بہت اچھی لگی تھی۔

”صائم..... صائم مرتضیٰ۔“

”آپ سوچ رہے ہوں گے کہ اتنے میل

جول اور رشتہ دار ہونے کے باوجود میں یہ فارملٹی کیوں نبھارہی ہوں رائٹ۔“

”یس یو آر رائٹ۔“ مبہم سا تبسم اس کے

ہونٹوں پر چل اٹھا تھا۔

”کچھ بھی ہو سر لیکن میں تو آپ سے آج

پہلی بار ہی مل رہی ہوں نا۔“ اس نے پوری سچائی

سے اعتراف کیا، مگر اس کے لہجے کی شناسائی میں کہیں اجنبیت کی جھلک نہ تھی۔

”اس کا مطلب ہے میں آپ کو یاد ہوں۔“

صائم مرتضیٰ نے گفتگو کو بڑھا دیا، اس کے ذہن

کے پردے پر سنہری بالوں والی گڑیا گھوم گئی جو

اب سیاہ ریشمی بالوں اور دراز قد کے ساتھ باربی

ڈول بن چکی تھی۔

”جی..... آپ کو کوئی کیسے بھول سکتا ہے

سر۔“ سر کا لفظ استعمال کر کے اس نے صائم

مرتضیٰ کو باور کروادیا کہ اسے بیتا وقت یاد تھا، صائم

مرتضیٰ کا ذکر جب بھی اس نے نمل رضوی سے سنا

انہوں نے اسے سر کے صحیفے سے ہی مخاطب کیا سو

وہ بھی ایسا ہی کر گئی۔

”یونو ہم کتنے عرصے بعد مل رہے ہیں؟“

”کافی ٹائم گزر گیا ہے۔“ علیشہ رضوی نے

قدرے سوچ کر کہا۔

”چھ سال گزر گئے ہیں علیشہ۔“ صائم

مرتضیٰ کو نبھانے کیوں دکھ سا ہوا۔

”واؤ کافی لانگ پیریڈ ہے۔“ علیشہ رضوی

کا انداز سرسری تھا۔

”آپ تو تب کافی چھوٹی تھیں، تو پھر میں

آپ کو اتنے اچھے طریقے سے کیسے یاد ہوں۔“ وہ

نبھانے کیوں بات کو طول دے رہا تھا، جواباً وہ دھیما سا مسکرائی اور پھر چل دی، صائم مرتضیٰ نے بھی اس کی تقلید کی تھی۔

”مجھے تو ایسا لگتا ہے کہ آپ ہمارے گھر

کے درو دیوار پر نقش ہو گئے ہیں، شاید ہی کوئی لمحہ

گزر رہا ہو جس میں ماما آپ کا ذکر نہ کرتی ہوں۔“

”کیا یہ کوئی طنز ہے۔“ صائم مرتضیٰ نے

اس کے بے پرواہ انداز پر ٹھٹھک کر پوچھا۔

”نہیں ایسا کچھ نہیں، اصل میں ماما، پاپا اور

نمل آپ کی جب تک آپ کا ذکر نہ کر لیں انہیں

کہاں چین ملتا ہے، میں آپ سے آج ملی ہوں

لیکن میں آپ کے بارے میں سب کچھ جانتی

ہوں، کیونکہ سب نے آپ کو اتنا پاپا پور جو کر دیا

ہے۔“ اس کی سنجیدگی سے گھبرا کر علیشہ رضوی

نے فوراً وضاحت دی، اس کا لمبا چوڑا جواب سن

کر صائم مرتضیٰ کا قہقہہ بہت بے ساختہ تھا۔

”کھینکس سر، آئی نو نمل آپ کی شادی میں

پاپا کے ساتھ تمام ذمہ داریاں آپ ہی نے نبھائی

ہیں۔“ وہ تشکر نگاہوں سے اسے دیکھنے لگی۔

”اگر میں کوئی غیر ہوں تو آپ میرا شکریہ

ادا کر سکتی ہیں لیکن اگر آپ مجھے اپنا سمجھتی ہیں تو

اس کی ضرورت نہیں۔“ سینے پر ہاتھ باندھے وہ

گلاس ڈور کے سامنے رک گیا، اس کا دھیمپا پن

اور نرم شخصیت اس کو بہت رعب دار بنا رہی تھی،

علیشہ رضوی نے پہلی بار غور کیا تھا کہ اس کی

مقناطیسی کشش رکھنے والی شخصیت کتنی باوقار اور پر

اثر تھی، وہ بہت نپے تلے الفاظ میں گفتگو کر رہا

تھا، جواباً وہ لب چپانے لگی تھی، اسے صائم مرتضیٰ

سے اتنی صاف گوئی کی امید نہ تھی، شرمندگی اس

کے ہر انداز سے جھلک رہی تھی۔

”اور میں نے سنا ہے اس بار آپ کے

ایگزائز بس ٹھیک ہی گئے ہیں۔“ اسے مزید

جواب دینا

نجات سے بچانے کے لئے اس نے موضوع ہی بدل دیا۔

”یہ کس سے کہا آپ نے میں نے بہت ٹف تیاری کی تھی اور اس حساب سے میرے

امتحانات بہت فٹ رہے ہیں، انشا اللہ میں ٹاپ کروں گی۔“ وہ ہمیشہ سے اسٹڈی کانٹری رہی تھی

اور صائم مرتضیٰ نے تو گویا اس کی دھتی رگ دبا دی تھی، لہذا وہ اپنے دفاع کے لئے فوراً بول اٹھی،

صائم مرتضیٰ کا مقصد گزشتہ بات کے اثرات کو زائل کرنا تھا اور وہ اس میں کامیاب ہو چکا تھا۔

”تھینکس۔“ صائم مرتضیٰ نے دھیرے سے کہا تو حیرانی سے اسے دیکھنے لگی۔

”فار یور سوٹ سائل۔“ اس نے وضاحت کی تو علیشہ رضوی کے مسکراتے لب فوراً سکڑ گئے۔

”یہ تو فاول ہے۔“ وہ گلاس ڈور دھکیل کر اندر داخل ہو گئی۔

”کیا؟“ آپ نے خود میرے تھینکس کہنے پر کیسے

سنجیدگی سے اسے، غیر ہونے کا لیکچر جھاڑا اور اب مجھے تھینکس کہہ کر مجھے غیر بنارہے ہیں۔“

اپنی تئیں اس نے بہت عقلمندی کی بات کی تھی مگر اس کے بچکانہ انداز پر صائم مرتضیٰ کو جی بھر کر ہنسی

آئی تھی جسے وہ فوراً دبا گیا مبادا وہ پھر ناراض نہ ہو جائے۔

”اوہ یہ تو واقعی ہی فاول ہے پر کیا ہونا چاہیے۔“ وہ دوستانہ انداز میں بولا۔

”اگر آپ نے مجھے نیکسٹ ٹائم تھینکس کہا تو یہ سوٹ سائل آپ کو میرے چہرے پر کبھی نظر نہیں آئے گی۔“ اس نے بہت سوچ کر کہا۔

”ایسا نہیں کہتے علیشہ، آپ ابھی بچی ہیں زبان سے نکلنے والے الفاظ کی قدر و منزلت سے

بے خبر ہیں اور میں چاہوں گا آپ وقت حالات اور حقائق کی کتنی سے بے خبر ہی رہیں۔“

”حقائق کی کتنی سے نبرد آزما ہونے اور انہیں پرکھنے کے لئے عمریں گنونا ضروری نہیں

ہوتا سر، تجربات اور مشاہدے اس کے لئے کافی ہیں۔“

اسے کچھ دیر قبل حاذم صدیقی کا اسے نظر انداز کرنا یاد آ گیا، صائم مرتضیٰ اس کے بردبار

انداز کو دیکھ کر ٹھٹک گیا تھا، کچھ دیر قبل شوخ گفتگو کرنے والی علیشہ رضوی اب بہت باوقار اور سمجھ دار لگ رہی ہے۔

”اوہ سر باتوں باتوں میں آپ کا روم بھی آ گیا، ہمارا سفر گزر گیا اور پتہ بھی نہیں چلا۔“ اس

نے عام سے انداز میں کتنی گہری بات کی تھی شاید علیشہ رضوی کو خود بھی اندازہ نہیں تھا۔

”نہیں آج تو سفر کی شروعات ہے ہمیں تو ساتھ ساتھ ہی چلنا ہے ایسے کہتے ہیں۔“ اس نے

علیشہ رضوی کی تصحیح کی۔

”اور مائی لارڈ میں تو بھول ہی گئی کہ میں کس سے بحث کر رہی ہوں۔“ وہ فوراً ہتھیار ڈال گئی۔

”گڈ نائٹ سر۔“ وہ مسکراتے ہوئے پلٹ گئی۔

”اور ہاں اگر آپ کو کسی چیز کی ضرورت ہو تو خود ہی منیج کر لیجئے گا آفٹر ال یہ آپ کا اپنا گھر

ہے۔“ جاتے جاتے وہ مڑ کر شرارت سے بولی۔

”اف کورس مینم۔“ اس کے لہجے کی شوخی کو سمجھ کر وہ دھیرے سے بولا اور دیر تک اس جگہ کو

دیکھتا رہا جہاں وہ چند لمحے قبل ایستادہ تھی۔

☆☆☆

ولیم کی تقریب نے علیشہ رضوی کے جسم سے گویا روح کھینچ لی تھی، وہ عمر کے اس دور میں

باقی کی رسومات وہ بے دلی سے بیٹھی رہی۔

☆☆☆

”مما میں نمل آپ کی طرف چلی جاؤں؟“
زرین رضوی نے صبح سے ایک ہی رٹ لگائی ہوئی
تھی مگر سارا رضوی تھیں کہ مان کر نہ دے رہی
تھیں۔

”نہیں زرین روز روز جانا اچھی بات نہیں
ہے، وہ تمہاری بہن کا سسرال ہے جب اسے ٹائم
ملے گا وہ خود آکر مل لے گی اسے گھر داری سیکھنے
دو۔“ انہوں نے دو ٹوک انکار سنایا۔

”اوہو، آپ بھی پتہ نہیں کس دقیانوسی سوچ
اور براگندہ خیالات کے دھارے میں بہہ رہی
ہیں ابھی تک اپنی بہن سے ملنے پر اتنی پابندی۔“
اسے خوب ہی غصہ آیا تھا۔

”زرین میں دیکھ رہی ہوں نمل کی طرف
تمہارا آنا جانا کچھ زیادہ ہی بڑھ گیا ہے۔“ ان کا
انداز تنبیہی تھا۔

”کیا مطلب، آپ کہنا کیا چاہتی ہیں، آپ
میری بہن ہیں، میں ان سے ملنا چاہتی ہوں،
دیش اس اور مجھے اس میں تیسری کوئی بات نظر
نہیں آتی۔“ زرین رضوی کا پارہ ہائی ہونے لگا
تھا۔

”زرین میں نے کب کہا کوئی تیسری بات
ہے۔“ سارا رضوی مسکراہٹ دبائے سنجیدگی سے
بولیں تو وہ گڑبڑا گئی۔

”مما پلیز یہ منظر اور پس منظر لغوی اور
اصطلاحی معنوں والی باتیں مجھے سمجھ نہیں آتیں،
پلیز مجھے بس اتنا بتائیں آپ مجھے اجازت دیں
گی یا نہیں۔“ وہ زچ ہو کر بولی۔

”فضول کی ضد مت کرو، جاؤ اپنے پاپا کو
کافی دے کر آؤ آفس کے لئے لیٹ ہو رہا ہے۔“
اسے اگلی بات کا موقع دیئے بغیر سارا رضوی نے

تھی جب جذبات شدت کی نہج پر ہوتے ہیں،
اگر محبت ہے تو وہ بھی شدید اور اگر نفرت ہے تو وہ
بھی ہر شے سے بڑھ کر، اسے بھی حاذم صدیقی
سے محبت ہو چلی تھی، جس میں زیادہ تر ہاتھ حاذم
صدیقی کے شوخ اور مثبت رویے کا تھا، رہی سہی
کسر زرین رضوی کی قیاس آرائیوں نے پوری کر
دی تھی۔

اسے سپنوں کے گھوڑے پر سوار کر کے اب
وہ خود راہ بدل رہا تھا، پوری تقریب میں حاذم
صدیقی کا لیا دیا رویہ اس کی سمجھ سے بالاتر تھا، وہ
خود سے باز پرس کرنے کی ہمت بھی خود میں نہیں
پاتی تھی۔

ان کے درمیان صرف احساس کا رشتہ تھا
لفظوں کے اظہار یا اقرار کی نوبت ہی کہاں آئی
تھی، لیکن جب اس نے اس احساس کو محسوس کیا
تو اس کی جڑیں علیشہ رضوی کے پورے وجود میں
پھیل چکی تھیں، ان جڑوں کو اکھاڑنا گویا اس کے
وجود سے زندگی کھینچنے کے مترادف تھا، اس نے ہر
تفاوت سے بالاتر ہو کر اور ہر خلیج کو پاٹ کر سو جھ
بوجھ گنوا کر حاذم صدیقی کو دل کی اتھاہ گہرائیوں
سے چاہا تھا، اس کو دل کے مکان میں جگہ دی تھی،
علیشہ رضوی کو اس ڈگر پر رواں کرنے والا وہی
شخص تھا ہر لمحہ اس نے علیشہ رضوی کو معتبر کیا تھا،
اس کے احساسات کو درستی کی سند بخشی تھی تو پھر
اچانک دامن کیوں چھڑا رہا تھا۔

”اس کے بھائی کے ویسے کانکشن ہے
سینکڑوں انتظامات ہوں گے کرنے والے، میں
بھی نا بس اسے اپنے پلو سے باندھ لینا چاہتی
ہوں۔“ حال سے بے چال ہوتے دل کو ڈپٹتے
ہوئے اس نے گویا خود کو تسلی دینا چاہی، مگر موہوم
کی اداسی پھر بھی اس کا گھیراؤ کر گئی تھی، جس سے
پچھا چھڑانے میں وہ ناکام رہی تھی، اس کے بعد

”انہیں تکلیف دینا ٹھیک نہیں بیٹا۔“ وہ اس

بات کے لئے راضی نہیں تھے۔

”پاپا آپنی نے خود کہا ہے، لیکن میں فون کر کے منع کر دیتی ہوں۔“ اس نے ہوا میں تیر چلایا۔

”او کے چلیں ٹھیک ہے پھر آپ چلی جائیے۔“

”تھینک یو پاپا، بٹ پلیز ماما کو سنبھال لیجئے گا آپ کو تو پتہ ہے انہیں آپنی کی طرف زیادہ آنا جانا پسند نہیں ہے۔“ اس نے فوراً اگلا خدشہ ظاہر کیا۔

”ہاں بات تو ان کی ٹھیک ہے بٹ یو ڈونٹ وری مائی ڈیئر میں انہیں سمجھا دوں گا۔“ انہوں نے اسے یقین دلایا تو وہ بے طرح خوش ہو گئی۔

”پاپا یو آر ریلی گریٹ۔“ ان کے گلے میں لاڈ سے باتیں ڈالتے ہوئے وہ چمکی۔

☆☆☆

لاؤنج میں زرین رضوی کے موبائل کی مخصوص ٹون بج رہی تھی، علیحدہ رضوی چند لمحے ڈھیٹ پن طاری کیے بیٹھی رہی مگر مسلسل بجتی بیل پر اسے کان دھرنے ہی پڑے۔

موبائل اٹھاتے ہی اس کی اسکرین پر جگمگاتے نمبر اور نام نے اس کے وجود سے ہر احساس چھین لیا تھا پھر نجانے کس احساس کے تحت اس نے لیس کا بٹن پر لیس کر دیا۔

”کہاں ہیں میم، کب سے کال کر رہا ہوں، ریسو تو کر لیں۔“ دوسری طرف وہ نان اسٹاپ شروع ہوا تھا گویا اس یقین کے ساتھ کہ دوسری طرف زریں ہے۔

”آپ ریڈی ہو میں آ رہا ہوں آپ کو لینے، اینڈ پلیز سی گرین سوٹ پہننا میں آپ کو اس

کافی کاگ اسے تھمایا اور کچن سے چلتا کیا۔

ذیشان رضوی ڈانگ ٹیبل پر موجود تھے اور اپنے پسندیدہ مشغلے میں محو تھے اسے دیکھتے ہی انہوں نے اخبار کو اللہ حافظ کہا۔

”کافی اچھی بنی ہے آپ نے بنائی ہے؟“ اس کے اترے چہرے کو دیکھ کر انہوں نے کافی پر تبصرہ کرتے ہوئے گفتگو کا آغاز کیا۔

”نہیں پاپا ماما نے بنائی ہے۔“ ”کیا بات ہے زرین، آپ ادا اس لگ رہی ہیں کوئی پریشانی ہے؟“ انہوں نے اس کے رویے کی تشریح کی تو زرین رضوی کی تو گویا امید بر آئی۔

”پاپا مجھے آپنی کی طرف جانا ہے۔“ اس نے منہ بسور کر اپنی بات ذیشان رضوی تک پہنچائی۔

”اوہ تو یہ بات ہے، اس میں اتنا پریشان ہونے والی کیا بات ہے ہم آج ہی اپنی بیٹی کو لے چلتے ہیں۔“ انہوں نے چٹکیوں میں مسئلہ سلجھایا، تو زرین رضوی کی دل کی کلی کھل اٹھی۔

”کیا آج جانا ضروری ہے بیٹا؟“ ان کا انداز پرسوج تھا جیسے اچانک کچھ یاد آیا ہو۔

”کیوں پاپا، آج کوئی پرابلم ہے؟“ اس نے ڈرتے ڈرتے سوال کیا۔

”اصل میں آج میری بورڈ آف ڈائریکٹر کی میٹنگ ہے اور دو تین اہم کام نپٹانے ہیں آپ کو چھوڑ کر کون آئے گا میں تو فری نہیں ہوں اوکے پھر آپ ڈرائیور کے ساتھ چلی جائیں لیکن آپ کایوں اکیلے جانا بھی مناسب نہیں۔“ وہ ذرا سا ہچکچائے۔

”پاپا میری آپنی سے بات ہوئی ہے حازم کو دھر کام ہے وہ واپسی پر مجھے پک کر لیں گے اور ہر چھوڑ بھی جائیں گے۔“

رنگ میں دیکھنا چاہتا ہوں، اس ویری امپورٹنٹ ڈے فارمی۔“ اس کی آواز میں بے تابیاں عیاں تھیں، علیشہ رضوی کو کسی نے گویا طمانچہ رسید کیا تھا، وہ اتنی نادان تو نہ تھی کہ اس فرمائش کا مطلب نہ سمجھ پائی، اس کے انداز میں سینتے جذبات محسوس نہ کر پائی، اس نے فون بند کر دیا، اس کی آنکھوں سے آنسو قطرہ قطرہ موتی بن کر پھسل رہے تھے۔

وہ پوری طرح سنبھل بھی نہیں پائی تھی کہ نجانے زرین رضوی کہاں سے آئی اور چیل کی طرح اس کے ہاتھ سے موبائل جھپٹ لیا۔ ”وٹ از دس ٹان سینس، تمہیں اتنے بھی میمز نہیں ہیں کہ کسی کا پرسنل سیل یوز نہیں کرتے۔“ وہ تنک کر بولی اور سیل چیک کرنے لگی۔

”حازم کی کال تھی، اوہ گاڈ اینڈ یو ڈونٹ ٹیل می۔“ وہ اتنی حیرت سے استفسار کر رہی تھی کہ علیشہ رضوی بے گناہ ہونے کے باوجود شرمندہ نظر آنے لگی۔

”تم رو کیوں رہی ہو۔“ اس کے آنسو فوراً اس کی پکڑ میں آ گئے تھے۔

”نہیں تو میں تو بس ایسے ہی۔“ مارے غم و غصے کے اس کی آواز حلق میں ہی دم توڑ گئی۔

”دیکھو علیشہ میں تمہیں بتا دینا چاہتی تھی اپنے اور حازم کے بارے میں، وہ مجھے پسند کرتا ہے اور میں تمہیں یونہی اکساتی رہی مجھے غلط فہمی ہو گئی تھی، بٹ آئی تو تمہارا اس میں کبھی انٹیرسٹ نہیں رہا، ہو پ سو بات اتنی آگے نہیں بڑھی تھی کہ تم واپس نہ آ سکو، بلکہ میرے خیال میں تو حازم کبھی بھی تم میں انوالو نہیں رہا، اس کے لہجے کی بے تابیاں اور دلی حالت کی بیتا سن کر مجھے لگتا ہی نہیں کہ اس کے دل میں کوئی اور آیا ہوگا۔“

کیا تھی زرین رضوی کسی کے جذبات کی بیج کو جلا کر خود کو آباد کر رہی تھی اور اس بات کا اسے کوئی پچھتاوا یا ندامت بھی نہ تھی۔

علیشہ رضوی حق دق سے اس کی شکل دیکھ رہی تھی، اس کے آنسوؤں نے شدت اختیار کی تھی۔

”کیوں آپی، آپ کو ایسا کیوں لگتا ہے کہ جو کچھ آپ چاہتی ہیں یا سوچتی ہیں بس وہی درست ہے، ہر کسی کی زندگی کا فیصلہ آپ کی مرضی کے مطابق ہوگا، ہر کوئی اپنے احساسات کو آپ کی مٹھی میں دے دے گا۔“

”نہیں زرین آپی ایسا نہیں ہے، آپ نے کیا کہا، کیا نہیں کہا اور اب مجھے کیا باور کرانا چاہتی ہیں مجھے کچھ نہیں پتہ ہاں لیکن مجھے اتنا پتہ ہے کہ میرے دل میں کیا ہے، مجھے آپ کے بہلاوے میں نہیں آنا ہے بلکہ اب کی بار تو میں بے بس ہوں آپ کی بات چاہ کر بھی نہیں مان سکتی، مگر آپی آپ کو میرے ساتھ ایسا نہیں کرنا چاہیے تھا۔“ اپنی بات کے آخر میں وہ پھوٹ پھوٹ کر رونے لگی تھی اور اس کے جواب زرین رضوی کے سر پر لگی اور تلوؤں بجھی۔

”تم کوئی چھوٹی بچی نہیں تھی علیشہ، کہ میں نے جس سمت تمہیں موڑا تم چپ چاپ مڑ گئی، تم بھی بالغ سمجھدار اور باشعور لڑکی ہو، اگر تمہارے دل میں اب بھی حازم کے لئے کچھ ہے تو تمہارا گھٹیا پن ہے، ایک ایسے شخص کو چاہنا جو کسی اور کی چاہت کا اسیر ہو چکا ہے تمہیں نہیں لگتا یہ سراسر خیانت ہے۔“ زرین رضوی نے تو اسے ہی خان بنادیا، وہ جو اپنی بربادی کی جنگ لڑ رہی تھی اس کی بے حسی تو گویا بمخند ہی کر گئی۔

”مجھے لگا تھا تم چھوٹی ہو، مجھے تمہیں سمجھانا چاہیے بٹ یو ڈونٹ نیڈ اٹ (لیکن تمہیں اس کی

ہی انتخاب کر لیا، میری ہی بہن کو چن لیا، تاکہ میں
پل پل مردوں ہر روز تمہارا سامنا کروں اور ہر روز
اپنے آپ سے نظریں جڑاؤں، تم نے مجھے میری
ہی نظروں سے گرا دیا، میں تمہیں کبھی معاف نہیں
کر دوں گی۔“ اس کے دل کے بین حازم صدیقی
سے سوال کر رہے تھے کوئی برجھی اس کے دل میں
اتر کر طوفان برپا کر رہی تھی، آنکھوں میں اشکوں
کا سمندر رواں تھا تو دل میں بربادی کا ماتم کدہ
بچھا تھا، علیشہ رضوی پر آج خزاں نے بسیرا کیا
تھا۔

☆☆☆

”بینک سے پیسے نکلوا کر کے مجھے کال کر
لینا۔“

”چاچو میں دیکھ لوں گا آپ ٹینشن مت
لیں۔“ صائم مرتضیٰ نے ذیشان رضوی کو تسلی دی۔
”مجھے پتہ ہے بیٹے آپ سب سنبھال لیں
گے۔“ ذیشان رضوی نے فخر سے ان کی پیشانی پر
بوسہ دیا تو وہ احتراماً جھک گئے، ذیشان رضوی نے
چند ایک فائلز اور سائن کیے ہوئے چیک صائم
مرتضیٰ کو تھمائے۔

”آفس کے بعد آپ سیدھا ادھر آئیں
گے، آپ کو تو پتہ ہے نمل نے خاص تاکید کی ہے
آپ کے لئے۔“

کل نمل رضوی اپنے سرال والوں کے
ساتھ رضوی پبلس آ رہی تھی، بقول نمل رضوی
بہت اہم کام تھا سو اس نے صائم مرتضیٰ کی
شمولیت اور ذیشان رضوی کی موجودگی پر خصوصی
زور دیا تھا لہذا آج ذیشان رضوی گھر پر ہی موجود
تھے۔

لیکن ورکرز اور اسٹاف کو سیلری کی بے منٹ
بھی آج ہی کرنی تھی لہذا ذیشان رضوی نے یہ کام
صائم مرتضیٰ کو سونپ دیا کہ انہیں ان کے علاوہ کسی

ضرورت نہیں) اینڈ ون تھنگ مور علیشہ رضوی
کبھی میرے اور حازم کے بیچ آنے کی کوشش
مت کرنا کیونکہ پتھر سے ٹکراؤ گی تو نقصان اپنا ہی
ہو گا اور اپنے رشتے میں، میں تمہاری مداخلت
قطعاً برداشت نہیں کر دوں گی۔“ اس بار اس کے
لہجے کی تمام نرمی مفقود تھی، وہ انگشت شہادت سے
اسے گویا تنبیہ کر رہی تھی اور علیشہ رضوی کو اپنا
آپ بہت چھوٹا لگ رہا تھا، کیوں وہ اتنی کمزور پڑ
گئی کہ اپنی دل کی بے بسی کھول کر اس کے سامنے
رکھ دی۔

”مجھے حازم صدیقی سے کوئی لینا دینا نہیں،
آپ ایسی بات بھی سوچنے کا بھی مت۔“ دل
کے درر گویاں زبان ملی تھی۔

”ہونا بھی نہیں چاہیے اور ہو گا بھی تو کوئی
بات نہیں، وہ میرا ہے تم اپنی زندگی سراب میں
گزار دو تو یہ تمہاری پرابلم ہے لیکن حازم صدیقی
پر میں تم جیسی خوبصورت بلا کا سایہ بھی نہیں پڑنے
دوں گی۔“ اس کے لہجے سے کتنی بے حسی ٹپک
رہی تھی، علیشہ رضوی جتنی بھی حیران ہوتی کم تھا،
اسے یقین نہیں آ رہا تھا کہ ان دونوں کا بہنوں کا
رشتہ زیادہ معتبر ہے یا حازم صدیقی اور رزین
رضوی کا رشتہ اس کے رشتے کو مات دے گیا،
موبائل پھر گنگنا نے لگا تھا۔

”ہیلو یس می کم ان۔“ دوسری طرف شاید
وہ حازم تھا وہ باہر آ چکا تھا اور زین رضوی پہلے
سے ہی سی گرین لباس میں ملبوس تھی، اس کی
آنکھوں میں زین رضوی کا لہراتا آچل مرچیں
بھرنے لگا تھا۔

حازم صدیقی کی ذات کا بھرم تھا جو آج
نوٹ کر چکنا چور ہو گیا۔

”کاش حازم..... تم کسی اور لڑکی کو اپنا کر
مجھے دھوکہ دے دیتے لیکن تم نے تو پھر جیسے میرا

پر بھروسہ نہ تھا۔

”او کے چاچو! مجھے ٹائم ملا تو ضرور آؤں گا۔“ صائم مرتضیٰ نے پس و پیش کی۔

”گھر رکنے یا آنے پر اتنی بحث مت کیا کریں صائم، وہ آپ کا اپنا گھر ہے، سارا نے بس آپ کو جنم نہیں دیا ورنہ انہوں نے ہمیشہ آپ پر اپنی مانتا پنچھا ور کی ہے آپ کو اپنی سگی اولاد سمجھا ہے، آئندہ آپ نے ایسی اجنبیت دکھائی تو ہم آپ کو کوئی ذمہ داری نہیں سونپیں گے۔“ ذیشان رضوی تو اچھے خاصے جذباتی ہو گئے، صائم مرتضیٰ کو خواہ مخواہ ہی شرمندگی ہونے لگی اس گھر کے ہر فرد اور ان کے خلوص کی وہ دل سے قدر کرتا تھا۔

”سوری چاچو ایسا نہیں ہو گا نیکسٹ ٹائم میں جلدی کام بننا کر گھر آ جاؤں گا۔“ اس نے ذیشان رضوی کو خوش کرنا چاہا۔

”آئی نو مائی سن، تم کبھی کسی کی دل آزاری کا باعث نہیں بن سکتے۔“

”او کے چاچو پھر شام کو ملتے ہیں۔“ ایک الوداعی مسکراہٹ سے نواز کر وہ باہر نکل گئے۔

☆☆☆

وہ فائزر اٹھائے پورچ کی طرف بڑھنے لگا تھا جب اورنج سوٹ میں گھاس پر براجمان وجود نے اس کی توجہ اپنی جانب مبذول کروائی، اوائل جون کی وجہ سے دن چڑھتے ہی سورج کی حدت بڑھنے لگتی تھی، ابھی محض گیارہ بجے تھے مگر گرمی کی شدت نے ہر ذی نفس کو گھر کی دہلیز تک ہی محدود کر دیا تھا، ایسے میں کون ہو سکتا تھا صائم مرتضیٰ متحسّس سا اس سمت بڑھنے لگا۔

”ایکسیکوزمی۔“ اس نے پشت پر جا کر پکارا، اس لڑکی نے صائم مرتضیٰ کے پکارنے پر فوراً گردن موڑ کر دیکھا، علیشہ رضوی کو وہاں دیکھ کر جہاں وہ دم بخود رہ گیا اس سے کہیں زیادہ

اس کے حلیے اور حالت نے اسے حیران کیا تھا۔ چہرے کے اطراف میں بکھرے بال گواہی دے رہے تھے کہ کئی دن سے انہیں سنوارنے یا بنانے کی زحمت گوارا نہیں کی گئی، دھوپ کی تمازت سے سفید رنگت سندوری ہو چکی تھی، متورم و سرخ ڈوروں سے بھری آنکھیں کچھ اور ہی کہانی سنارہی تھیں، اورنج سوٹ پر جا بجا سلوٹیں نمایاں تھیں دوپٹہ صرف کندھے پر لٹک کر فاریملٹی نبھا رہی تھا، وہ ننگے پاؤں گھاس پر کھڑی تھی، یقیناً اس کے گلابی ہیر جل رہے تھے، ہاتھ کیلی مٹی سے اٹے ہوئے تھے۔

صائم مرتضیٰ کے دل پر جیسے کسی نے گھونسا رسید کیا تھا اس لڑکی سے اسے ہمیشہ اپنائیت اور انسیت کا احساس رہا تھا جب وہ اس کے سامنے نہ تھی تب اس پر ہی چہرہ کا نام اسے بے چین کر دیتا تھا اور اب رو برو تھی تو اس کی حالت نے صائم مرتضیٰ کے دل کی دھڑکن ساکت کر دی تھی۔

”علیشہ آ رہو او کے۔“ وہ تڑپ کر دو قدم آگے بڑھا، مگر اس نے حتی المقدور اپنے لہجے کو نرم اور فارمل رکھنے کی کوشش کی تھی، جواباً وہ لب کاٹتی رہی، جیسے یوں صائم مرتضیٰ کا سامنا کرنا اسے بھی خفت میں مبتلا کر گیا ہو۔

”یس سر آئی ایم او کے، بس کچھ باغبانی کا شوق پورا کر رہی تھی۔“ اس کے ہونٹوں پر مسکان نہیں بچی تھی، وہ مروتاً جواب دے رہی تھی، صائم مرتضیٰ اس بات سے بخوبی آگاہ تھا۔

”اس وقت۔“ اس کا اشارہ چڑھتی دھوپ کی طرف تھا۔

”جی بس ایسے ہی۔“ وہ افسردہ دکھائی دیتی تھی۔

(باقی اگلے ماہ)

ماچ 2013

ماہنامہ
حنا



Digest
نویسنہ
Novels

سبا جاوید

Lovers

Group



وائٹ کنٹراست کے خوبصورت لباس میں وہ بالکل بدلی ہوئی حالت میں اس کے سامنے تھی۔
”چلیں۔“ وہ کافی پر جوش تھی۔

”آپ نے چاچو سے پوچھا؟“
”آپ کو کیا لگتا ہے میں ان کی اجازت کے بغیر آپ کے ساتھ شہر کی سڑکیں ناچتی پھروں گی۔“ صائم مرتضیٰ نے اس کی کڑوی بات کو بہت مشکل سے نگاتا تھا۔

”گھر میں گیٹ آر ہے ہیں آپ کو پتہ ہے نا، اس وقت آپ کی موجودگی وہاں بہت اہمیت کی حامل ہے۔“ وہ اسے سمجھا رہا تھا۔

”آپ کو پراہم ہے مجھے ساتھ لے جانے میں تو میں خود اپنی گاڑی میں چلی جاتی ہوں۔“
اس نے الٹا ہی جواب دیا تھا۔

”ایسی بات نہیں ہے، میں آپ کو لے جا رہا ہوں اپنے ساتھ۔“ اس نے گاڑی ریورس کرتے

”ابھی تو گھر میں گیٹ آنے والے ہیں آئی تھنک تمام اربنچ منٹس آپ کو اور زرین کو ہی دیکھنے ہیں ابھی تو جا کر فریش ہو جائیں یہ شوق پھر کس دن کے لئے اٹھا رہیں۔“ اسے مزید فحالت سے بچانے کے لئے اس نے علیحدہ رضوی کو سرسری انداز میں کہا، مگر اس کے دل نے شدت سے خواہش کی تھی وہ منظر سے غائب ہو جائے، علیحدہ رضوی کے دماغ میں ایکدم سے اسپارک ہوا تھا۔

”سیر آپ کہاں جا رہے ہیں؟“
”آفس..... کیوں خیریت؟“ اس کے اچانک پوچھنے پر وہ حیران تھا۔

”میں دو منٹ میں چینج کر کے آتی ہوں کہیں جائیے گامت پلیر۔“ اسے دوسری بات کا موقع دیئے بغیر وہ تقریباً بھاگتی ہوئی اندر گئی اور چند منٹوں کے انتظار کے بعد میرون اور آف

مکمل ناول



ہوئے سنجیدگی سے کہا، مگر علیشہ رضوی کو اپنی روئے کی کچی کارتی بھر بھی اندازہ نہ تھا، تب ہی وہ اس کی سنجیدگی کو بھانپ نہیں پائی۔

”خود گوا اپنے آپ سے مت چھپا میں، ہر ایک کا کھلے دل سے سامنا کریں اپنے دل کو مضبوط رکھیں۔“ وہ وجہ نہیں جانتا تھا مگر اس کی باتوں کی وضاحت ضرور کر رہا تھا۔

”ایکچو نیلی میں ایم بی بی ایس نہیں کرنا چاہتی میں بی کام کرنا چاہتی ہوں، تاکہ پاپا کے بزنس کو اسٹینڈ دے سکوں، بی کا زہم تینوں بہنوں میں سے کوئی بھی اس فیلڈ میں نہیں ہے اور میں نے ابھی پاپا سے بھی یہ بات کرنی ہے۔“ اس نے سنبھل کر موضوع بدلا۔

”آئی تھینک آپ میڈیکل کر سکتی ہیں۔“ اس کی دلی خواہش تھی اسے ڈاکٹر بننے دیکھنا۔

”لیکن میرا انٹرسٹ نہیں ہے۔“ وہ سپاٹ لہجے میں بولی۔

”اوکے وش یو گڈ لک۔“

”تھینکس۔“ وہ اکھڑے اکھڑے لہجے میں ہی بولی تھی، اس کے ضدی پن پر صائم مرتضیٰ لب بھینچ گیا اور گاڑی فل اسپید پر چھوڑ دی، اسے فٹاس ڈیپارٹمنٹ میں سیکرٹری کے حوالے کر کے اپنے کام تیزی سے نبھانے لگا تھا۔

مگر تین بجے کے قریب جب وہ واپس آیا تو اسے پتہ چلا کہ علیشہ وہاں سے نیو سائٹ دیکھنے چلی گئی ہے۔

”مگر کس کے ساتھ۔“ صائم مرتضیٰ نے سوچا وہ تو آج پہلی بار آفس آئی تھی، اس نے برٹشانی و تشویش میں اس کا سیل نمبر ٹرائی کیا مسلسل بیل جا رہی تھی مگر وہ کال ریسیو نہیں کر رہی تھی، صائم مرتضیٰ بے طرح بے چین ہوا تھا تھا۔

آدھا گھنٹہ اسے ڈھونڈنے کے بعد جب وہ

ورکنگ ڈیپارٹمنٹ میں پہنچا تو پتہ چلا کہ آج لیبر کی سٹرائیک ہے اور ان کے درمیان ہی وہ گھبرائی گھبرائی سی کھڑی تھی، وہ تقریباً بھاگتا ہوا اس تک پہنچا تھا۔

”تم یہاں کیا کر رہی ہو؟“ اسے وہاں دیکھ کر اسے یقیناً غصہ آیا تھا۔

”چلو یہاں سے۔“ وہ اس کا ہاتھ پکڑ کر اسے بھیڑ سے نکال لایا۔

”تم وہاں کیسے پہنچی، لیبر کی سٹرائیک کتنی خطرناک ہو جاتی ہے بعض اوقات کچھ اندازہ ہے تمہیں اس بات کا، وہ تمہیں روند کر رکھ سکتے ہیں اپنے مطالبات منوانے کے لئے تمہیں حالات کی سنگینی کا احساس بھی ہے یا نہیں۔“ وہ مسلسل رو رہی تھی اور وہ بھی اس پر برس رہا تھا۔

”اب روتی ہی جاؤ گی یا بتاؤ گی بھی کچھ، اگر تمہیں کچھ ہو جاتا تو کیا جواب دیتا میں چاچو کو بولو۔“ اس کے آنسو اسے الٹا تیار ہے تھے۔

”ایک تو مجھے اکیلا چھوڑ کر خود خبر تک نہیں لی اور اب بھی مجھ پر ہی غصہ کر رہے ہیں۔“ وہ آنسوؤں کے درمیان بہت معصومیت سے بولی تھی، صائم مرتضیٰ نے ایک لمحے میں اپنے اشتعال کا گلا دبایا تھا، اس نے کہاں کبھی ایسی صورتحال کا سامنا کیا ہوگا، وہ اندازہ کر سکتا تھا۔

تب ہی مزید ڈانٹنے کا ارادہ موقوف کرتے ہوئے اس نے پانی کا گلاس اور ٹشو کا ڈبہ اسے تھمایا۔

”مجھے نہیں چاہیے۔“ وہ نروٹھے پن سے بولی۔

”پانی پیو اور آنسو خشک کرو ورنہ یہ کام میں خود بھی کر سکتا ہوں۔“ اس نے دھمکی دی جو کارگر ثابت ہوئی اور وہ فوراً پانی کا گلاس اٹھا کر پینے

اچھی کتابیں پڑھنے کی عادت ڈالیے

ابن انشاء

135/-	اردو کی آخری کتاب
200/-	نمار گندم
225/-	دنیا گول ہے
200/-	آوارہ گرد کی ڈائری
200/-	ابن بطوطہ کے تعاقب میں
130/-	چلتے ہو تو چین کو چلئے
175/-	مٹری مٹری پھر مسافر
200/-	خط انشاجی کے
165/-	بستی کے اک کوپے میں
165/-	چاند نگر
165/-	دل وحشی
250/-	آپ سے کیا پردہ
	ڈاکٹر مولوی عبدالحق
200/-	قواعد اردو
60/-	انتخاب کلام میر
	ڈاکٹر سید عبداللہ
160/-	طیف نثر
120/-	طیف غزل
120/-	طیف اقبال
	لاہور اکیڈمی، چوک اردو بازار، لاہور
	فون نمبرز: 7321690-7310797

یعنی اس کے حکم کی تعمیل ہو چکی تھی۔

”اب بتاؤ، جب میں تمہیں مسز عزیز کے پاس چھوڑ کر گیا تھا تو تم لیبر کی سڑائیک میں کیسے پہنچی۔“ وہ نرمی سے پوچھ رہا تھا اس نے ڈرتے ڈرتے سرخ ہوتی ناک رگڑی اور گلابی آنکھیں اٹھا کر اسے دیکھا۔

”وہ..... مسز عزیز نے کہا کہ آج لیبر کی سیری کا ڈے ہے تو ان کی ڈیمانڈ ہے بونس کے لئے، اس وجہ سے وہ سڑائیک پر ہیں اگر میں پایا کی بی ہاف پر ان سے بات کر لوں گی تو وہ واپس کام پر جا سکتے ہیں۔“ اس نے نظریں جھکائے جواب دیا۔

”تمہارے پاس پاور آف اٹارنی ہے اتنا بڑا فیصلہ لینے کی، معلوم ہے کتنا پریشان ہو گیا تھا میں اور سیل کہاں ہے تمہارا۔“ اچانک خیال آنے پر اس نے پوچھا تھا۔

”سیل اوپر پرس دونوں آپ کی گاڑی میں ہیں۔“ اس نے حلقے سے جواب دیا۔

”میں آج چاچو کو اگر تمام صورتحال کے بارے میں بتا دوں تو وہ تمہیں کبھی آفس دوبارہ نہیں بھیجیں گے۔“ وہ گلاس ٹیبل پر اس کے سامنے بیٹھ گیا، ان کے انداز گفتگو سے لگ رہا تھا جیسے چھ سال کا طویل عرصہ دونوں کے مابین کبھی آیا ہی نہ ہو۔

”پلیز سر پایا کو کچھ مت بتائیے گا، وہ خواہ مخواہ پریشان ہو جائیں گے۔“ اس نے التجاء کی۔

”اور نہ بتانا ٹھیک ہو گا، چھپانا بھی تو غلط ہے۔“ یعنی کچھ حد تک وہ اس کی بات مان گیا تھا۔

”آئی نو یہ غلط ہے لیکن پلیز۔“ آگے کہنے کو شاید کچھ تھا ہی نہیں۔

”او کے، نہیں بتاتا اب ریلیکس ہو جاؤ، ہمیں گھر کے لئے نکلنا ہے، چاچو کئی بار کال کر چکے ہیں، تم سے بھی بات کرنا چاہ رہے تھے مگر نہ تو آپ جناب کال ریو کر رہی تھیں نہ میرے ساتھ تھیں، اس سے انہیں اور تشویش ہو رہی تھی۔“ صائم مرتضیٰ نے تفصیلاً بتایا، مگر وہ تو شاید اس کی بات سن ہی نہیں رہی تھی۔

”اف گھر جانا ہی پڑیگا، اس سنگدل کا سامنا کرنا ہی بڑے گا ایک اور محاذ ایک اور جنگ۔“ اس نے تھک کر سرچیر کی پشت پر ٹکا دیا۔

”ابھی تو شروعات ہے علیشہ بی بی، تمہیں تو ساری زندگی اس کڑواہٹ کو گھونٹ گھونٹ پینا ہے ابھی سے کیوں تھک گئی ہو۔“ اس نے خود کو بے رحمی کی حد تک اذیت میں مبتلا کیا تھا، صائم مرتضیٰ نے اس کے چہرے پر پھیلتی زردی کو بغور دیکھا تھا مگر خاموش رہا تھا۔

”چلیں سر گھر چلتے ہیں۔“ وہ بہت ہمت مجتمع کر کے کھڑی ہوئی اور صائم مرتضیٰ کی نظروں سے خود کو چھپائی آفس سے باہر نکل گئی، مگر صائم مرتضیٰ تو اس کے لفظوں کے گرداب میں پھنسا تھا۔

اس کے جملے میں اتنا استحقاق کیوں سمٹ آیا تھا، چند قدم چلنے کے بعد وہ رک گئی تھی، اس نے بے ساختہ مڑ کر دیکھا تھا وہ لابی میں پہنچ چکی تھی مگر وہ ابھی تک آفس میں تھا۔

وہ شاید کچھ دیر قبل نہیں آنے والے واقعہ سے خوفزدہ تھی تب ہی بلندنگ سے نکل جانے کے بجائے وہیں رک کر اس کا انتظار کرنے لگی۔

”یہاں کیوں رک گئی۔“

”آپ کا ویٹ کر رہی تھی۔“ وہ مسکرانے کی ناکام کوشش کر رہی تھی، صائم مرتضیٰ کو لگا اسے سہارے کی ضرورت ہے، اگر اس نے اسے سہارا

نہیں دیا تو وہ ٹوٹ کر بکھر جائے گی۔

”چلو ہمیں لیٹ ہو رہا ہے۔“ صائم مرتضیٰ نے بہت مدہم سروں میں کہا اور بہت احترام سے اس کا ہاتھ تھام کر آگے بڑھا دیا، اس کا مخروطی ہاتھ جون جیسے گرم ترین مہینے میں بھی بخ بستہ ہو رہا تھا، صائم مرتضیٰ کے گرم ہاتھ کی حرارت سے جیسے زندگی کا احساس دوڑ گیا، مگر وہ لاشعوری طور پر بھی مذاحمت نہ کر پائی اور پھر اسے گاڑی میں بیٹھا کر اس نے اس کا ہاتھ چھوڑ دیا، مگر وہ تو برف کے نجسے کی طرح جامد اور ٹھنڈی پڑ رہی تھی، اس کی توجہ تو خود پر بھی نہیں تھی تو صائم مرتضیٰ پر کیا دیتی۔

صائم مرتضیٰ کی شخصیت تو ہزار پردوں میں چھپی تھی یقیناً اس لڑکی کا صائم مرتضیٰ کے دل میں ایک خاص مقام تھا جو وہ اپنا گرم کس اس کی ہتھیلی پر چھوڑنے پر مجبور ہو گیا تھا۔

باقی کا تمام راستہ خاموشی سے بیت گیا، مگر وہ بھی سمجھی سی لڑکی آج اس کے دل میں اتر گئی تھی۔

☆☆☆

”آفس جا کر کیسا لگا آپ کو، اور دن کیسا رہا میری بیٹی کا۔“ اگلی صبح ناشتے کی میز پر سارا رضوی اور ذیشان رضوی دونوں ہی موجود تھے، گزشتہ شب نمل کی واپسی قدرے رات گئے ہوئی تھی، گھر پہنچے تک وہ کافی حد تک خود کو مستحکم کر چکی تھی اور نمل کو دیکھ کر تو وہ سب کچھ فراموش کر گئی صد شکر کہ حاذم صدیقی ان کے ساتھ نہیں آیا تھا اور خلاف توقع زرین رضوی بھی زیادہ دیر مہمانوں کے پاس بیٹھی رہی تھی، بہر حال اسے نمل کے آنے کی اتنی خوشی تھی کہ اس نے ہر شے کو پس پشت ڈال دیا، ایک بھر پور شام گزار کر وہ لوٹ گئے اور علیشہ رضوی بھی ذہنی اور جسمانی طور پر

اس قابل نہ تھی کہ مزید کچھ سوچ پاتی لہذا وہ لمبی تان کر سو گئی۔

صبح جب تک وہ بیدار ہوئی زرین کالج کے لئے نکل چکی تھی جبکہ سارا اور ذیشان رضوی ڈانگ نیبل پر موجود تھے۔

”بہت اچھا پاپا، بزنس تو بہت انٹرٹیننگ جا ب ہے۔“

”دیری گڈ، آپ واقعی میڈیکل میں نہیں جانا چاہتیں۔“

”جی پاپا، میں بی کام کروں گی اینڈ انکم ای۔“ اس نے سنجیدگی سے کہا، سارا رضوی نے

فلاسک سے چائے نکال کر اس کے سامنے رکھی۔

”اد کے تھیک ہے آپ کو پتہ ہے کل نمل کی پوری فیملی کیوں آئی تھی۔“ سارا رضوی نے کہا۔

”نومما، آئی تھنک ہم سے ملنے ہی آئے ہوں گے کیا کوئی پریشانی والی بات ہے۔“ وہ

بتکڑ ہو گئی۔

”نہیں کوئی پریشانی تو نہیں ہے بٹ نمل کے بعد وہ ایک اور بیٹی ہمارے گھر سے بیاہ کر

ے بنانا چاہتے ہیں۔“ ان کے ڈھکے چھپے الفاظ میں سنایا گیا عندیہ اس کے حلق میں چھید کرنے

لگا تھا، آنسوؤں کا پھندہ حلق میں اٹک گیا تھا۔

”تو..... آپ یہ مجھے کیوں بتا رہی ہیں۔“ اس نے ایک نظر خاموش بیٹھے ذیشان رضوی پر

ڈالی اور پھر سارا سے کہا۔

”انہوں نے واضح طور پر کسی کا نام تو نہیں لیا، لیکن حازم زرین سے دو تین سال چھوٹا ہی ہو

گا، ان کا جوڑ تو بننا نہیں کیونکہ یہ چیز کل کو مسئلہ

بیدا کر سکتی ہے، صدیقی فیملی ہماری دیکھی بھالی

ہے اگر ایک بیٹی خوش ہے تو دوسری بھی خوش ہی

ہے گی تو میں نے اور تمہارے پاپا نے سوچا ہے

کہ ہم آپ کے لئے حازم کا رشتہ قبول کر لیتے

ہیں۔“ انہوں نے اصل مدعا بیان کیا تو اس کے قدموں تلے گویا زمین سرک گئی، وقت اور فیصلہ دونوں اس کے ہاتھ میں تھے وہ ایک لمحے میں بازی پلٹ سکتی تھی مگر وہ علیحدہ رضوی تھی، زرین رضوی نہیں جو اپنے مفاد کو اہمیت دیتی، وہ کسی ایسے شخص کے ساتھ زندگی نہیں گزار سکتی تھی جس کی دھڑکن میں کسی اور کے نام کے سازندے ساز بجاتے ہوں۔

”نومما، میرا ابھی ایسا کوئی ارادہ نہیں ہے۔“ اس نے نمل سے انکار کیا۔

”شادی کے لئے کون کہہ رہا ہے صرف انگریج منٹ کر دیتے ہیں شادی تمہاری اسٹڈیز

کمپلیٹ ہونے پر کر دیں گے۔“ سارا رضوی گویا تیار تھیں۔

”فرسٹ آف آل میں ابھی ایسا کوئی رشتہ ہینڈل نہیں کر سکتی سکیئنڈ اگر آپ مجھے فورس کرس

گے بھی تو میں حازم صدیقی سے ایسا کوئی تعلق استوار نہیں کرنا چاہتی، آئی مین ان کے بارے

میں، میں نے کبھی اس انداز سے نہیں سوچا، رہی بات زرین آپلی اور حازم کے اتج گیپ کی تو آج

نمل کے دور میں یہ سب اتنا میٹر نہیں کرتا ماما، آپ ایک بار آپلی سے ان کی مرضی پوچھ لیں، وہ

مجھ سے بڑی ہیں، آئی تھنک یہاں حق ان کا ہے۔“ پتہ نہیں وہ اپنا دفاع کر رہی تھی یا زرین کا،

اسے خود سمجھ نہیں آ رہا تھا۔

”نہ آپ پر اس بات کا کوئی دباؤ ہے نہ زرین پہ، اگر آپ دونوں بھی انکار کر دیتی ہیں تو

بھی ہمیں کوئی اعتراض نہیں اور ہمیں پتہ ہے آپ ابھی بہت چھوٹی ہیں بس یہ تمہاری ماما کی خواہش

تھی۔“ اب کی بار ذیشان رضوی نے جواب دیا۔

”اد کے پھر میں آفس کے لئے نکلتا ہوں،

آپ زرین سے بات کر لیجئے گا تاکہ جلد ہی

انہیں مثبت یا منفی جواب دیا جاسکے کیونکہ نمل کی بھی یہی خواہش ہے۔“

”میں اور علیشہ، زرین سے بات کر لیں گے، آپ بے فکر رہیے۔“ سارا رضوی نے انہیں تسلی دی تو وہ مسکراتے ہوئے نکل گئے، علیشہ رضوی کے چہرے پر بڑے مردگی چھا رہی تھی، اس کی خوشیوں کی روشنیاں وہ اپنے غم کے آنسوؤں سے اندھیرہ نہیں کرنا چاہتی تھی، مگر اس کا دل مجبور تھا تو وہ خود بے بس، پھر اس کے دل نے زرین رضوی اور حاذم کے ساتھ کے دائمی ہونے کی دعا مانگی تھی۔

☆☆☆

زرین رضوی محبت کی راہ میں بہت آگے نکل چکی تھی لہذا سارا رضوی کے پوچھنے پر اس نے خاموشی سے سر تسلیم خم کر دیا تھا اور اپنی بیٹی کی خوشی کو بھانجتے ہوئے سارا اور ذیشان رضوی نے مزید کوئی اعتراض نہیں کیا تھا۔

علیشہ رضوی کا ہر بل کانٹوں پہ گزر رہا تھا، زرین رضوی کی رنگت میں کھلتی سرخیاں اس کو کچھ کھودینے کا احساس دلاتی تھیں، درد کا دائرہ وسیع سے وسیع تر ہوتا جا رہا تھا، قسمت اتنی بے رحم ہو چکی تھی کہ اسے اپنے ہاتھوں سے زرین رضوی کے لئے ہر تیاری کرتی تھی۔

☆☆☆

اس نے بی کام آنرز میں ایڈمیشن لے لیا تھا، اس کی روٹین پہلے سے کہیں زیادہ ٹھن ہو گئی تھی، مگر پھر بھی زرین کا ہے بگا ہے اسے اپنے ساتھ کھینچتی رہتی تھی، گھر میں زرین رضوی کی شادی کی تیاریاں زوروں پر تھیں کہ صدیقی فیملی نے بہت جلد شادی پر زور دیا تھا لہذا ذیشان رضوی نے بالآخر تارخ دیے ہی دی، یوں زرین رضوی چند دنوں کی مہمان تھی رضوی پریس میں۔

وہ شام کو تھک ہار کر زرین کے ساتھ شاپنگ سے لوٹی تھی جب لاؤنج میں سارا رضوی کسی سے بات کرتی پائی گئیں، زرین رضوی شاپنگ بیگز اٹھائے اپنے کمرے میں گھس گئی مگر علیشہ رضوی وہیں ٹانگیں پھار کر فلور کشن پر ٹک گئی۔

”ہاں لیکن اس بار بھابھی اور بھائی جان کو ضرور لانا صائم۔“ سارا رضوی حلاوت آمیز لہجے میں بول رہی تھیں، دوسری طرف یقیناً صائم مرتضیٰ تھے، پھر چند ادھر ادھر کی باتوں کے بعد انہوں نے کال بند کر دی۔

”کھانا لگواؤں تم لوگوں کے لئے۔“ اب وہ اس سے دریافت کر رہی تھیں۔

”نہیں ماما، ابھی موڈ نہیں ہے، میں کچھ دیر آرام کرنا چاہتی ہوں۔“ اس نے جواب دیا اور پھر آنکھیں موند لیں۔

”او کے مجھے منز آفریدی کے ساتھ ایک کام سے جانا ہے میں نکلتی ہوں۔“

”او کے۔“ سارا رضوی جا چکی تھیں، اسے بہت اچانک صائم مرتضیٰ کا خیال آیا تھا، کچھ دن قبل ہونے والی گفتگو اس کے ذہن میں کسی فلم کی طرح چلنے لگی تھی، آج اسے پہلی بار احساس ہوا تھا کہ اس نے کتنا مس بی ہو کیا تھا ان کے ساتھ۔

اتنے دنوں بعد اسے اپنے رویے کی سختی کا اندازہ ہو رہا تھا جب شاید وہ سب کچھ بھلا بھی چکا تھا، مگر نجانے کیوں وہ بے چین ہو چکی تھی اور پھر اس نے ڈائری سے صائم مرتضیٰ کا نمبر نکالا اور اپنے سیل سے اسے کال کر دی، وہ ارادتا ایسا نہیں کر رہی تھی یہ سب کچھ اضطرابی طور پر ہو رہا تھا، دوسری طرف سیل جا رہی تھی، تیسری ہی سیل پر کال ریسیو ہو گئی۔

”ہیلو۔“ دوسری طرف سے اس کا مخصوص

سنجیدہ اور مبصر لہجہ سننے کو ملا، علیشہ رضوی نجانے کیوں کنفیوز ہونے لگی تھی۔

”ہیلو، ہوز دیئر۔“ اس نے بہت اکتا کر پوچھا تھا، اس سے پہلے کہ وہ کال ڈس کنکٹ کرتا وہ جلدی سے بول اٹھی۔

”سر کال بند مت کیجئے گا۔“ اس نے جلدی سے کہا اور خود کو متعارف کروانے کے لئے اس کا سر کہنا ہی کافی تھا، وہ ایک سکیئنڈ میں سمجھ چکا تھا کہ کال رضوی پیلس سے آئی تھی۔

”ایکسیکوز می جنیل مین۔“ اس نے شائستگی سے وہاں موجود لوگوں سے معذرت کی تھی اور باہر نکل آیا تھا یقیناً وہ کسی اہم کام میں مصروف تھا۔

”سر آپ بڑی تھے۔“ وہ کچھ نادم دکھائی دیتی تھی۔

”کہہ سکتے ہیں، لیکن اب نہیں ہوں۔“ اس نے صاف گوئی سے کہا۔

”آپ کر لیں کام، میں بعد میں کال کر لوں گی۔“

”آپ نے آج کال کیوں کی، خیریت تو ہے نا، سب ٹھیک تو ہے۔“ آج اس نے پہلی بار اسے کال کی تھی صائم مرتضیٰ کا حیران ہونا فطری عمل تھا، وہ اس کے فارل عذر کو سرے سے نظر انداز کر گیا۔

”جی سب خیریت ہے۔“ اس کے پوچھنے پر وہ شینا کر بولی اور دل ہی دل میں خود کو ڈپٹ رہی تھی۔

”مجھے لگا کچھ کام ہوگا۔“

”کیوں کام ہو تو ہی ہم آپ کو یاد کر سکتے ہیں۔“ ایک لمحے میں وہ جی تھی اس کے کام، کام کی تکرار سے۔

”نہیں میں نے ایسا کب کہا۔“ وہ یقیناً

دوسری طرف مسکرا رہا تھا۔

”لیکن آپ کے کہنے کا مطلب یہی تھا۔“ اس کی سوئی وہیں اٹکی ہوئی تھی۔

”اب لڑائی ہی رہو گی یا کوئی بات بھی کرو گی۔“ اس نے گفتگو سے کہا تو علیشہ رضوی کو اندازہ ہوا کہ اس نے اپنے گزشتہ رویے کی معافی مانگنے کے لئے فون کیا تھا اور انجانے میں وہ ایک بار پھر وہی عمل دہرا رہی تھی۔

”گھر میں سب کیسے ہیں چاچو، چچی جان، اور زرین۔“ اسے خاموش پا کر اس نے خود ہی بات کی۔

”سب ٹھیک ہیں، بائی دادے میں بھی اسی گھر میں رہتی ہوں، آپ کو میری خیریت بھی دیا کرتی رہی ہے۔“ وہ جل کر بولی۔

”آپ کیسی ہیں علیشہ۔“ اب کے وہ بہت سنجیدگی سے بولا تھا علیشہ نے سر ہی تو پیٹ لیا۔

”یہ بندہ تو بہت ٹیڑھی کھیر ہے کب کس موڈ میں ہوتا ہے پتہ ہی نہیں چلتا۔“ وہ سوچ کر رہ گئی۔

”میں ٹھیک ہوں الحمد للہ، آپ سنائیں آپ کی طبیعت ٹھیک ہے؟“

”جی اس ذات اقدس کا بہت کرم ہے۔“ ”آفس جانا اشارٹ کیا ہے یا نہیں؟“ صائم مرتضیٰ نے پوچھا۔

”زرین آپ کی شادی کے بعد ارادہ ہے۔“ علیشہ رضوی نے کہا وہ خود ہی موضوع کی طرف آ گیا۔

”ایک بات کیوں؟“

”جی میں سن رہا ہوں۔“

”میں نے آپ سے ایکسیکوز کرنے کے لئے فون کیا ہے۔“

”کس بات کے لئے۔“ وہ اچنبھے سے

بولاً۔

”آپ کو یاد ہے ایک دن ہم اکٹھے آفس گئے تھے۔“ اس نے اسے یاد دلانا چاہا۔
”جی یاد ہے۔“ وہ مختصر آبولاً۔

”تو اس دن، آئی مین اس دن میں نے جو بھی آپ کے ساتھ میں بی ہو کیا اس کے لئے۔“
بے ربطی معافی تھی۔

اس کی بات سن کر اس نے بے ساختہ ایک لمبا سانس خارج کیا تھا، وہ تو نجانے کیا سمجھے بیٹھا تھا۔

”آپ نے ایسا کچھ نہیں کیا، شرمندہ ہونے کی ضرورت نہیں۔“ وہ واقعی نہیں چاہتا تھا کہ وہ نام ہو۔

”بٹ آئی ایم.....“
”گلوڑ دی ٹاپک، کوئی اور بات کریں ورنہ میں کال بند کر دوں گا۔“ اس نے ایک بار پھر دھمکی دی۔

”یہ آپ مجھ پر اتنا رعب کس لئے ڈالتے ہیں، اتنی دھمکیاں کیوں دیتے ہیں، ایکسیکوز کی تو کال بند کر دوں گا، پانی نہ پیا تو یہ کر دوں گا۔“
اس نے گزشتہ واقعے کا حوالہ دیا تو صائم مرضی کا بہت جاندار تہقہ سنائی دیا۔

”دش لائک مائی بے بی، آپ پر یہی اسٹائل سوٹ کرتا ہے، ویسے ایک راز کی بات بتاؤں۔“ وہ رازداری سے بولا۔
”کیا؟“

”رعب میں نہیں آپ اس وقت مجھ پر ڈال رہی ہیں۔“ اس نے حقیقت بتائی تو علیشہ رضوی کا منہ دوسری طرف واقعی کھلا کا کھلا رہ گیا۔

”اچھا بتائیں کس کے نمبر سے کال کر رہی ہیں۔“

”اپنے پرسنل سیل سے۔“ وہ زروٹھے پن

سے بولی۔

”اب اتنا غصہ کیوں آیا ہوا ہے۔“ وہ ایک لمحے میں اس کا موڈ بھانپ گیا۔

”اللہ کیا چیز ہیں آپ سر، ایک منٹ میں مجھے اندر سے باہر تک پڑھ لیتے ہیں، اتنی دور بیٹھ کر بھی میرے موڈ کا پتہ ہے آپ کو۔“ وہ واقعی حق دق رہ گئی۔

”آپ بڑی ہیں اپنا کام کریں بائے۔“
پھر اس نے جلدی سے کہا اور کھٹ سے کال بند کر دی، صائم مرضی نے مسکراتے ہوئے اس کا نمبر فون بک میں ایڈ کر لیا، وہ جانتا تھا یہ غیر اخلاقی حرکت ہے اس نے علیشہ رضوی سے پوچھا نہیں تھا، لیکن کبھی کبھی دل میں رہنے والے لوگوں کو دل کے پاس رکھنا اچھا لگتا ہے اس نے سوچا اور سیل پاکٹ میں ڈال کر واپس کانفرنس روم میں چلا گیا۔

☆☆☆

وہ ٹیرس پر بیٹھی نوٹس بنارہی تھی جب گرے کر دلا مین گیٹ سے اندر داخل ہوئی، ایک سرسری نگاہ ڈال کر وہ واپس اپنے کام میں مشغول ہو چکی تھی مگر چند لمحوں بعد جب اس کی نظر لان میں بڑی چیئرز میں سے ایک پر براجمان جازم صدیقی پر پڑی تو وہ نگاہ اٹھا کر جھکانا بھول گئی نسل رضوی کے ویسے کی تقریب کے بعد وہ آج اسے دیکھ رہی تھی، بغیر کسی احساس کے۔

نہ دل میں ہلچل بیدار ہوئی نہ دھڑکن نے رفتار پکڑی، نہ پلکوں میں لرزش تھی، نہ رخساروں پر لالی، ہاں ایک درد تھا رگوں کو چیرتا جان لیوا احساسات کو منجمد کرتا۔

نجانے وہ کتنے لمحے اس شخص کے مسکراتے خدوخال میں کھوئی رہتی مگر ملازم کی آواز نے اسے ہوش کی دنیا میں لائی، وہ سارا رضوی کا پیغام

لائی تھی۔

”میم..... سارا میم آپ کو نیچے بلا رہی ہیں۔“ وہ موزب سی اس کے جواب کا انتظار کر رہی تھی۔

☆☆☆

”ہوں، ہاں آپ چلیں میں آتی ہوں۔“ اس نے چونک کر جواب دیا۔

”مما کچھ ہی دنوں میں تو شادی ہونے والی زرین آپ کی تو پھر ان کا اس طرح آنا، آئی مین یہ کیوں آئے ہوں۔“ وہ حیرت و استعجاب سے سارا رضوی سے دریافت کر رہی تھی جنہوں نے اس کو حازم کو کہنی دینے کو کہا تھا۔

”ہاں مجھے معلوم ہے لیکن آپ کے پاپا نے حازم کو کسی کام سے بلایا ہے، بس وہ آتے ہی ہوں گے، تب تک آپ انہیں کہنی دیں، میں کھانے پینے کے کچھ انتظامات دیکھ لوں۔“ انہوں نے اسے ہدایات جاری کی۔

”میں.....؟“

”تو اور زرین سے کہوں کہ اپنے ہونے والے شوہر کے پاس جینھو۔“ انہوں نے طنز سے کہا تو ناچار اسے ان کی بات ماننی ہی پڑی۔

”السلام علیکم!“ اس نے پاس جا کر سلام کیا، مقصد اپنی موجودگی کا احساس دلانا تھا۔

”وعلیکم السلام!“ وہ اپنی نشست چھوڑ چکا تھا۔

”بیٹھئے نا۔“ اس نے نارمل انداز اپنایا۔

”کہاں گم رہتی ہیں جناب، کہیں دکھائی ہی نہیں دیتیں۔“ وہ نارمل انداز میں شکوہ کر رہا تھا، مگر نجانے کیوں وہ اس سے نگاہ نہیں مل رہا تھا۔

”کہیں نہیں، بس زندگی نام ہی مصروفیت کا ہے۔“ وہ اس کی بے تکلف انداز کو خاطر میں نہ آتے ہوئے رسمی انداز میں بولی۔

”مگذ فلاسفی، لیکن پھر بھی آپ کو ماننا پڑے گا ہم کافی عرصے بعد مل رہے ہیں۔“

”شکر کریں مل تو رہے ہیں ورنہ.....“

”ورنہ آپ کا ایسا کوئی ارادہ نہیں تھا۔“

حازم صدیقی نے اس کی ادھوری بات مکمل کی۔

”آپ جو چاہیں سوچ سکتے ہیں۔“ اس نے نظر جھکا کر جواب دیا، وہ زیادہ دیر اپنے دل سے نظریں نہیں چرا سکتی تھی، اس کو حازم صدیقی کے سامنے بیٹھنا عذاب لگ رہا تھا، اس کا نجانے کیوں دم گھٹنے لگا تھا، وہ بے طرح گھبرا گئی تھی۔

اس نے بیچ اور وائٹ کبھی نیشن کا شلوار سوٹ زیب تن کیا تھا، میک اپ سے مبرا چہرے پر بھی سنہری آنکھیں اور ان میں چھلکتی اداسی کی تصویر گویا قیامت ڈھا رہی تھیں حزن و ملال سے سجا دو آتشہ حسن بے بس ہی تو کر رہا تھا، حازم صدیقی نجانے کیوں ندامت کے گھیرے میں تھا، دل میں جیسے کوئی چور ہو۔

”آپ اتنی اداس کیوں ہو؟“ دل میں اٹھتے سوال کو اس نے آخر کار زبان دے ہی ڈالی۔

”میرا اتنا خیال مت کرو حازم، مجھے اب اس احساس سے بھی تکلیف ہوتی ہے۔“

آنسوؤں کو پیتے ہوئے وہ محض سوچ کر رہ گئی۔

”آپ بہت چیخ ہو گئی ہیں۔“ اگلا تبصرہ آیا۔

”وقت اور حالات جب بدلتے ہیں تو انسان کا بدلنا ضروری عمل ہے۔“ اس کے لہجے میں کیکڑاہٹ تھی، اس کے مجنوں جذبات حازم صدیقی کے سامنے پھٹنے لگے تھے، اسے لگا وہ مزید کچھ لمحے اس کے سامنے رہی تو خود سے ہار جائے گی۔

”لیکن میں چاہتا ہوں آپ ہمیشہ ویسی ہی

رہیں جیسی آپ تھیں۔“ وہ اس کی طرف جھک کر بولا، علیشہ رضوی کا جی چاہا کہ وہ سب کچھ چھوڑ چھاڑ کر کہیں دور بھاگ جائے یہاں اسے بھی حاذم صدیقی کا سامنا نہ کرنا پڑے۔
 ”ایلیسکوزی، میں ابھی آتی ہوں۔“ وہ گھبرا کر اٹھ کھڑی ہوئی اور اندر کی طرف بڑھ گئی۔

جو درد چھپاتے چھپاتے وہ ہلکان ہو رہی تھی اسے آنکھوں کے رستے بہنے دیا، نجانے کتنے پہر وہ بے آواز روتی رہی، اندر باہر اندھیرے کی سیاہی کی راجدھانی ہو چکی تھی، اس کی آنکھیں مسلسل رونے کے سبب متورم ہو چکی تھیں، وہ شاید مزید اس کا رگزاری میں محو رہتی، مگر زرین رضوی کی طوفانی آمد نے اسے بلٹنے پر مجبور کر دیا۔
 ”اتنی فلمی سچویشن بنا کر کیوں نظر بند ہو گئی ہو؟“ اشتعال سے زرین رضوی کی آنکھیں پھیل کر اور بڑی ہو گئی تھیں، چکراتے سرسمیت وہ اٹھ کر بیٹھ گئی، چند لمحے دل و دماغ میں اندھیرے اور تاریکی کے علاوہ کچھ سمجھ نہ آیا، حتیٰ کہ زرین رضوی کا آنا اور لائٹ آن کرنا بھی متوجہ نہ کر سکا۔
 ”کیا ہوا؟“ آنکھیں رگڑ کر وہ مختصر ابولی۔
 ”زیادہ نومست، یہ کیا ڈرامہ رچا رکھا ہے تم نے۔“ وہ خوب تپی بیٹھی تھی۔

”اب کیا ہو گیا؟“ وہ بیزاری سے اٹھ کر بال سینے لگی، وہ ابھی کسی بحث کے موڑ میں نہ تھی۔

”علیشہ پلیر، میرے سامنے رومیو، جولیٹ کا بلے چلانے کی ضرورت نہیں اور تمہارا یہ حلیہ مجھے قطعاً متاثر نہیں کرے گا۔“

”آخر بات کیا ہے، کیوں اتنا بھڑک رہی ہیں آپ، معصومیت کی بھی حد ہوتی ہے علیشہ، تم نے حاذم صدیقی سے کیا کہا ہے وہ پچھلے دو گھنٹے

سے میری کال ریو نہیں کر رہا ادھر تم نے ہیرن بننے کی ہر حد پار کر دی ہے ادھر وہ میری کال انینڈ نہیں کر رہا، کیا سمجھوں میں اس بات کا مطلب۔“
 ”آپ یہ کیا کہہ رہی ہیں آپ، میں نے حاذم کو کچھ نہیں کہا۔“ وہ فوراً اپنی وصفائی میں بولی تھی۔

”مجھے تمہاری اب کسی بات پر اعتبار نہیں، بٹ لن آئندہ تم مجھے حاذم کے آس پاس بھی دکھائی نہ دو، اگر وہ تمہارے اوچھے ہتھکنڈوں کی وجہ سے مجھ سے دور ہوا تو میں تمہارا حشر کر دوں گی۔“ اس کے انداز میں کوئی پلک نہیں تھی۔

اسے کس چیز کا خوف تھا علیشہ رضوی نے حاذم صدیقی کا نام اب بھی اپنے دل میں بھی نہیں لیا تھا تو زرین رضوی نے اس کے بارے میں ایسا گھٹیا سوچا بھی کیسے اسے اپنی بہن پر اعتبار نہیں تھا یا حاذم صدیقی کی محبت پر یا اس کے محبت کے جذبے پر، وہ اتنی بے اعتبار کیوں تھی، اتنی غیر محفوظ کیوں تھی کہ اپنی بہن سے ہی خوف محسوس کرنے لگی اور اس پر الزام تراشی کرتے ہوئے بھی نہ ہچکچائی۔

ہر طرف سے شکست اس کا مقدر کیوں تھی۔
 زرین رضوی کے کھر درے الفاظ اب بھی اس کے آس پاس کسی بھوت کے سائے کی طرح منڈلا رہے تھے، وہ ایک بار پھر پھوٹ پھوٹ کر رودی۔

☆☆☆

زرین رضوی کی شادی بخیر و عافیت انجام پائی، نا چاہتے ہوئے بھی اس نے ہر تقریب میں بڑھ چڑھ کر حصہ لیا وہ زرین رضوی کو مزید طعن زنی کی اجازت نہیں دے سکتی تھی، زرین رضوی چاہت کے نشے میں اور اسے پا کر گویا محبت فانا عالم بنی بیٹھی تھی، اس کی خوبصورتی پر تو نگاہ نہیں

تھی، آج ہی مون ڈرپ کے لئے وہ ملائشیا نکلنے والے تھے، تو ان کے لئے اعزازی دعوت سارا رضوی نے دی تھی اور حاذم صدیقی کا آنا یقینی تھا اور اس کے سامنے جانے کے احساس سے ہی اس کی سانسیں سینے میں اٹکنے لگی تھیں، مگر سے اتنے اہم دن نکلنے کا کوئی بہانہ ہی نہیں سوجھ رہا تھا، سارا رضوی نے تو اسے ملنے بھی نہیں دینا تھا۔ بہت سوچ بچار کے بعد اس کے ذہن نے آخر کام کر ہی دکھایا، مگر صائم مرتضیٰ کی مدد کے بناء یہ ناممکن تھا۔

زرین رضوی دوپہر کے کھانے پر انوائٹنڈ تھی لہذا وہ صبح گیارہ بجے کے قریب ہی آ چکی تھی۔

”کھانے کا ٹائم ہو رہا ہے، میں ذرا آرہی ہوں دیکھ لوں۔“ کچھ دیر ریکی گفتگو کے بعد وہ اٹھنے لگی تو حاذم نے روک لیا۔

”بیٹھو نا علیشہ، کبھی کبھی تو ملتی ہو، تمہارا ساتھ اچھا لگ رہا ہے۔“ وہ نرمی سے بولا، مگر زرین رضوی کو اس کا یہ جملہ بہت گراں گزرا تھا۔ ”جن کا ساتھ ملا ہے اب ان کا ساتھ انجوائے کیا کریں۔“ اس نے بہت سادگی سے کہا اور کمرے سے نکل گئی۔

دو بجے کے قریب اچانک گھر میں صائم مرتضیٰ کو دیکھ کر تمام جملہ افراد بہت خوش ہوئے تھے خصوصاً زرین بہت پر جوش لگ رہی تھی۔

”آپ نے گھر والوں کو میرے آنے کے متعلق بتایا نہیں؟“ موقع ملتے ہی اس نے علیشہ رضوی سے پوچھا۔

”آپ اندر چل کر بیٹھیں میں آپ سے بعد میں بات کرتی ہوں۔“ وہ جو اس کے لئے چائے بنانے آئی تھی اسے کچن میں دیکھ کر خفت زدہ ہی رہ گئی۔

”نو..... یو ہیو ٹو آنسرمی۔“ وہ کافی تپا ہوا لگ رہا تھا۔

”سر آپ بس میرے ساتھ چلیں میں باہر جا کر آپ کو سب کچھ بتا دوں گی۔“ اس کا انداز التجائیہ تھا تب ہی شاید وہ اس کی بات مان گیا تھا۔

”صائم بیٹے آپ کو اس وقت گھر میں دیکھ کر بہت خوشی ہو رہی ہے۔“ ذیشان رضوی نے دلی خلوص سے کہا۔

”جی چاچو میں ادھر کسی کام سے آیا تھا تو سوچا آپ سے بھی ملتا چلوں۔“ نظروں کے نوکس میں علیشہ رضوی کو لاتے ہوئے وہ سنجیدگی سے بولا۔

”سر میں بھی آپ سے ملنا چاہ رہی تھی مگر ٹائم ہی نہیں مل رہا تھا۔“ زرین رضوی نے بھی گفتگو میں حصہ لیا۔

”جی آپ کے تو دن ہی مصروفیت کے ہیں۔“ وہ بہت شائستہ انداز میں اسے اس کی شادی کے حوالے سے چھیڑ رہا تھا، علیشہ رضوی کو نجانے کیوں وہ اس لمحے بہت اچھا لگا تھا۔

”مما، مجھے شاپنگ کے لئے جانا ہے۔“ اس نے تمام جملہ افراد کے سامنے اجازت طلب کی۔

”علیشہ ابھی، اس وقت۔“ سارا رضوی نے حیرت و استعجاب سے استفسار کیا۔

”جی ممما۔“ ”گھر میں بہن اور بھائی آیا ہے اور تمہیں شاپنگ سوجھ رہی ہے اور زرین کی شادی پر جو اتنی خریداری کی تھی وہ کہاں ہے۔“ سارا رضوی نے اس کی سب کے سامنے درگت بنادی۔

”مما آبی کی شادی کی چیزیں میں کامن یوز میں تو نہیں رکھ سکتی، ویسے بھی موسم چنچ ہو رہا ہے

مجھے کچھ گرم شالیں اور ڈریس خریدنے ہیں۔“
اس نے جواز پیش کیا۔

”کس کے ساتھ جاؤ گی تم۔“ حازم نے پہلی بار مداخلت کی اور زرین رضوی کو یہ مداخلت بہت کھلی تھی۔

”پاپا میں سر کے ساتھ جاؤں گی۔“ اس نے جواب دیشان رضوی کو دیا۔

”صائم کے پاس ٹائم ہے؟“
”جی انکل میں لے جاتا ہوں۔“ وہ فوراً اس کی مدد کو آن پہنچا۔

”کیا بحث ہے پاپا، وہ شاپنگ کے لئے جانا چاہتی ہے تو جانے دیں نا، سر اس کے ساتھ ہیں انہیں اسے لے جانے میں کوئی اعتراض نہیں تو پھر بات کو اتنا الٹا کیوں رہے ہیں۔“ زرین رضوی شاید خود بھی اس کی موجودگی سے خائف تھی۔

”او کے صائم بیٹے پھر آپ انہیں لے جائیں۔“ بالآخر ذیشان رضوی نے اسے اجازت دے ہی دی۔

”آپ نے مجھے کال کر کے بلایا ہے، یہ بات چاچو کو کیوں نہیں بتائی آپ نے۔“ وہ کافی تپے ہوئے موڈ میں دریافت کر رہا تھا۔
”میں بتانا نہیں چاہتی تھی۔“
”کیوں؟“

”بس ایسے ہی۔“ گاڑی اب مین روڈ پر دوڑ رہی تھی۔

”یہ آپ کی فیملی کا پرسنل ٹائم تھا، بے وقت کی حاضری مجھے کتنی بری لگ رہی ہے آپ اندازہ بھی نہیں کر سکتیں، اس پر مستزاد کہ آپ نے کسی کو میرے بارے میں انفارم بھی نہیں کیا۔“

”فار گاڈ سیک، اتنا فارل مت رہا کریں سر، ہر وقت فارل اور ان فارل کے بارے میں

ہی میں مت سوچا کریں، کسی کو آپ کا آنا برا نہیں لگا ہماری طرف، مان لیا آپ بہت سوفسٹی کیڈ ہیں ہٹ پلیز ڈونٹ ودی۔“ وہ اس سے بھی زیادہ تپ کر بولی تھی۔

”فارل نہ رہا کروں تو کیا رہا کروں اور آپ کے ساتھ کیوں نہیں۔“ اب کے اس کے لہجے میں کچھ نرمی حاصل تھی۔

”ان فارل رہا کریں اور میرے ساتھ کیوں نہیں..... تو..... آئی ڈونٹ نو۔“ اس نے کافی سوچ کر کہا۔

”آپ ایک بات بتائیں ہمیشہ میرے ساتھ لڑتے کیوں رہتے ہیں۔“

”میں لڑتا ہوں لاحول دلاقو۔“ اس نے مسکراتے ہوئے کہا۔

”یہ کام تو عورتوں کا ہوتا ہے، خالص خواتین کا، ویسے لڑتی تو آپ ہیں، سیدھی بات کا جواب بھی الٹا دیتی ہیں۔“

”آپ نے مجھے عورت کہا وہ بھی لڑا کا۔“ اس کی آنکھیں حیرت سے مزید پھیل گئیں۔

”آپ میرے اتج فیلو ہوتے تو میں آپ کو بتاتی۔“ اس نے ارادہ ظاہر کیا۔

”سمجھ لیں میں آپ کا ہم عمر ہوں۔“
”نہیں سمجھ سکتی۔“
”کیوں؟“

”کیونکہ آپ ہیں ہی نہیں۔“ وہ بولی۔
”او کے لیواٹ، بتاؤ کہاں جانا ہے شاپنگ کے لئے۔“

”جہاں آپ کو بہتر لگے۔“ وہ جانے کس موڈ میں کہہ گئی، پھر وہ اسے پیس شاپنگ مال میں لے آیا، موسم کی مناسبت سے اس نے کچھ شالیں اور ڈریسز خریدے۔

”سر یہ کلر مجھ پر کیسا لگ رہا ہے۔“ بلیک

سوٹ اپنے ساتھ لگا کر وہ اس کی رائے طلب کر رہی تھی۔

”آئی ڈونٹ نو مجھے لڑکیوں کی شاپنگ کا اندازہ نہیں۔“ وہ صاف دامن بچا گیا اور علیشہ رضوی کا پارہ ہائی ہونے لگا۔

”بہت ہی بد ذوق انسان ہیں آپ۔“ لال بھبھو کا چہرہ لئے وہ لڑنے کے موڈ میں تھی۔
”اب میں نے کیا کر دیا۔“ وہ مسکراہٹ دبا کر بولا۔

”آپ کی بیوی تو کبھی خوش نہیں رہے گی۔“ اس نے بے لاگ تبصرہ جھاڑا۔

”کیوں؟ آئی تھنک میں کافی ہینڈسم ہوں۔“ اس کی گفتگو صائم مرتضیٰ کو کافی دلچسپ لگ رہی تھی۔

”ہینڈسم ہونا ہی کافی نہیں ہوتا۔“ یعنی وہ مان گئی تھی کہ وہ ہینڈسم ہے۔

”پھر کیا کیا ہونا چاہیے۔“ علیشہ رضوی کو چڑا کر اسے نجانے کیوں مزا آرہا تھا۔

”اگر آپ کو کبھی اپنی بیوی کو تحفہ دینا پڑ گیا تو کیا کریں گے، گھر جا کر اسے کہہ دیں گے، سوری مجھے تو لڑکیوں کی شاپنگ کا کوئی ایکسپرنس ہی نہیں۔“ وہ تو آج جیسے اس کی کلاس لینے آئی تھی۔

”تو آپ میری بیوی کی شاپنگ کرنے میں ہیلپ کر دیا کیجئے گا نا۔“

”میں کتنی دیر آپ کی ہیلپ کروں گی۔“ وہ واقعی تیار ہو گئی۔

”ہاں جی یہ بات بھی ہے پھر آپ کی بھی شادی ہو جائے گی۔“ اس نے جیسے صدے سے کہا، تو علیشہ رضوی گڑبڑا کر رہ گئی، چند لمحے خاموشی کی نظر ہو گئے، وہ خواہ مخواہ کنفیوز ہو گئی۔

”آپ سے چھوٹی لڑکیوں کی شادی ہو گئی ہے، اب آپ کو بھی کچھ خیال کرنا چاہیے۔“ وہ

مفت مشورے سے نواز رہی تھی، اس کا اشارہ زرین رضوی کی طرف تھا۔

”کیا کروں؟“
”شادی کر لیں۔“

”کس سے؟“
”لڑکی سے اور کس سے کرنی ہے آپ نے۔“ وہ زچ ہو گئی تھی۔

”اچھا آپ لڑکی تلاش کریں میں کر لوں گا۔“

”اب یہ کام بھی میں ہی کروں۔“ وہ آنکھیں پھاڑے حیرت سے بولی۔

”اور کتنے کام کر چکی ہیں آپ میرے؟“
”ابھی شاپنگ کا وعدہ نہیں کیا آپ سے۔“

اس نے فوراً یاد دہانی کروائی۔

”مجھے ڈائریکٹ کی نیچر کا نہیں پتہ، آپ کو بہتر انفارمیشن ہوگی تو آپ ہی یہ کام کر دیں نا، بس پھر کوئی پرابلم نہیں ہوگی۔“

”اوکے اپنی پسند بتائیں، آئی مین لڑکی میں کیا خوبیاں ہونی چاہئیں۔“ وہ رشتے کرانے والی ماسیوں کی طرح پوچھ رہی تھی۔

”بس دل کی صاف ہو، خوبصورتی میٹر نہیں کرتی۔“

”واؤ اب ایسی فرشتہ صفت لڑکی کہاں سے ڈھونڈ کر لاؤں۔“ وہ طنز آبولی۔

”اپنے آس پاس نگاہ دوڑائیں مل جائے گی۔“

”سردیوں کی شام بھی کتنی مزے کی ہوتی ہے نا۔“ اس کے گہرے تیوروں سے گھبرا کر وہ موضوع بدل گئی۔

”جی کافی اداس ہوتی ہے۔“
”آپ کو کیسے پتہ۔“ اس نے ایکدم اس کی طرف اچنبھے سے دیکھا تھا۔

2013 مارچ

”آپ شام کی خاموشی اور اندھیرے کی معصومیت پر کب غور و فکر کرتے ہیں۔“ اس نے سنجیدگی سے کہا۔

”جو سردیوں کی شام یا کسی بھی موسم کے معنی پر غور نہیں کرتے انہیں بے ذوق کہتے ہیں، آپ قدرت کے عوامل کا مشاہدہ کرتی ہیں تو آپ با ذوق بھی ہیں اور سمجھ دار بھی۔“ وہ سچے دل سے اس کی تعریف کر رہا تھا مگر اس کا دل و دماغ تو پاتال کی گہرائیوں میں ڈوب رہا تھا، جن سے پیچھا چھڑا کر وہ گھر سے بھاگ نکلی تھی وہ پھر خیال بن کر اسے تکلیف پہنچانے ساتھ تھے۔

اب دونوں نفوس کے مابین تیسری شے خاموشی تھی، گاڑی سیاہ تارکول کی سڑک پر برق رفتاری سے پھسل رہی تھی کہ صائم مرتضیٰ کے موبائل کی بپ نے اس سناٹے کو چیر دیا، اس نے گاڑی قدرے سائیڈ پر کر کے روکی اور کال انینڈ کی۔

”ہاں آج فارن کمپنی کے ساتھ جو میٹنگ تھی وہ میں نے کینسل کر دی ہے، آپ ان کے ساتھ مل کر کوئی اور ڈے ڈیساٹنڈ کر لیں، اگر وہ پوزیٹو رسپانس دیتے ہیں تو ٹھیک ہے آدروائز انہیں مت روکیں۔“ پھر چند ایک ضروری ہدایات دے کر اس نے کال بند کر دی، گاڑی واپس روڈ پر ڈالی اور ایک نظر علیشہ رضوی پر ڈالی جو بالکل سنجیدہ بیٹھی تھی نظریں گاڑی سے باہر بھاگتے دوڑتے مناظر پر جمی تھیں۔

”آپ نے اپنی میٹنگ میری وجہ سے کینسل کی ہے نا؟“

”جی!“ اس نے پوری سچائی سے اعتراف کیا۔

”کیوں؟ آپ مجھے انکار بھی کر سکتے تھے۔“ اسے واقعی صائم مرتضیٰ جیسے خالص انسان

کا نقصان ہونا اچھا نہیں لگتا تھا۔
”کیونکہ بے ذوق لوگوں کو با ذوق لوگوں کا ساتھ بہت اچھا لگتا ہے اس لئے۔“
چار گھنٹے بعد گاڑی رضوی پبلز کے سامنے رک چکی تھی، اس نے غصے سے اتر کر فرنٹ ڈور بند کیا تھا۔

”آئندہ میں آپ سے کوئی کام نہیں کہوں گی۔“ اس کا منہ سو جا ہوا تھا۔

”ڈونٹ وری، آئندہ آپ ہر کام مجھ سے ہی کہیں، بہت جلد میں اس بات کی اتھارٹی لے لوں گا۔“ اس نے ذومعنی انداز میں کہا اور گاڑی زن سے دوڑا لے گیا اور علیشہ رضوی حیرت کی عملی تفسیر بنی اس کی بات کا مفہوم سمجھنے کی کوشش کرتی رہی۔

☆☆☆

”آپ نے جاب کیوں چھوڑ دی آپ؟“
”بس حاذم کو میرا جاب کرنا پسند نہیں۔“

زرین نے بہت تحمل سے جواب دیا تھا۔
”کیوں پسند نہیں؟“ علیشہ رضوی حقیقتاً تپ گئی تھی۔

”ہر انسان کی فطرت دوسرے سے مختلف ہوتی ہے ان کی فطرت میں ان چیزوں کے لئے کوئی جگہ نہیں۔“

”بس کریں ان کی دقیانوسیت کی فطرت کا نام مت دیں، میں بات کرتی ہوں ان سے۔“
اپنے غصے کی رو میں وہ سب بھول چکی تھی۔

”کوئی ضرورت نہیں، وہ میرے شوہر ہیں، اگر انہیں جاب وغیرہ جیسی سرگرمیاں پسند نہیں تو مجھے ان کی پسند نا پسند کا خیال رکھنا چاہیے تھا ڈیش اٹ، اس میں اتنا ایشواٹھانے والی کون سی بات ہے اور اگر کوئی پرابلم ہوگی تو میں خود سولو کر لوں گی تمہیں ٹالشی بننے کی ضرورت نہیں۔“ وہ

دبک لہجے میں کہتی اٹھ کر باہر نکل گئی اور علیشہ رضوی حق دق بیٹھی رہ گئی، وہ آج بھی ویسی ہی تھی، بے حس، اپنی ہی کرنے والی۔

☆☆☆

صدیقی فیملی کا بزنس ایراڈ میں بھی کافی وسیع ہو چکا تھا، لہذا وہاں براہیچ انہوں نے اپنے بڑے بڑے دریاب صدیقی کے حوالے کر دی تھی، چنانچہ وہ حمل رضوی کے ہمراہ مستقل طور پر لندن شفٹ ہونے والے تھے اسی وجہ سے نمل کے بہت اصرار پر وہ ان سے ملنے صدیقی ہاؤس آئی تھی۔
”میں آپ سب کو بہت مس کروں گی۔“
نمل کی جھلسلاتی آنکھیں اور گلوگیر لہجہ علیشہ رضوی کو بھی کمزور کر رہا تھا۔

”آپ پریشان مت ہوں، آپ کا جب دل اداس ہو آپ فوراً پہلی فلائیٹ سے ہی ہمارے پاس آ جائے کیجئے گا بے شک پیچھے دریاب بھائی مجنوں بنتے رہیں۔“ وہ آخر میں شرارت سے بولی تو وہ دونوں بے ساختہ ہی کھلکھلا دیے۔

”حازم کے علاوہ کوئی تیسرا بھائی ہوتا تو میں تمہیں بھی یہیں لے آتی۔“ نمل رضوی نے اسے چھیڑا تو نجانے کیوں اس کا چہرہ فق ہو گیا۔
”شکر ہے نہیں ہے۔“

”کیوں تم اپنی بہنوں کے ساتھ رہنا پسند نہیں کرتی۔“

”آپ آپ دونوں ساتھ ہیں اور ہم تین لوگ ساتھ ہیں، تمہی، پاپا کو میری ضرورت ہے مجھے ان کی تنہائی بانٹنے دیں، مجھے انہیں چھوڑ کر کہیں نہیں جانا۔“ اس نے پوری سچائی سے اعتراف کیا۔

”میں نے ایسا کب کہا علیشہ۔“

”آئی مس یو آپ۔“ وہ بے ساختہ اس کی

بانہوں میں بکھر گئی۔

”آئی مس یو۔“ جواباً نمل نے کہا اور اسے اپنی بانہوں میں بکھینچ لیا۔

☆☆☆

”کیا بات ہے، آپ دونوں بہت خوش لگ رہے ہیں بات بے بات مسکرا رہے ہیں، کہیں آپ کو لندن بھیج کر آپ دونوں مزے میں تو نہیں ہیں۔“ ناشتے پر ڈائنگ ٹیبل پر اس کا سامنا سارا اور ذیشان رضوی سے ہوا تھا، وہ رات کو ہی نمل کو رخصت کر کے آئے تھے، اصولاً تو انہیں اداس ہونا چاہیے تھا مگر وہ خلاف توقع قدرے پرسکون اور آسودہ دکھائی دے رہے تھے۔

اسی لئے علیشہ رضوی نے حیرت و مسرت کے لیے جملے تاثرات سے کہا۔

”صائم کیسے لگتے ہیں آپ کو؟“ ذیشان رضوی نے اس کو جواب دینے کی بجائے سوال بہت ذومعنی انداز میں پوچھا۔

”کیا مطلب کیسے لگتے ہیں؟“ وہ سلاکس واپس پلیٹ میں رکھتے ہوئے بولی۔

”مطلب تمہیں وہ کیسے انسان لگتے ہیں۔“ وضاحت سارا رضوی کی طرف سے آئی تھی۔

”اچھے انسان ہیں۔“ اس نے ذرا سا ہچکچا کر کہا۔

”پرستلی کیسے لگتے ہیں۔“

”ڈس دس ماما، کیا ہو گیا ہے آپ لوگوں کو۔“

”بیٹے آپ سے ایک سیدھی بات پوچھی ہے آپ اس پر اتنا گھبرا کیوں رہی ہو، بس سیدھا سا جواب دے دو۔“ ذیشان رضوی زیر لب مسکراتے ہوئے بولے۔

”اچھے ہیں سر، بہت اچھے ہیں، پرستلی بھی ان کی میں بہت عزت کرتی ہوں، اب بتائیں

بات کیا ہے۔“ اس نے جلدی سے جواب دے کر جان چھڑوائی۔

”علیشہ بیٹے صائم جیسے انسان کا ساتھ پانا نجانے کتنی لڑکیوں کا خواب ہوگا اور ان کے جیسے شخصیت آج کل کے دور میں بہت کم ملتی ہے۔“ ان کا اشارہ ان کی سنجیدگی، ٹھہراؤ اور عزت کی طرف تھا جو اس گھر کے ہر فرد کے لئے ان کے دل میں تھی۔

”جی میں مانتی ہوں اس سچائی کو۔“

”دیس گریٹ، علیشہ اگر ہم آپ کی زندگی کا فیصلہ ہم کریں تو آپ کو اس بات پر کوئی اعتراض تو نہیں ہوگا۔“ ایک امیدویاس کی جوت اس نے ذیشان رضوی کی آنکھوں میں جلتی محسوس کی تھی۔

”میری زندگی کا فیصلہ آپ کو ہی کرنا ہے پایا، مگر اتنی جلدی کس چیز کی ہے، مجھے ابھی اپنی اسٹیڈیز کمپلیٹ کرنی ہے، آپ کے ساتھ رہنا ہے۔“ اس کے دل میں واقعی ہی عجیب سی پکڑ دھکڑ مچی تھی۔

”بات اگر کسی اور کی ہوتی تو میری پہلی ترجیح آپ کی خواہشات ہوتیں، مگر اب سوال صائم مرتضیٰ کا ہے بیٹے، مجھے ان میں کوئی کمی نظر نہیں آتی جو میں انہیں اتنا انتظار کرواؤں، میرے خیال میں وہ آپ کے لئے بہترین جیون ساتھی ثابت ہوں گے اور آپ کو بھی ایک دن میرے فیصلے پر فخر ہوگا۔“ ان کا اشارہ صائم مرتضیٰ کے ساتھ شادی کے بعد اس کی ازدواجی زندگی کی طرف تھا۔

”آپ سوچ لو بیٹے، آپ اس کے باوجود کوئی فیصلہ خود سے لینا چاہتی ہیں تو ہمیں وہ بھی قبول ہوگا۔“ اسے خاموش پا کر سارا رضوی نے تسلی دی، تو وہ بس انہیں دیکھتی ہی رہی۔

☆☆☆

”مما، پایا چائے لاؤں آپ کے لئے۔“
”نہیں ابھی طلب محسوس نہیں ہو رہی۔“
ذیشان رضوی نے کہا اور اپنے کمرے کا رخ کر گئے۔

”مما میں آپ کی بلڈ پریشر کی ٹیبلٹ لا دیتی ہوں۔“

”رہنے دو علیشہ، آئی ایم فیلنگ گڈ بیٹا، بس کچھ تھک گئی ہوں تھوڑی دیر آرام کروں گی۔“
سارا رضوی مروتا بھی نہیں مسکرائی تھیں، وہ روہانسی ہو گئی، پچھلے کئی دنوں سے سارا رضوی اور ذیشان رضوی کا رویہ اس کے ساتھ ایسا ہی تھا، وہ دونوں اسے دیکھتے ہی خاموش ہو جاتے تھے، وہ پاس بھی ہوتی تو اس کی موجودگی کو مکمل فراموش کر جاتے۔

وہ بات کرنے کی کوشش کرتی وہ اپنے کمرے میں جانے کا عذر تلاش کر لیتے، اسے لگتا تھا وہ اکیلی رہ گئی ہے، ان کی بے رخی اس کی برداشت سے باہر تھی، اس دن جب ذیشان رضوی نے صائم مرتضیٰ کے بارے میں اس کی رائے طلب کی تو اس نے انکار کر دیا۔

اسے صائم مرتضیٰ سے کسی ایسے رشتے کی توقع نہیں تھی، وہ اسے بہت مضبوط اور کھلے دل کے انسان لگے تھے، مگر ان کی روایتی مردوں والی سوچ سے اسے بہت دھچکا لگا تھا، انہوں نے کسی بھی چیز کا لحاظ کیے بغیر اس کے لئے اپنا انتخاب بتا دیا اور ایک بار بھی اس سے پوچھنے کی زحمت گوارا نہیں کی، ان کی یہ حرکت اسے بہت سسطحی لگی تھی، اگر کچھ دن وہ ان پر انحصار کرتی رہی تھی اس کا یہ قطعاً مطلب نہیں تھا کہ وہ ان میں انوالو ہو چکی تھی، اسے تو سوچ سوچ کر خود پر غصہ آ رہا تھا، صائم مرتضیٰ کے لئے اس کا دل بہت کھٹائی میں پڑ

پکا تھا، اس نے مزید سوچنا مناسب نہیں سمجھا اور دونوں انکار سنا دیا۔

اس کے انکار کے بعد سارا اور ذیشان کا رویہ اس کے ساتھ اجنبیوں سے بڑھ کر ہو گیا تھا اور صائم مرتضیٰ اس کی وجہ تھا وہ والدین اور بیٹی کے رشتے میں خلیج حائل کرنے کا باعث تھا، اس کے دل میں اس کے لئے تلخی اور بڑھ گئی تھی۔

”مجھے تو لگتا ہے صائم مرتضیٰ آپ کے بیٹے ہیں اور میں غیر ہوں ان کے لئے اپنی بیٹی کے ساتھ غیروں والا برتاؤ کر رہے ہیں آپ۔“ وہ بالآخر رو ہی دی، سارا اور ذیشان رضوی پریشان ہوا تھے۔

”آپ سے ایسا کس نے کہا؟“ سارا نے اسے فوراً بانہوں میں سمیٹا تھا۔

”آپ دونوں کے رویے نے۔“ وہ اور زور و شور سے رونے لگی تھی۔

”ایسا کچھ نہیں ہے علیشہ، ہاں آپ کے انکار سے دکھ بہت ہوا، والدین بھی اپنی اولاد کا برا نہیں چاہتے، آپ خوش نصیب ہوتیں اگر آپ صائم مرتضیٰ جیسے انسان کے ہمراہ زندگی کا سفر طے کر پاتیں، آپ کو شاید وہ چیز نظر نہیں آرہی جو اس وقت ہم دیکھ سکتے ہیں، مجھے ان میں ہر وہ چیز نظر آتی ہے جو خوشگوار زندگی گزارنے کے لئے ایک انسان میں ہونی چاہیے، خیر کوئی بات نہیں آپ کو وہ پسند نہیں ہیں تو یہ بحث فضول ہے۔“ ان کے لہجے میں تاسف آخری حدوں کو چھو رہا تھا۔

”مجھے آپ کے انکار کی وجہ جانتی ہے علیشہ، آخر ایسی کیا کمی ہے صائم میں جو آپ ان کے پروپوزل اور ہماری مرضی کو بھی مسترد کر گئیں۔“ سارا رضوی نے بہت سنجیدگی سے پوچھا تھا، اب وہ کیا جواب دیتی کہ اپنے نام کے ساتھ

کسی اور کا نام لگتے دیکھنا اس کی برداشت سے باہر ہے۔

صائم مرتضیٰ تو اس کے گلے کا پھندہ بن گیا تھا، کوئی بھول کا کاٹا تھا جسے نہ نکل سکتی تھی نہ تھوکتی تھی۔

”میں آپ کو چھوڑ کر کہیں جانا نہیں چاہتی تھی بس اسی لئے انکار کیا تھا ورنہ مجھے سر سے کوئی برا بلیم نہیں۔“ آنکھیں آنسوؤں سے لبالب بھر چکی تھیں۔

”بیٹیاں تو ہوتی ہی برائی ہیں علیشہ، آج نہیں تو کل آپ کو اپنے اصلی گھر جانا ہی ہے۔“ سارا رضوی نے مگھو گیر لہجے میں کہا تو وہ بے ساختہ ان سے لیٹ کر رونے لگی، ان آنسوؤں میں بجائے کہ ان کو ان کا غم بہہ رہے تھے، محبت کرنے کے، اسے کھونے اور اب اسے بھول جانے کے۔

”میں تمہیں کبھی معاف نہیں کروں گی صائم مرتضیٰ آپ نے میرے والدین کو میرے سے چھیننا چاہا ہے“ اس نے آنسوؤں کے درمیان اس سے ہیر باندھ لیا۔

☆☆☆

کئی گھنٹوں سے ایک ہی پوزیشن میں بیٹھے رہنے کی وجہ سے اس کے روم روم میں تھکاوٹ اتر آئی تھی، اس نے بے ساختہ بیڈ کراؤن سے ٹیک لگا کر خود کو پرسکون کیا تھا، چند لمحوں بعد جب اس نے آنکھیں کھول کر دیکھا تو بیڈ کے بالکل سامنے صائم صدیقی کی قدم آدم پورٹریٹ لگی تھی، بلیو شرٹ اور بلیک پنٹ میں اس کی قد آور شخصیت ناقابل تسخیر ہی تو لگتی تھی، اس کے چہرے پر سچی مسکان اسے لاکھوں میں ممتاز کرنے کے لئے کافی تھی، مگر علیشہ رضوی کے اندر تو کڑواہٹ بھری جا رہی تھی، کوئی اور وقت ہوتا تو یقیناً صائم مرتضیٰ کی جی بھر کر تعریف کرتی، مگر اب تو اس کی

خوبیاں بھی اسے خامیاں ہی لگ رہی تھیں۔

اس کا مسکراتا چہرہ علیشہ رضوی کو اپنا مذاق اڑاتا محسوس ہو رہا تھا اس کا جی چاہا تھا اس کی مسکراہٹ نوچ لے، جس نے اس کی زندگی کو مذاق بنا دیا، ایکدم سے اسے ساری تھکاوٹ بھول گئی تھی اور دل و دماغ میں جنگ سی چھڑ گئی تھی وہ کسی صورت اس کا سامنا نہیں کرنا چاہتی تھی۔

وہ بے بسی سی ہو کر بیڈ سے نیچے اتر آئی، میروں بھاری بھر کم لہنگے کو سنبھالتی وہ آئینے کے سامنے آکھڑی ہوئی، اپنا سجا سجايا روپ دیکھ کر نجانے کیوں رونا آنے لگا۔

”کیوں میرے وجود کو تمہارے لئے اتنا سجايا گیا ہے صائم مرتضیٰ جب کہ مجھے اس چیز کی خواہش بھی نہ تھی۔“ اس کی کاجل سے بھی آنکھوں میں سفید موتی مچلنے لگے تھے وہ وزنی لہنگا اور جیولری کی پرداہ کیے بغیر اٹھ کر بالکونی میں چلی آئی تھی۔

رات کے دو بج رہے تھے، حویلی کے آس پاس چاندنیاں بچھا کر گویا سویرا کر دیا گیا تھا مگر دور دور تک اندھیرے نے اپنا خوفناک بسیرا جما رکھا تھا، صائم مرتضیٰ کی شادی علیشہ رضوی سے بخیر و خوبی ہو گئی تھی وہ رضوی پلیس سے رخصت ہو کر صائم مرتضیٰ کی آبائی حویلی میں آچکی تھی، جس کی سجادت دیکھ کر گماں گزرتا تھا جیسے کسی شہزادی کے استقبال کے لئے حویلی کو دلہن سے بڑھ کر سجا یا ہو۔

حویلی کا ایک ایک کونہ ظاہر کر رہا تھا کہ صائم مرتضیٰ کو علیشہ رضوی کو پانے کی کتنی خوشی ہے، کوئی اور لڑکی ہوتی تو اپنی قسمت پر بہت بازاء ہوتی مگر وہ علیشہ رضوی تھی جسے صائم مرتضیٰ سے کوئی سروکار نہ تھا۔

مدھم سی آواز نے دروازے کے کھولنے کا عندیہ سنایا تھا، آنے والے نے بہت احتیاط سے دروازہ دوبارہ مقفل کیا، یقیناً بیڈ پر علیشہ رضوی کو ناپا کر وہ مجس ہوا تھا، پھر وہ وہیں بیڈ پر بیٹھ کر اس کا انتظار کرنے لگا مگر جب پندرہ منٹ تک وہ نہیں آئی تو اسے اپنے اس خیال کی تردید کرنی پڑی کہ وہ واش روم میں ہے۔

لیکن پھر بھی تصدیق کے لئے اس نے سب سے پہلے واش روم چیک کیا اور پھر ٹیرس کا دروازہ کھلا دیکھ کر وہ برق رفتاری سے ادھر آیا تھا، وہ اس کے قریب آ کر رک گیا تھا، جیسے ایک سکون رگ و پے میں سرایت کر گیا ہو اسے سامنے پا کر۔

”یہاں کھڑی رہو گی تو رات کی تاریکی سے میری چاندنی کو نظر لگ جائے۔“ اس کے بالکل پشت پر کھڑے ہو کر صائم مرتضیٰ نے مدھم سرگوشی کی، علیشہ رضوی کو ایک درد نے اپنے گھیرے میں لیا تھا۔

”بہت خوشی ہے آپ کو مجھے پا کر؟“ وہ دھیرے سے مڑی تھی اور صائم مرتضیٰ اس کے حسن میں کھو گیا تھا جو دلہن کا روپ دھار کر مزید دو آتشہ ہو گیا تھا، میروں کا مدار لہنگے میں اس کے وجود کی چاندنی اور نکھر گئی تھی۔

”کیوں کیا آپ نے ایسا سر۔“ اس کی کاجل کی تحریریں بکھرنے لگی تھیں، اس کی شفاف آنکھوں سے آنسو قطرہ قطرہ بہہ نکلے اور صائم مرتضیٰ ٹھنک گیا تھا، اس لڑکی کا سحر کہیں گم ہونے لگا تھا۔

”تم رو کیوں رہی ہو علیشہ۔“ اس نے بے چینی سے پوچھا، ایک بار اس نے اسے تہ تم کہا تھا جب وہ اسے لیبر کی اسٹرائیک سے لایا تھا اور آج جب وہ اس کی ہو کر بھی اس کی نہیں تھی۔

”آپ نے رولایا ہے مجھے، اپنے اور میرے رشتے کو بدل کر آنسوؤں کو میرا مقدر بنایا ہے آپ نے۔“ وہ آہستگی سے بولی۔

”آپ کی مرضی شامل نہیں تھی میرے لئے؟“ وہ جتنا اس کے پاس کھڑا تھا اتنا ہی ناملے پر چلا گیا تھا کچھ دیر قبل پھلکنے والا حق اور ٹوٹی اس کے چہرے سے غائب ہو چکی تھی، اس کی وجہ یہ شکل شخصیت پھر سنجیدگی کے مہنور میں ڈوب کر ناقابلِ تسخیر ہو گئی تھی۔

”میں آپ کے ساتھ کوئی رشتہ نہیں بنانا چاہتی اور اگر آپ زبردستی کرنے کی کوشش کریں گے تو یہ سب بے کار ہو گا۔“ اب کے اس کا لہجہ کھردرا تھا، بے چلک اور کرخت، صائم مرتضیٰ نے بہت غور سے اس کا صلیح چہرہ دیکھا تھا جس میں بے رحمی کے سوا کچھ نہیں تھا، وہ اس کے دل کے جذبات کی پردہ کیے بغیر سنگلاخ الفاظ ادا کر چکی تھی۔

علیہ رضوی کو لگا تھا وہ اس سے باز پرس کرے گا، اس سے ناپسندیدگی کی وجہ پوچھے گا کئی سوالات کرے گا، مگر اس کی حیرت کی انتہا نہ رہی جب اس نے کہا تو بس اتنا۔

”آپ جا کر چیخ کر لیں، ہم صبح بات کریں گے اور میرے بارے میں پریشان ہونے کی ضرورت نہیں۔“ علیہ رضوی نے اس کے عام سے انداز کو بہت حیرت سے دیکھا تھا، تو کیا اسے اس کی اتنی بڑی بات سے کوئی فرق نہیں پڑا تھا، یا وہ اپنے جذبات چھپانے پر قدرت رکھتا تھا۔

”زندگی کے ہر میدان کو فتح کرنے کے بعد، سب سے بڑے میدان میں آ کر مات کھا گئے صائم مرتضیٰ، افسوس در افسوس جس لڑکی کو تمہاری خواہش ہی نہیں تھی اس کو زندگی بنا لیا۔“ صائم مرتضیٰ نے پہلی خواہش پر ہی شکست کھالی

تھی، وہ جیتنے کے باوجود ہار چکا تھا، تقریباً دو گھنٹے تک وہ خود سے لڑتا رہا تھا جب وہ کمرے میں آیا تو علیہ رضوی کو جوں کی توں حالت میں پایا۔ وہ کتنی خوبصورت لگ رہی تھی شاید اس کی خبر خود اسے بھی نہ تھی صائم مرتضیٰ کا جی چاہا تھا اسے اپنے دل میں چھپا لے اس رنگ روپ سمیت، مگر وہ حق رکھنے کے باوجود حق نہیں رکھتا تھا۔

”آپ نے چیخ نہیں کیا ابھی تک؟“ اس پر نگاہ ڈالنے بغیر وہ یو جھڑپا تھا۔

”مجھ سے نہیں نہیں کل رہیں دوپٹے کی۔“ وہ سادگی سے بولی۔

”پھر صبح تک کا ویٹ کریں گی یا میں.....“ وہ دانستہ بات ادھوری چھوڑ گیا اور وہ اس کی ادھوری بات کا مفہوم سمجھ گئی تھی۔

صبح تک کا ویٹ کرتی تو اور بھی ہزار ایشو ساتھ اٹھتے اور ویسے بھی اب وہ بہت تھک چکی تھی اور ریلیکس ہونا چاہتی تھی۔

”آپ اتار دیں۔“ اس نے بہت سوچ کر اجازت دے دی، چند لمحے بعد وہ اس کی طرف بڑھا تھا، کندھوں پر دوپٹے کی سیٹنگ کے لئے لگی سینٹی پنیں اس نے احتیاط سے نکال دیں، دوپٹہ اتار کر سائینڈ پر رکھا اور خود بھی جانے لگا تھا جب اس نے دوبارہ پکار لیا۔

”پلیز سربالوں کی بھی نکال دیں۔“ اس نے چھوٹے بچوں کی طرح فرمائش کی، صائم مرتضیٰ نے بغیر کوئی پس و پیش کیے اس کی بات مان لی تھی، وہ بہت ریلیکس انداز میں اس کے سامنے بیٹھی تھی، اسے کوئی گھراہٹ نہیں ہو رہی تھی، صائم مرتضیٰ کو ایک لمحے میں اندازہ ہوا تھا کہ ابھی وہ کتنی معصوم اور کمسن ہے، جسے اپنے اور صائم مرتضیٰ کے مابین بننے والے رشتے کی

نراکت کا احساس تک نہیں تھا۔

”آرام سے کس بات کا غصہ نکال رہے ہیں۔“ ایک پن نکالتے ہوئے اس کے پال میں الجھ گئے تھے وہ درد کے احساس سے چلائی تھی۔

”نیکلس اور لاکٹ کے لاک بھی کھول دیں۔“ ایک کام ختم ہوا تو دوسرے کا حکم آیا، اب کے صائم مرتضیٰ زیر لب مسکرایا تھا۔

پھر اس نے علیشہ رضوی کے کہے بغیر اس کی ایئر رنگز چوڑیاں اور پائلیں بھی اتار دیں، وہ چپ چاپ اس کی کارگزاری دیکھتی رہی وہ فارغ ہو کر اٹھا تو دونوں کی نگاہوں کا تصادم ہوا تھا اور وہ اتنا اس کے پاس آنے پر نہیں گھبرائی تھی جتنا اس کی نظروں سے نظریں ملنے پر گھبرا گئی تھی۔

”ڈھینکس میں چیخ کر کے آتی ہوں۔“

”میری دسترس میں رہو گی تو ایک دن مجھ سے پیار کرنے لگو گی۔“ اسے دوپٹے کے بغیر واش روم کی طرف بھاگتے دیکھ کر صائم مرتضیٰ نے شاید خود کو امید دلائی اور دل پر پتھر رکھتے ہوئے مایوس سپاہیڈ پر لیٹ گیا گو کہ نیند آنکھوں سے کوسوں دور تھی۔

☆☆☆

”نہ کوئی سلام، نہ دعا، تمہارے سسرال والے آئے ہیں علیشہ اور تمہارے پاس ان سے ملنے کا ٹائم نہیں۔“ سارا رضوی نے بہت حیرت سے پوچھا تو علیشہ رضوی کھپکھپ کر مسکرا دی۔

”میں جانی ہوں ماما، انچو نیلی میں پیکنگ کر رہی تھی۔“

”تم ہٹو میں زرین سے کہتی ہوں وہ کر دے گی۔“

”جی ماما۔“ وہ پڑمردہ سے قدم اٹھاتی ٹی وی

لاؤنج کی طرف چل دی جہاں مرتضیٰ علی اور نسیم بیگم سمیت صائم مرتضیٰ اور دیگر جملہ افراد بھی

موجود تھے، ویسے کی تقریب کے فوراً بعد ذیشان اور سارا کے ساتھ رضوی پلیس آگئی تھی اب یہاں آ کر اس نے صائم مرتضیٰ کو کال کر دی تھی کہ وہ کچھ دن یہاں رہنا چاہتی ہے اور صائم مرتضیٰ نے اسے اد کے علاوہ دوسرا کوئی لفظ نہیں کہا تھا۔

آج تقریباً پندرہ دن بعد نسیم بیگم کے بہت اصرار پر وہ علیشہ رضوی کو لینے آئے تھے۔

”السلام علیکم!“ لاؤنج میں داخل ہوتے ہی اس نے خصوصی طور پر نسیم اور مرتضیٰ علی کو سلام کیا، پنک کا مڈار سوٹ میں اس کی رنگت بھی گلابی دکھائی دے رہی تھی۔

”وعلیکم السلام جیتی رہو، سدا سہاگن رہو میری بچی۔“ نسیم بیگم نے بے ساختہ اس کی پیشانی چوم لی۔

”بہت دل لگا لیا، ماں باپ کا، اب تمہارے دوسرے والدین کا دل اداس ہے، چلو گھر چلیں علیشہ بیٹی، شادی کے بعد بھی تم چاہتی ہو کہ تمہارا شوہرا کیلایا کھاتا رہے۔“ نسیم بیگم بہت خلوص سے کہہ رہی تھی اور علیشہ رضوی نے بے ساختہ نگاہیں اٹھا کر صائم مرتضیٰ کو دیکھا تھا مگر اس نے تو بھول کر بھی اس پر نگاہ ڈالنا گوارہ نہیں سمجھا تھا۔

”اچھا چاچو اب ہمیں نکلنا ہو گا، کافی لیٹ ہو گئے ہیں۔“ وہ کھانا کھائے بغیر اٹھ کھڑا ہوا تھا، اور ذیشان رضوی سے مخاطب ہوا تھا، تب تک علیشہ بھی چیخ کر کے آچکی تھی لائٹ گرین سوٹ میں مناسب سے میک اپ اور لائٹ جیولری میں وہ پہلے سے بھی زیادہ حسین لگ رہی تھی۔

”کچھ دیر اور رک جاتے صائم بیٹے۔“

صاحب۔“ مرضی علی نے ذومعنی انداز میں کہا تو سب کے چہروں پر مسکراہٹ بکھر گئی۔

”چلیں علیشہ۔“ فردا فردا سب سے ملنے کے بعد وہ اس سے سارے عرصے میں پہلی بار مخاطب ہوا تھا، ایک سرسری سی نگاہ اس پر ڈال کر باہر نکل گیا مگر ان نگاہوں میں اس کے لئے کوئی ستائش نہیں تھی، نجانے کیوں علیشہ رضوی کو بہت برا لگا تھا۔

وہ بیک ڈور کھول کر بیٹھنے والی تھی جب نیسہ بیگم نے اسے روک دیا۔

”آگے صائم کے ساتھ بیٹھو علیشہ، میرے دل میں بہت ارمان ہے تم دونوں کو ساتھ ساتھ دیکھنے کا۔“ وہ بناء کچھ کہے فرنٹ سیٹ پر بیٹھ گئی، پہلی بار اس کا دل دھڑکا تھا، پہلی بار اس نے محسوس کیا تھا کہ صائم مرضی اس کا شوہر ہے، مگر صائم مرضی کے لائق انداز نے اس احساس کو زیادہ دیر قوی نہیں رہنے دیا تھا کچھ دیر بعد وہ پھر اس کے بارے میں اسی انداز سے سوچنے لگی تھی۔

☆☆☆

”مجھے انکل آنٹی کے ساتھ گاؤں رہنا ہے۔“ اس کے سامنے بیٹھی وہ ایک بار پھر اس کے فیصلے کی دھجیاں بکھیر رہی تھی، صائم مرضی نے بہت حیرت سے اسے دیکھا تھا۔

”مجھے آپ کے فیصلے پر کوئی اعتراض نہیں ہے لیکن آپ کا نیکسٹ سمسٹر ہونے والا ہے یوں آپ کی اسٹڈیز کا سلسلہ بھی منقطع ہو جائے گا۔“ یہ فضول کے بہانے مت بنائیں، چپکے لئے آپ کے ساتھ رہنا ایک بہت بڑا نفا ہے اور میں یہ ایکسپٹ کرنا نہیں چاہتی۔“ وہ صمدی انداز میں بولی۔

”آپ کی ضد ایک طرف علیشہ! لیکن یوں

مجھ سے بھاگنے کے لئے آپ اپنی اسٹڈیز اپنا کیریئر داؤ پر نہیں لگا سکتیں۔“ اس کے لہجے کی محنت کو نظر انداز کرتا وہ بہت تحمل سے اسے سمجھا رہا تھا۔ ”میری اسٹڈیز، میرا کیریئر اسی دن ختم ہو گیا تھا جس دن میرا نام آپ کے نام کے ساتھ جڑا، مجھے اب ان باتوں سے کوئی فرق نہیں پڑتا، آپ نے مجھے حاصل کرنا تھا کر لیا، وہ آپ کی ضد تھی، مجھے آپ کے ساتھ نہیں رہنا یہ میری ضد ہے۔“ وہ کھر دے پن سے بولی۔

”ٹھیک ہے اپنی پیکنگ کر لیں، آپ ممبایہ کے ساتھ حولی چلی جائیں۔“ بہت شانت لہجے میں بولا تھا اور علیشہ رضوی اپنی فتح پر بہت سرشار نظر آ رہی تھی۔

☆☆☆

صائم مرضی میں بظاہر کوئی برائی نہیں تھی مگر جب بھی وہ اس کا تصور کرتی تھی اس کے جذبات برنفلے ہونے لگتے تھے، وہ اسے کانٹے کی طرح چبھنے لگتا تھا، وہ چاہ کر بھی اس کے ساتھ مثبت رویہ اختیار نہیں کر پاتی تھی، شاید اس کے دل کے کسی کونے میں ابھی بھی حاذم صدیقی تھا۔

پہلے وہ اسے اپنی مرضی سے یاد کر سکتی تھی مگر صائم مرضی کی زندگی میں داخل ہو کر وہ یہ کام بھی نہیں کر سکتی تھی کہ اسے صائم مرضی سے بے ایمانی گوارا نہیں تھی، وہ پرکٹے پیچھی کی طرح قید میں پھڑ پھڑا کر ہی رہ گئی، صائم مرضی کو دل سے قبول کرنے پر تیار نہ تھا اور حاذم صدیقی کو بھلانے پر بھی آمادہ نہیں تھا، عجیب دوہری کیفیت سے گزر رہی تھی اور صائم مرضی کو تو جیسے اس سے کوئی سروکار ہی نہیں تھا، وہ اس کی ہر بات چپ چاپ مان لیتا تھا اور اس نے کبھی اسے اپنی طرف مائل کرنے کی کوشش نہیں کی۔

صائم مرضی کے لئے دئے روئے نے

اسے اور بھی دلبرداشتہ کر دیا تھا وہ اور زیادہ اس سے بھاگنے لگی تھی۔

وہ ضد کر کے حویلی آ تو گئی تھی مگر یہاں کا ماحول اس کی سمجھ سے بالاتر تھا گو کہ اسے یہاں کسی قسم کی پابندی کا سامنا نہیں کرنا پڑ رہا تھا، مگر پھر بھی ایک اجنبیت اسے اپنے حصار میں لئے رہتی۔

نسیہ بیگم کا پیار کچھ وقت کو آسان بنا دیتا تھا ورنہ تو یہ بے گانگی اس کے وجود کو کاٹنے لگی تھی، وہاں بس صائم مرتضیٰ تھا جس سے اسے اجنبیت کا احساس نہیں ہوتا تھا، وہ لاکھ اس سے چپٹی تھی اس سے نفرت کرتی تھی مگر پھر بھی اسے بس اسی کے پاس سکون محسوس ہوتا تھا، وہ گزشتہ ڈیڑھ ماہ سے یہاں تھی اس پورے دورانیے میں صائم مرتضیٰ محض تین بار آیا تھا اور تینوں بار اس نے علیشہ رضوی کو بلانا بھی گوارا نہیں کیا تھا۔

یوں ان کی زندگی بظاہر بہت نارمل اور خوشحال تھی مگر اندر سے نا آسودہ تھی۔

علیشہ رضوی بہت جلد حویلی کے ماحول سے گھبرا اٹھی تھی اور اسے ادراک ہونے لگا تھا کہ اپنی اسٹڈیز منقطع کر کے اس نے اپنا بہت نقصان کیا ہے۔

”مجھے آپ کے ساتھ لاہور جانا ہے۔“ وہ اس بار آیا تو علیشہ رضوی ضدی پن سے بولی۔

”کیوں اب حویلی میں کیا مسئلہ ہے؟“

”مجھے اجنبیت کا احساس ہوتا ہے۔“ وہ صاف گوئی سے بولی۔

”اجنبیت یہاں نہیں تمہارے رویے میں ہے۔“ وہ بہت نارمل انداز میں کہہ رہا تھا۔

”اور میرے ساتھ رہ کر تمہیں اپنائیت کا احساس ہو گا؟“ اب کے ذرا سا وہ شرارتی پن سے بولا۔

”جو کچھ بھی ہے، مجھے واپس جانا ہے، ابھی سمسٹر ہونے میں کچھ دن باقی ہیں میں ان دنوں میں تیاری کر لوں گی۔“

”میرے خیال میں اب امی تمہیں نہیں جانے دیں گی، انہیں تمہارا ساتھ بہت اچھا لگتا ہے۔“ وہ ذرا سارے یلیکس ہو کر بیڈ پر لیٹ گیا۔

”نہیں وہ اعتراض نہیں کریں گی، وہ تو روزانہ مجھے کہتی ہیں کہ اگر میں اداس ہوں تو آپ کے ساتھ چلی جاؤں۔“

”تو کیا تم میرے لئے اداس تھی۔“ نجانے آج کیوں وہ شرارت پر آمادہ دکھائی دیتا تھا۔

”میرے جانے کی وجہ کیا ہے میں آپ کو پہلے سے بتا چکی ہوں۔“ اس کا شوخ رویہ علیشہ رضوی کو بخ بختہ کر رہا تھا وہ دھیمے سے لہجے میں بولی۔

”ٹھیک ہے ہم ساتھ چلتے ہیں۔“ دوسرے ہی لمحے سنجیدگی سے بولا اور سر سے پیروں تک کبیل تان کر لیٹ گیا، گو مینٹنگ اپنے اختتام کو پہنچ چکی تھی وہ مزید گفتگو کا ارادہ نہیں رکھتا تھا، بہر حال علیشہ رضوی بھی اس سے زیادہ دیر بات کرنے کی روادار نہ تھی اس کا کام ہو گیا تھا اس کے لئے یہی کافی تھا۔

پھر نجانے اس نے نسیہ بیگم اور مرتضیٰ علی سے کیا کہا مگر وہ اسے اجازت دلوانے میں کامیاب ہو گیا تھا یوں وہ حویلی سے مستقل طور پر لاہور آ گئی۔

☆☆☆

اسے مرتضیٰ ہاؤس چھوڑ کر وہ خود کسی ضروری کام سے نکل گیا، پہلے پہل صائم مرتضیٰ اس گھر میں تنہا رہتا تھا، اسے باہر کے کھانوں کی عادت نہ تھی لہذا وہ خود ہی کوکنگ کرتا تھا مگر اب علیشہ رضوی کی موجودگی کا خیال کر کے اس نے

”اوں ہوں، ہاں بی بی نے کھانا کھایا۔“
 خانسامہ ان کے گاؤں سے تھا۔
 ”نہیں انہوں نے نہیں کھایا۔“
 ”آپ انہیں بلا لائیں پھر کھانا کھاتے ہیں۔“

اس کو یقین تھا علیشہ نے ابھی تک کچھ نہیں کھایا تھا تب ہی وہ کچھ بھی باہر سے کھائے بغیر سر شام ہی گھر کی طرف دوڑا تھا، مگر علیشہ رضوی کے بلنگے روئے نے اس کی بھوک پیاس سب چھین لئے تھے۔

بہت خاموش ماحول میں کھانا کھایا گیا، صائم مرتضیٰ نے بہت جلد کھانے سے ہاتھ کھینچ لیا، علیشہ رضوی نے بھی بس فارمیٹی ہی نبھائی تھی، کہنے کو دونوں ڈائننگ ٹیبل پر موجود تھے مگر دیکھنے کو زندگی کی کوئی ہلچل ان کے انداز و اطوار میں نہیں تھی وہ تو ان قیدیوں کی طرح لگ رہے تھے جو مجبوری کی بناء پر ایک ساتھ قید میں رہنے پر مجبور ہوں۔

”آپ نے سونا نہیں ہے، مجھے تو بہت نیند آ رہی ہے۔“ وہ غائب دماغی سے سپورٹس چینل لگائے بیٹھا تھا، اس نے نوٹ نہیں کیا کہ کافی دیر سے علیشہ رضوی بے چین سی ادھر ادھر پھر رہی ہے۔

”کیا مطلب؟“ وہ واقعی اس کے اس سوال کا مطلب نہیں سمجھا تھا تب ہی نا سمجھی کے عالم میں بولا۔

”مطلب..... مطلب کہ مجھے اکیلے سونے کی عادت نہیں ہے میں بھی اسی روم میں سوؤں گی جس روم میں آپ سوئیں گے۔“ وہ نظریں جھکائے بہت آہستگی سے بول رہی تھی۔

”میں سچ کہہ رہی ہوں، بچپن سے اب تک میں نمل آپی کے ساتھ سوئی تھی ان کی شادی کے

خانسامہ کا انتظام کر دیا تھا، علیشہ رضوی سارا دن فارغ ادھر ادھر گھومتی رہی کچھ کھانے کو بھی دل نہیں مان رہا تھا، وہ لان میں بے مقصد ہی گھوم کر اس کا انتظار کرنے لگی، اس کی گاڑی کو گیٹ سے داخل ہوتے دیکھ کر اس کی سمجھ میں نہیں آیا تھا کہ آگے بڑھے یا وہیں کھڑی رہے۔

”کیسا گزرا آج کا دن؟“ اس کے قریب آ کر وہ خوشگوار لہجے میں بولا۔

”آپ کو کیا، آپ کو تو سارے ضروری کام آج ہی نمٹانے تھے۔“ وہ نروٹھے پن سے بولی اور علیشہ رضوی کے ایسے مان بھرے شکوے سے صائم مرتضیٰ کو حیرت کا خوشگوار جھٹکا لگا تھا۔

”یعنی میری بیوی مجھے مس کر رہی تھی۔“ اس کے اتنے خوبصورت شکوے کے بعد صائم مرتضیٰ کا موڈ بحال ہونے لگا تھا۔

”فضول کے کام کرنے کا میرے پاس ٹائم نہیں ہے، ہمارے گھر میں می، پاپا، مکمل آپا اتنے سارے لوگ ہوتے تھے اس لئے بوریت کا احساس نہیں ہوتا تھا مگر آپ کے گھر میں درود یوار بے جان چیزوں کے علاوہ کچھ نہیں ہے۔“ وہ اس قدر ہر خند لہجے میں بولی تھی کہ کچھ دیر قبل محسوس ہونے والی خوشی کا احساس زائل ہونے لگا تھا۔

”یہ بھی تمہارا اپنا گھر ہے علیشہ۔“ اس کی کڑواہٹ کے باوجود وہ بہت نرمی سے بولا تھا اور وہ کوئی جواب دیئے بغیر اپنے کمرے میں گھس گئی اور صائم مرتضیٰ کو اس کی اچھلی رویے نے بہت رنج پہنچایا، بہت اچانک اسے اپنے وجود میں تھکاوٹ اترتی محسوس ہونے لگی تھی، اسے اپنے ہر گھر کی چار دیواری سے وحشت ہونے لگی تھی، جس میں اس کی بیوی اس کے ساتھ اجنبیوں سے بڑھ کر رویہ اپنائے ہوئے تھی۔

”صائم بابا کھانا لگاؤں؟“

وقت کا پہیہ بہت تیزی سے دوڑ رہا تھا، علیہ رضوی اپنے سمسٹر میں اس قدر محو تھی کہ اسے سراٹھانے کی بھی فرصت نہیں تھی، علیہ رضوی کو صائم مرتضیٰ نے الگ گاڑی اور ڈرائیور دے رکھا تھا، دونوں نفوس کے مابین لافلتی حد سے سوا تھی، البتہ اس کی تنہائی کا خیال کر کے صائم مرتضیٰ جلد گھر لوٹ آتا تھا، شام کو دونوں کا کھانے کی میز پر سامنا ہوتا بھی تھا تو علیہ رضوی خاموشی سے کھانا کھاتی رہتی، اگر صائم مرتضیٰ کوئی ہلکی پھلکی گفتگو کر لیتا تو ہوں ہاں کر دیتی ورنہ اس کی بھی ضرورت محسوس نہ کرتی، آج بھی صائم مرتضیٰ کو بتائے بغیر وہ رضوی پیلس آگئی تھی۔

”تم اکیلی ہو علیہ، صائم نہیں آیا۔“

”مما وہ بہت بڑی ہیں انہیں کہاں نام ملتا ہے۔“

”تم اسے بتا کر تو آئی ہو۔“ سارا رضوی نے کوئی ساتویں بار پوچھا تھا۔

”فارگاڈ سیک ماما، بس بھی کریں، آپ نے میری شادی کر دی ہے نا میں اپنے گھر میں بہت خوش ہوں ڈیس اٹ، آپ مجھے ان کی اتنی بھی پابند نہ بنائیں، اگر آپ چاہتی ہیں میں وہاں اکیلی جلتی کڑھتی رہوں تو فائن، میں نہیں آؤں گی۔“ وہ تو آتش فشاں کی طرح پھٹ ہی پڑی۔

”علیہ اس میں اتنا ہاتھ پیر ہونے والی کون سی بات ہے، ماما نے بس ایک چھوٹا سا سوال ہی تو پوچھا ہے۔“ زرین نے نرمی سے اسے سمجھانا چاہا۔

”آپی آپ بھی تو یہاں آتی ہیں، اپنی مرضی سے رہتی ہیں حازم نے بھی روکا، اور یوں ماما بھی آپ سے کچھ نہیں کہتیں، مجھے ایک دن بھی نہیں رہنے دیتیں، مجھ سے زیادہ انہیں صائم مرتضیٰ کی

بعد ماما کے ساتھ اور اپنی شادی کے بعد آنٹی کے ساتھ اور..... اب..... اس کے عجیب سی نظروں سے دیکھنے کے بعد وہ صفائی میں فوراً بول اٹھی۔

”ٹھیک ہے آپ کمرے میں جا کر سو جائیں میں آتا ہوں۔“

”نہیں آپ میرے ساتھ چلیں، مجھے اکیلے دیے بھی اس گھر میں ڈر لگتا ہے۔“

”یہ بھی گھر ہے علیہ بالکل ویسا ہی جیسا تم چھوڑ کر آئی ہو، کوئی بھوت بنگلہ نہیں ہے اور نہ ہی

میں بھوت ہوں، بات صرف تمہارے سمجھنے کی ہے، تم اسے گھر سمجھو گی تو ڈر نہیں لگے گا۔“ اس کی بات پر اسے بہت ہی طیش آیا تھا تب ہی کچھ تلخ لہجے میں بولا، وہ بناء کچھ کہے پلٹ گئی، اس کی آنکھوں میں چمکتی آنسوؤں کی لہریں اسے نظر آئی

تھیں، صائم مرتضیٰ ایک بار پھر ان آنکھوں سے ہار گیا تھا، وہ اسے تکلیف پہنچاتی تھی صرف

تکلیف، لیکن وہ اسے تکلیف بھی نہیں پہنچانا چاہتا تھا کہ اس کی چاہتوں کی شدت کا یہ تقاضا نہیں

تھا، وہ فوراً اس کے پیچھے گیا تھا وہ صوفہ کم بیڈ پر لیٹی تھی اس نے آنکھوں پر بازو رکھ کر گویا خود کو چھپا

لیا تھا، صائم مرتضیٰ بیڈ پر آ کر لیٹ گیا تاکہ اسے تسلی رہے اور وہ آرام سے سو جائے۔

وہ سونے کی بھرپور ایکٹنگ کر رہی تھی مگر وہ صائم مرتضیٰ تھا تب بھی اس کو جان جانا تھا جب

اس سے دور تھی اور اب تو صرف چند قدموں کی دوری پر تھی، وہ جانتا تھا وہ رورہی ہے مگر وہ خود کو

کئی پردوں میں چھپا چکا تھا، علیہ رضوی کو اس کی جذبات کی شدت کا اندازہ ہی نہیں تھا تو وہ بھی

اپنے جذبات کو ہزار پردوں میں ڈھن کر گیا تھا، علیہ رضوی کی آنکھیں جل جھل تھیں تو صائم

مرتضیٰ کی بھی روح بے چین تھی دونوں اپنی اپنی جگہ ٹپ رہے تھے البتہ وجوہات مختلف تھیں۔

نہاں کا خیال سنا ہے، فوراً مجھے واپس بھیج دیتی ہیں، کیوں آپ؟ میں اسے ہی گھر میں اپنی مرضی سے کچھ دن رہ بھی نہیں سکتی۔“ وہ رو پڑی ہو گئی اور زین نجانبے کیوں نگاہیں چرانے لگی تھی۔

”ٹھیک ہے تم دونوں باتیں کرو، میں تمہارے پاپا کے لئے پرہیزی کھانا بنا لوں۔“ بہت پرسوج انداز میں سارا رضوی نے کہا اور خود دہاں سے اٹھ گئیں، علیشہ کے رویے نے بہت کچھ ثابت کر دیا تھا، ان کے خدشات درست ثابت ہونے لگے تھے۔

اس نے جان بوجھ کر سیل بھی آف کر دیا تھا، صائم مرتضیٰ سے بات بھی نہیں کرنا چاہتی تھی، اس لئے اسے اس سے شدید نفرت محسوس ہو رہی تھی۔

”آپ تو شادی کے بعد خواب ہی ہونئیں ہیں۔“ حازم صدیقی اگلے دن شام کو زین رضوی کو لینے آیا تھا، اس کے پر تکلف انداز پر نجانے کیوں صائم مرتضیٰ یاد آ گیا جو بلا ضرورت مسکراتا بھی نہیں تھا۔

”لگتا ہے صائم مرتضیٰ سے شادی کے بعد بہت خوش ہیں آپ دوستوں سے میل میلاپ بھی چھوڑ دیا، کچھ زیادہ ہی ناز بردار یاں اٹھا رہی ہیں اپنے ہر بینڈ کی۔“ وہی ازلی شوخی و شرارت اس کے لہجے میں تھی۔

”بس مصروفیت کچھ بڑھ گئی ہے۔“ اس کے سوالوں پر وہ گھبرا اٹھی، اتنے میں صائم مرتضیٰ بھی آ گیا، پچھلے دونوں سے اس کا سیل آف تھا، شام کو جب کو لوٹا تو خانسامہ نے بتایا، کہ وہ دوپہر کو یونیورسٹی سے آئی ہی نہیں وہ بے طرح پریشان ہوا اٹھا تھا، یوں بتائے بغیر وہ کہاں جاسکتی تھی، اس کا پہلا دھیان رضوی پیلس کی طرف ہی گیا تھا، اس کا سیل نمبر بھی آف جا رہا تھا، وہ بہت بے

قرار سا گاڑی لے کر پلٹا تھا۔ آخر کی طرح رضوی پیلس سے تصدیق کرتا، اگر ذیشان رضوی یا سارا سے پوچھتا تو بھی اس کی اپنی انسلٹ تھی کہ اس کی بیوی بتائے بغیر چلی آئی، نئے ایشوز اٹھتے، علیشہ رضوی سے کتنے سوال و جوابا ہوتے وہ الگ پریشان ہوتی، لہذا اس نے یہ ارادہ موقوف کر دیا۔

”لیکن اگر رضوی پیلس نہ ہوئی تو.....“ اس کے دماغ نے دوسری سمت چلنا شروع کیا اور اس کے جسم سے جیسے روح کھینچنے لگی تھی، اس کے کانٹیکٹ میں اس کی جنتی فرینڈز تھیں اس نے ان سے پوچھا تو پتہ چلا کہ اس کی طبیعت بھی ناساز تھی اور وہ جلدی چلی گئی تھی، اس کی پریشانی میں کچھ اور اضافہ ہوا تھا۔

پھر مجبور ہو کر اس نے سارا رضوی سے اس کے بارے میں پوچھا تو ان سے معلوم ہوا کہ وہیں تھی، اس کی غیر ذمہ دارانہ حرکت پر خون کھول اٹھا تھا مگر وہ صحیح سلامت ہے یہ جان کر دل کو قدرے سکون ملا تھا پھر سارا رضوی کے کال کرنے پر وہ دو دن بعد اسے لینے آیا تھا۔

☆☆☆

”آپ نے کیا جادو کیا ہے علیشہ تو پہلے سے بھی زیادہ حسین ہو گئی ہے۔“ حازم نے صائم مرتضیٰ کو دیکھتے ہوئے کہا، اس کی بات پر علیشہ رضوی پہلو بدل کر رہ گئی، جس سے حازم صدیقی کا دوستانہ رویہ اسے اپنی طرف کھینچتا تھا آج یہ اسے غیر مہذب پن کے علاوہ کچھ نہیں لگ رہا تھا، زین رضوی بھی بس منہ کھولے دیکھ کر رہ گئی۔

”جو لوگ قدرتی طور پر خوبصورت ہوں انہیں مزید کسی چیز کی ضرورت نہیں ہوتی۔“ وہ شائستگی سے جواب دے رہا تھا اگرچہ اپنی بیوی کو موضوع گفتگو بننے دیکھنا اس کی برداشت سے

باہر تھا۔

ایش گرے تھری پیس میں، ٹو پیس میں
لبوس حاذم صدیقی کے سامنے صائم مرتضیٰ بہت
بادقار اور جاذب لگ رہا تھا، زرین نے دل ہی
دل میں تجربہ کیا اور علیشہ رضوی کے خوش نصیب
ہونے پر مہر ثبت کی۔

رات کو ڈنڈہ کے بعد حاذم اور زرین رخصت
ہو گئے اور کچھ ہی دیر میں صائم مرتضیٰ بھی جانے کو
تیار تھا اس بار انہیں کسی نے بھی روکنے کی کوشش
نہیں کی تھی، علیشہ رضوی کی پر امید نگاہوں کو، کہ
شاید ماما پاپا اسے روک لیں، سارا اور ذیشان
دونوں ہی نظر انداز کر گئے تھے۔

”تمہیں مجھے ایک بار انعام کرنا چاہیے تھا
کہ تم رضوی پیلس جا رہی ہو۔“ وہ وائٹ کاٹن
کے شلوار سوٹ کے کف موڑتے ہوئے صائم
اس کے روبرو بیٹھ گیا۔

”اپنے گھر ہی گئی تھی کہیں اور نہیں گئی تھی جو
آپ سے اجازت کی اسٹمپ لگوا کر جاتی۔“ اس
کی باز پرس پر وہ چڑ کر بولی۔

”یہ میری بات کا جواب نہیں ہے۔“

”میرے پاس یہی جواب ہے۔“

”سیل کیوں آف کیا تھا؟“

”کیونکہ مجھے کسی سے کوئی بات نہیں کرنی
تھی۔“

”میں کتنا پریشان ہو گیا تھا کچھ اندازہ ہے
اس چیز کا تمہیں۔“

وہ شاید آج اسے بتانا چاہتا تھا کہ وہ کتنا
تھک گیا ہے اس کا انتظار کرتے کرتے، اس کے
چہرے پر مسکان دیکھنا چاہتا ہے، ان سنہری
آنکھوں میں اپنے لئے محبت دیکھنا چاہتا ہے اپنے
شب و روز صرف اس کی پناہوں میں گزارنا چاہتا
ہے۔

”پریشانی کسی بات کی، اب تو آپ
جاگیر ہوں، جہاں بھی جاؤں آخری ٹھکانہ تو
ہے۔“ اس نے نفرت سے ہنکارا بھرا۔
”کیا تمہیں اس مسکن سے محبت
علیشہ۔“ اس کے لہجے میں امید کے جگنو
رہے تھے۔

”نہیں نہ اس مسکن سے نہ اس مسکن سے
منسلک لوگوں سے۔“ وہ بے دردی کی انتہا کر رہی
تھی، صائم مرتضیٰ کے دل میں جیسے طوفان برپا
تھا۔

”کیا تم کسی اور میں انٹرسٹڈ ہو؟“ اس نے
روئے کی گچی کا نچوڑ صائم مرتضیٰ نے اس کے
سامنے رکھا، علیشہ رضوی کی ساری نفرت اور
بیزاری جھاگ کی طرح بیٹھنے لگی تھی وہ حق دق اور
کا چہرہ دیکھ رہی تھی، جس پر بلا کی سنجیدگی تھی اور
سپاٹ چہرہ لئے بیٹھا تھا، جو بھی تھا اس سوال میں
سچائی تھی یا نہیں، لیکن صائم مرتضیٰ اپنی زندگی میں
شامل کرنے کے بعد اس سے یہ سوال کرے
اسے یقین نہیں آ رہا تھا۔

”آپ مجھ پر شک کر رہے ہیں؟“ پتہ
آنسوؤں کے درمیان اس کا لہجہ لڑکھڑا رہا تھا۔
”ایسی بات نہیں ہے۔“

”ایسی ہی بات ہے صائم مرتضیٰ، ایسی ہی
بات ہے، میری بیزاری کی وجہ بہت خوب ملائی
گی ہے آپ نے، میرے ہی کردار کی دجیال
بکھیر دیں، مجھے میری ہی نظروں میں چھوٹا کر
دیا۔“ وہ پھٹ پڑی تھی۔

”تم مجھے غلط سمجھ رہی ہو۔“ وہ آگے بڑھ
تھا۔

”میں آپ کو غلط نہ سمجھوں اور آپ مجھے جو
مرضی سمجھتے رہیں ہاں نہیں ہے مجھے آپ سے
محبت، جو سمجھنا ہے آپ سمجھ سکتے ہیں، آئی ہوں

یو، صائم مرتضیٰ۔ وہ پورے زور سے چلائی تھی اور وہاں سے روتی ہوئی نکل گئی، صائم مرتضیٰ صوفے پر ڈھے سا گیا۔

اس کے گھر کی ایک ایک چیز میں علیشہ رضوی کا لمس تھا اور زندگی گزارنے کے لئے اسے یہ خوشبو اور احساس ہی کافی تھا، شکست کی سلوٹوں کا جال اس کی پیشانی پر پھیلا تھا، صائم مرتضیٰ مرد تھا بہت مضبوط مرد مگر اس چھوٹی سی لڑکی سے جدائی کے احساس نے اس کی آنکھوں سے موتیوں کی بارش کر دی تھی

☆☆☆

آج پھر وہ ناشتہ کیے بغیر ہی نکل گیا تھا، لیکن شام کو علیشہ رضوی کا احساس کرتے ہوئے اسے لوٹنا ہی تھا اور پھر وہ سب ہو گیا جس کا صائم مرتضیٰ کو اندازہ بھی نہ تھا، اسے معلوم تھا کہ علیشہ رضوی اس رشتے سے ناخوش ہے مگر وہ اس سے اس قدر بدگمان ہے اسے بالکل بھی پتہ نہ تھا، اپنی ازدواجی زندگی کے اولین دن سے ہی اس نے قدامت پسند اور روایتی مردوں والا رویہ اس کے ساتھ روا نہیں رکھا تھا، اس کی منگی کو بھی مسکراہٹ کے پیالے میں پی گیا تھا۔

اسے لگا تھا وہ اپنی نرمی اور محبت سے اسے جیت لے گا مگر سب بے سود، آج علیشہ رضوی کے ایک ایک لفظ نے اسے بہت چھوٹا کر دیا تھا، وہ تو کبھی کسی کی دل آزاری کا باعث نہیں بنا تھا تو اس ہستی کا دل کیسے توڑ سکتا تھا جو اس کی دل کی دھڑکن سے منسوب تھی، اپنی محبت اور جذبات کو دل میں دفن کرتے ہوئے اس نے آخری فیصلہ کر ہی لیا، گویا کہ فیصلہ کٹھن تھا اور اس پر عمل اس سے بھی زیادہ مشکل، لیکن بعض اوقات جان سے بھی عزیز لوگوں کے لئے خود اپنی خوشیاں ہی قربان کرنی پڑتی ہیں اور صائم صدیقی وہی کر رہا تھا۔

☆☆☆

دو غلطی ہماری ہے، علیشہ کے انکار کے بعد ہمیں اس کے ساتھ زبردستی نہیں کرنی چاہیے تھی، وہ دماغی طور پر اس رشتے کو قبول کر ہی نہیں پائی، صائم بیٹے کی زندگی کو بھی دو حصوں میں بانٹ دیا ہم دونوں نے۔“ سارا رضوی نے ذیشان رضوی کو مخاطب کرتے ہوئے کہا۔

”آپ ٹھیک کہہ رہی ہیں سارا، نجانے کیسے اتنی بڑی چوک ہو گئی ہم سے علیشہ کو سمجھنے میں۔“ ذیشان رضوی نے بھی تاسف سے کہا۔

”اب آپ کے خیال میں کیا بہتر ہے؟“

”کچھ سمجھ نہیں آتا سارا، بیٹی کے بھی گناہ گار ہیں اور بیٹے کے بھی، ان کے جذبات کس قدر پامال ہوئے ہیں ہم سمجھ سکتے ہیں۔“ ذیشان رضوی بے وجہ تادم ہوئے جا رہے تھے۔

”مجھے نہیں لگتا تھا کہ علیشہ، صائم مرتضیٰ جیسے شاندار انسان کے ساتھ ایڈجسٹ نہیں کر پائے گی، جس نے اس کی کئی باتوں کو بچپنا سمجھ کر انکور کر دیا۔“ سارا رضوی نے کہا ان کے لہجے تک افسوس کی پرچھائیاں تھیں۔

”ہمیشہ دیا ہی نہیں ہوتا جیسا ہم سوچتے ہیں، یہی زندگی ہے سارا، جیسا علیشہ چاہتی ہے، صائم کرنے کو تیار ہے، وہ کچھ دنوں کے لئے واپس حویلی جا رہا ہے واپسی پر ڈائریس پیپر تیار کر دالے گا۔“ باپ ہونے کے باوجود وہ یہ بات کر رہے تھے کہ انہیں دونوں ہی عزیز تھے، سارا کی بھی آنکھوں میں آنسو تھے اور دل میں ماتم برپا تھا۔

☆☆☆

”یہ کیا کیا تم نے علیشہ، سر جیسے بہترین انسان کو چھوڑنے کا فیصلہ کر لیا۔“ زرین نے حیرت و استعجاب سے استفسار کیا۔

”آپ سب کو ان کی جو عظمت نظر آتی ہے وہ مجھے کیوں نظر نہیں آتی۔“ وہ الجھ کر بولی۔

”علیشہ تم جو کھونے جا رہی ہو وہ انمول ہے۔“ زرین نجائے کیوں اسے صائم مرتضیٰ سے دور نہیں دیکھنا چاہتی تھی، اسے جب پتہ چلا کہ صائم مرتضیٰ اسے ہمیشہ کے لئے رضوی پیلس چھوڑ گیا ہے تو فوراً دوڑی چلی آئی تھی۔

”جو میں کھو چکی ہوں اس کے بعد میں زندگی بھی کھودوں تو مجھے کوئی فرق نہیں پڑتا۔“ دل کے کسی کونے سے محبت نے سر نکال کر حازم صدیقی کی تصویر دکھائی تھی، اس کی آنکھوں سے آنسو قطرہ قطرہ ٹپکنے لگے تھے۔

”آپ خوش نصیب ہیں آپلی، آپ نے جو چاہا پایا۔“ اسے واقعی ہی زرین رضوی پر رشک آ رہا تھا۔

”یہ خوش نصیبی بہت تکلیف دہ ہے عیشہ، سمجھو میرے نصیب کی سیاہی ہے۔“

”کیا مطلب؟“

”ادھر آؤ عیشہ آج میں تمہیں ایک سچائی بتاتی ہوں۔“ زرین نے عیشہ کا ہاتھ پکڑا اور صوفے پر آکر اس کے ساتھ بیٹھ گئی۔

”کیا بات ہے آپلی، آپ اتنی پریشان کیوں لگ رہی ہیں؟“ اس نے پہلی بار زرین رضوی کی سنجیدگی پر غور کیا تھا۔

”کیا تمہیں صائم سر نے کبھی کہیں آنے جانے سے روکا۔“

”کیا مطلب آپلی؟“ وہ الجھی۔

”مجھے بتاؤ عیشہ۔“ وہ اپنے سرال پر مصر

تھی۔

”نہیں کبھی بھی نہیں۔“ اس نے پوری سچائی

سے جواب دیا۔

”کیا انہوں نے تمہارے سیل یوز کرنے پر

تہدید کی۔“

”نہیں۔“

”تمہارے سیل کی ہر رات انویسٹی گیشن کی۔“

”نہیں آپلی کبھی نہیں۔“

”تمہارے ساتھ رخ رو یہ اپنایا، تمہیں بات بے بات آزادی کا طعنہ دیا۔“

”ہمارے درمیان ایسا کچھ نہیں تھا آپلی، انہیں مجھ پر بہت اعتماد تھا، وہ ہمیشہ میری عزت کرتے تھے مجھ سے بھی زیادہ مجھے سمجھتے تھے، انہوں نے کبھی مجھ سے غلط رویہ نہیں اپنایا۔“ نجائے کون اس کے اندر صائم مرتضیٰ کی اچھائی کا اعتراف کر رہا تھا اور یہ سب سچ تھا۔

”لیکن آپ ایسا کیوں کہہ رہی ہیں آپلی، سب ٹھیک تو ہے نا۔“ اس کی چھٹی حس کچھ غلط ہونے کا الارم بجارہی تھی۔

”یہ سب میرے ساتھ ہوتا ہے عیشہ، حازم کو مجھ پر ایک رلی برابر بھی اعتبار نہیں، انہیں میرے باہر آنے جانے پر اعتراض ہے انہیں میری جاب پر اعتراض ہے انہیں میرے سیل یوز کرنے پر اعتراض نہیں ہے، وہ مجھے میرے والدین کے گھر گزارنے کی زندگی کا طعنہ دیتے ہیں عیشہ، ایلٹ کلاس سے تعلق رکھنے کے باوجود ان کا دماغ شک کے کیچڑ میں ہی کلبلا تا رہتا ہے اور ان کی خوش اخلاقی اور شوخ رویہ جو تمہیں بہت پسند ہے وہ ہر دوسری لڑکی کے ساتھ برتتے ہیں، ہر روز ایک نئی لڑکی ان کے ہمراہ ہوتی ہے، ہر اخلاقی برائی ان میں ہے مگر میں اپنی تقدیر پر صبر کے علاوہ کچھ نہیں کر سکتی۔“

”علیشہ رضوی پر حازم صدیقی کی حقیقت کسی ایٹم کی طرح گری تھی۔“

”حازم صدیقی، صائم مرتضیٰ کے سامنے

پر کھڑی چاند سے محو گفتگو تھی جب صائم مرتضیٰ کی نرم گرم سرگوشی اسے پھوار میں بھگو گئی، وہ گھبرا کر کمرے میں آ گئی، آئینے میں اپنے خوبصورت عکس کو دیکھ کر اسے وہ رات یاد آ گئی جب وہ صائم مرتضیٰ کے لئے بجی تھی، اس کی انگلیوں کے پوروں کا لمس اسے اپنے بالوں شانوں اور گردن پر محسوس ہو رہا تھا۔

”یعنی آپ میرے لئے اداس ہو۔“ ایک اور شوخ سرگوشی اسے چونکا گئی۔

”مجھے کوئی حق نہیں ہے آپ کے بارے میں سوچنے کا، میں آپ کے قابل نہیں ہوں سر، ایک ایسے انسان کے لئے میں آپ کے جذبات بامال کرتی رہی جو ان کے قابل ہی نہیں تھا، آپ کو کسی ایسی لڑکی کی ضرورت ہے جو آپ کو سنبھال لے اور وہ لڑکی میں نہیں ہوں، میں نے انجانے میں آپ کو بہت تکلیف پہنچائی ہے اور میری یہی سزا ہے کہ میں آپ کی یاد میں ہمیشہ تڑپتی رہوں، اپنے رویے پر پچھتاؤں اور انہی پچھتاؤں میں میری زندگی تمام ہو جائے۔“ اپنے خوبصورت عکس سے اسے بے پناہ نفرت محسوس ہو رہی تھی اپنا آپ بہت کریمہ اور بے رحم لگ رہا تھا۔

”کیا تھک نہیں گئے آپ یہ اچھائی کا ڈھونگ رچاتے رچاتے میرا دم گھٹتا ہے یہاں، نفرت ہے مجھے ان درودیوار سے نفرت ہے مجھے آپ سے، گھٹ گھٹ کر مر جاؤں گی میں ایک دن، کچھ نہیں ہو سکتا ہمارے بیچ، وقت حالات اور آپ کی نرمی کا دکھاؤا کچھ بھی ہمارے درمیان حائل خلیج کو پاٹ نہیں سکتا، کیا کریں گے آپ مجھے جاننے کے لئے، مائیں گے بار روایتی مردوں والا طریقہ اپنائیں گے اپنی مردانگی مجھ پر ظاہر کریں گے، دیر کس بات کی ہے اتار دیں یہ نیک نیتی کا نقاب جس سے نجانے کس کس کو بے وقوف

زیر دے علیشہ، میں جانتی ہوں تمہارے دل میں آج بھی کہیں وہ انسان ہے تب ہی تم صائم سرکو ان کا حق نہیں دے پائیں، تم نے سراب کے پیچھے حقیقت گنوا دی علیشہ، وہ انسان کسی کے قابل نہیں، جب اس نے تمہیں چھوڑ کر میرا انتخاب کیا مجھے تب ہی اس کی بھنورا صفت اور پست سوچ کو سمجھ لینا چاہیے تھا، مگر میں نہیں سمجھ سکی، لیکن تم نے اپنی زندگی اس کی خاطر کیوں برباد کی، کیوں صائم سر جیسے انسان کا ساتھ دھکا کر آئی ہو جو اتنے سچے کھرے ہیں، حازم صدیقی صرف تمہارے دماغ کی بھول ہے علیشہ اور صائم مرتضیٰ تمہاری حیات کے لمحات کی جگہ لگاتی سچائی۔“ زرین رضوی رو رہی تھی اور علیشہ رضوی پر حقیقت کے بہت خوفناک راز شناسائی کی منزل طے کر رہے تھے، یہ سچ تھا کہ اس کے دل میں حازم صدیقی کی یادوں کا سمندر موجزن تھا تب ہی وہ آج تک صائم مرتضیٰ کو اپنا نہیں سکی، مگر وہ اس قدر گھٹیا ہو گا اس نے تو خواب میں بھی نہیں سوچا تھا۔

دل و دماغ یہ سب ماننے کو تیار نہ تھا مگر عقل تو شاید کر رہی تھی کہ اس شخص کی شریک حیات جھوٹ کیوں بولے گی، وہ تو سمجھ رہی تھی کہ اس نے حازم صدیقی کی محبت کو دل میں چھپا لیا ہے مگر زرین رضوی کو تو سب معلوم تھا۔

وہ لمحات کے شکنجے میں پھنسی تھی، ایک بار پھر سارے راستے آپس میں گڈمڈ ہو گئے تھے، حازم صدیقی کی اصلیت قابل قبول نہ تھی تو صائم مرتضیٰ کے ساتھ جو اس نے کیا وہ بھی قابل بیان نہ تھا، اس کے دل و دماغ میں عجیب سی ہلچل مچ گئی تھی۔



”یہاں کھڑی رہو گی تو رات کی تاریکی سے میری چاندنی کو نظر لگ جائے گی۔“ وہ ٹیرس

سے دور ہو گئے۔“ اس کا دل بہت شدت سے دھڑکا تھا، وہ باہر نکل رہا تھا، علیشہ رضوی نے بہت تیزی سے رخ موڑا تھا، اس کا فرار وہ بھانپ گیا تھا، وہ اس کی طرف دیکھے بغیر بھی اس کی حالت کا اندازہ لگا سکتا تھا۔

بلیک سوٹ میں پرسوز حسن کے ساتھ وہ اسے اپنے دل سے بھی زیادہ قریب لگی تھی، سنہری آنکھوں کے گرد گلابی ہوتے غلاف اس کے رونے کی چغلی کھا رہے تھے وہ تو یہی سمجھا تھا کہ وہ زرین اور حازم کی وجہ سے اپ سیٹ ہے، وہ جانتا تھا کہ وہ بہت نرم دل ہے ہر چیز کو بہت جلد محسوس کر لیتی ہے، ہاں بس اس کے بارے میں ہی پتھر دل تھی۔

”میں نے طلاق کے پیپرز تیار کر دائے ہیں، انہیں اسٹڈی کر کے بھجوا دوں گا تم سائن کر دینا، اب تمہیں زیادہ دن میرے نام کی قید میں نہیں رہنا پڑے گا۔“ علیشہ رضوی کی رنگت ایک دم زرد پڑ گئی، اس کا دل کسی نے منہ میں لے کر بھیج لیا تھا، آنسو بن پلائے مہمان کی طرح چلے آ رہے تھے، صائم مرتضیٰ اس کی غیر ہوتی حالت کو سمجھ نہیں پا رہا تھا، اس کے دور جانے کے احساس سے وہ حال سے بے حال ہو رہی تھی یا کوئی اور وجہ تھی۔

”مجھے ہمیشہ آپ کے نام کی قید میں رہنا ہے۔“ اس کے دل نے دہائی تھی، مگر لبوں نے جہش نہ دی تھی کہ الفاظ آواز کی صورت میں برآمد ہو پاتے۔

”اپنا خیال رکھنا علیشہ۔“ بس اس کا دل کیا کہ وہ اسے کہے تو اس نے آج دل کی مان لی، اگلے ہی لمحے وہ لمبے ڈگ بھرتا باہر کی طرف چل دیا، لمحہ بہ لمحہ اس کی شبیہ اس سے دور ہوتی جا رہی تھی، صائم مرتضیٰ کا عکس دھندلا ہوتا ہوتا کہیں گم

بنایا ہے آپ نے.....“
”فضول کے کام کرنے کا ٹائم نہیں میرے پاس۔“ یہ سب کچھ اور نجانے کتنے بے رحم الفاظ تھے جس سے اس نے اس بے پناہ خوبصورت دل رکھنے والے انسان کو چھلنی کیا تھا۔
”ہو سکے تو مجھے معاف کر دیجئے گا سر۔“
اس نے تہہ دل سے اس سے معافی مانگی تھی اور نیکی میں منہ چھپا کر رودی کہ پچھتاؤ تھا کہ بڑھتا ہی جاتا تھا، درد تھا کہ وسیع سے وسیع تر ہوتا جا رہا تھا۔

☆☆☆

اگلی صبح ایک نیا ہنگامہ لئے نمودار ہوئی، حازم صدیقی کا ایکسیڈنٹ ہوا تھا، وہ سب آگے پیچھے ہسپتال روانہ ہوئے تھے، زرین اسے ٹیوں میں جکڑا دیکھ کر تڑپ اٹھی تھی اس کی حالت بہت مخدوش تھی، سارا اور علیشہ اسے سنبھال رہی تھیں، کچھ دن اسی مصروفیت میں گزر گئے، زرین رضوی، حازم صدیقی کی دیکھ بھال کر رہی تھی، گزشتہ چند دنوں میں علیشہ صائم مرتضیٰ کے بارے میں سوچ ہی نہیں پاکی تھی، سوچتی بھی تو اپنے رویے کی بد صورتی پر شرمساری کے علاوہ کچھ محسوس نہیں ہوتا تھا۔

آج ذیشان رضوی کے اطلاع دینے پر وہ حازم صدیقی کو ہسپتال دیکھنے آیا تھا، وہ حازم صدیقی سے حال احوال پوچھ رہا تھا علیشہ رضوی چپکے سے روم سے نکل آئی۔

وہ آج بھی اتنا ہی بھرپور اور جاذب تھا، نظر لگ جانے کی حد تک حسین اور باوقار، اس کی علیشہ رضوی کی طرف پشت تھی، علیشہ رضوی کی نظر اس کے بھرے بھرے چوڑے شانوں پر تھی۔
”تم واقعی سحر زدہ ہو صائم مرتضیٰ مگر مجھے تمہاری قدر و منزلت کا اندازہ تب ہو جب تم مجھ

ہو گیا تھا، وہ اپنی بد نصیبی خود اپنی تقدیر میں رقم کر چکی تھی، اس پر جتنے آنسو بہا ہی سکتے تھے۔
☆☆☆

”علیشہ بیٹے کیا بات ہے آپ روز بروز کمزور ہوتی جا رہی ہو کھانے پینے سے کیوں لڑائی کر رکھی ہے میری بیٹی نے۔“ اسے ہر لمحہ کم صم دیکھ کر سارا رضوی نے پیار سے پچکارا۔
”کچھ نہیں ممالس ایسے ہی۔“

”میں جانتی ہوں مجھ سے اور آپ کے پاپا سے بہت بڑی غلطی ہو گئی آپ کی زندگی کا فیصلہ کر کے لیکن یوں رہ کر آپ ہمیں مزید شرمندہ کر رہی ہیں، ہو سکے تو ہمیں معاف کر دینا۔“
”ایسا کچھ نہیں ماما، اپنے ہر فعل کے لئے میں خود جوابدہ ہوں اور اپنے ہر عمل کے لئے میں خود ذمہ دار ہوں۔“

”پھر اتنی اداس کیوں ہو عیشہ، تمہاری اداسی میرا دل دہلائے رکھتی ہے۔“
اسے تو خود پتہ نہیں تھا کہ سب کچھ حسب منشاء ہونے کے باوجود وہ خوش کیوں نہیں تھی، صائم مرتضیٰ کیوں اس کے حواسوں پر چھا گیا تھا، وہ بھی تب جب وہ اس کی رسائی سے بہت دور تھا۔

”ماما میں اپنے روم میں ہوں، زرین آپلی آنیں گی تو ہم ساتھ کھانا کھائیں گے۔“ وہ فرار کی راہیں تلاش رہی تھی اور سارا رضوی نے بھی اسے روکا نہیں تھا۔

☆☆☆

”حازم کا رویہ میرے ساتھ بہتر ہو رہا ہے عیشہ۔“ شام کو زرین نے اس سے باتیں کرتے ہوئے بتایا۔

”یہ تو اچھی بات ہے لیکن یہ ہوا کیسے؟“
”کیونکہ انہیں میرے علاوہ توجہ دینے والی

کوئی نہیں وہ ٹوٹی مجھ پر ڈیپنڈنٹ ہیں شاید میری سچائی پر انہیں یقین آ جائے اور ہم ایک نئی شروعات کر سکیں۔“ اسے یقین نہیں آیا تھا کہ وہ

ہدایت دی اور وہاں سے نکل گئی، پتہ نہیں کیوں اس میں حوصلہ نہیں تھا صائم مرتضیٰ کا سامنا کرنے کا، بہر حال خانساں نے اس کی ہدایت پر عمل کرتے ہوئے اسے کیسے بھی وہیں روک لیا تھا اور ایک گھنٹے تک کمرے میں نہیں جانے دیا تھا، صائم مرتضیٰ نے جب چاہا کھانا شروع کر دیا مگر خانساں کی مچلتی ہنسی اسے کسی غیر معمولی بات کا پتہ دے رہی تھی۔

”کیا بات ہے آج آپ بہت خوش لگ رہے ہیں۔“ کھانا ختم کرتے ہی اٹھتے ہوئے اس نے استفسار کیا۔

”کچھ نہیں صائم بابا، آپ اپنے کمرے میں جا کر آرام کر لیں۔“ مسکراتے ہوئے برتن اٹھانے لگے تو صائم مرتضیٰ بھی کمرے کی طرف بڑھ گیا۔

کمرے میں اندھیرا تھا اس نے آگے بڑھ کر لائٹ آن کی، ایک لمحے کے لئے نگاہیں چندھیا گئیں تھیں، پھر جس ہستی کو اس نے اپنے سامنے کھڑا پایا وہ اسے اپنا الوژن ہی لگا، وہ گوگلو کی کیفیت میں کھڑا تھا۔

وہ کوئی پہنا تھا یا حقیقت وہ تصدیق نہیں کر پا رہا تھا، وائٹ اور پر پلر کمبیشن کے شلوار سوٹ میں وہ مجسمہ حسن اس کے سامنے تھی، آنکھوں میں کاجل تحریر رقم تھی تو شکر گنی ہونٹوں پر لپ اسٹک کی تہہ تھی، بالوں کو جوڑے کی شکل میں باندھا ہوا تھا، وہ الجھ کر آگے بڑھنے لگا تھا جب اس کی آواز نے شہادت دی کہ یہ کوئی الوژن نہیں بلکہ وہی دشمن جاں ہے۔

”سر!“ وہ محض اتنا ہی کہہ پائی تھی۔

”تم..... آئی میں..... یہاں کیا کر رہی ہو اس وقت۔“ اپنی حیرت پر قابو پاتا وہ سپاٹ لہجے میں بولا۔

”تمہیں اپنا سامان چاہیے تھا۔“ اس نے قیاس لگایا تو علیشہ رضوی کا دل چاہا زمین پھٹے اور وہ اس میں سما جائے، لیکن وہ ہمت نہیں ہاری تھی۔ ”آپ فریش ہو کر آئیں ہم پھر بات کرتے ہیں۔“ وائٹ شلوار سوٹ اسے تھمتے ہوئے بولی۔

اس کے بڑھتے ہاتھ کو نظر انداز کرتا وہ وارڈ روب کی طرف بڑھ گیا تھا۔

”یہ شلوار سوٹ پہن لیں پلیز۔“ وہ نظریں جھکائے کہہ رہی تھی، اس کے لہجے میں شکست بہت نمایاں تھی اس بار صائم مرتضیٰ نے کچھ نہیں کہا اور اس کے ہاتھ سے ڈریس لے لیا، مگر انداز ایسا تھا گویا احسان ہی کہا گیا ہو، تقریباً بیس منٹ بعد وہ نکھر انکھرا سا داش روم سے برآمد ہوا وہ بیڈ کے کنارے بیٹھی اس کا انتظار کر رہی تھی، وہ بالوں میں ادھر ادھر برش چلا کر اس کے قریب ذرا فاصلے پر بیٹھ گیا۔

”اب بتاؤ کیوں آئی ہو تم یہاں۔“ ”کیا یہ میرا گھر نہیں ہے۔“ وہ ڈرتے ڈرتے بولی۔

”ہوں، تمہارا مگر تم نے کبھی سمجھا نہیں۔“ وہ بہت تاسف سے کہہ رہا تھا، اور علیشہ رضوی شرمندہ تھی۔

”وہ میری بھول تھی سر، میری نادانی تھی۔“ ”لیکن تمہاری نادانی کا احساس تمہیں بہت دیر سے ہوا ہے علیشہ، میں نے خود کو سمجھا لیا ہے۔“ وہ اٹھ کر کھڑا ہو گیا تھا۔

”میں جانتی ہوں جو میں نے کیا وہ ناقابل معافی ہے، میں نے آپ کا دل دکھایا ہے لیکن پھر

بھی میں اپنے رویے لی آپ سے معافی مانگتی ہوں۔“

”کیا معاف کر دینا اتنا ہی آسان ہے، تم نے کتنے خوبصورت دن ضائع کر دیئے علیشہ، تم نے میرے احساسات کو مٹی میں ملا دیا، تم نے مجھے توڑ دیا۔“

”مجھے سزا دیں سر، آپ جو سزا دیں گے مجھے قبول ہے، مگر مجھے خود سے الگ مت کریں، بے شک مجھے اپنے دل میں جگہ مت دیں لیکن مجھ پر اتنا رحم کریں کہ میں آپ کو دیکھ کر اپنی زندگی گزار سکوں، آپ سے دور رہ کر مجھے احساس ہوا کہ میں آپ کے بغیر نہیں رہ سکتی۔“ جذبات میں بہہ کر اس نے روتے روتے کتنی بڑی سچائی کا اعتراف کیا تھا وہ خود نہیں جانتی تھی۔

”میرے لئے ان لمحوں کو فراموش کرنا آسان نہیں ہے اس تکلیف کو بھلانا آسان نہیں ہے جو تمہارے انتظار میں میرے حصے میں آئی۔“ وہ واقعی بہت ٹوٹ چکا تھا۔

”مجھے اور شرمندہ مت کریں، میں واقعی اپنے کیے پر بہت.....“ جملہ مکمل ادا نہیں ہوا تھا وہ پھوٹ پھوٹ کر رو دی، صائم مرتضیٰ نے اسے تسلی نہیں دی تھی، اسے چپ بھی نہیں کروایا تھا وہ کالی دیر روٹی رہی تھی، اسے بہت دیر بعد اندازہ ہوا تھا کہ اس نے آنے میں دیر کر دی ہے، وہ رخ موڑے کھڑا تھا، وہ بھی اس کے سامنے جا کھڑی ہوئی تھی۔

”مجھے معاف کر دیجئے گا سر، گو کہ میں معافی کے قابل نہیں ہوں لیکن جیسے آپ نے میری ہر خطا کو درگزر کیا اس غلطی کو بھی معاف کر دیجئے گا، میں ہمیشہ آپ کی خوشیوں کی دعا مانگوں گی۔“ اس نے دونوں ہاتھ جوڑ کر اس کے سامنے کر دیئے، صائم مرتضیٰ کے تو تصور میں بھی ایسی معافی نہیں

ہمارے مابین نہیں آئے گا۔“ وہ ہلکے پھلکے انداز میں بولا۔

”آپ بہت اچھے ہیں سر آپ کا دل بہت بڑا ہے۔“

”پہلی بیوی ہے جو اپنے شوہر کو سرکہہ رہی ہے اب تو میرا نام لے لو یا ر۔“ اسے ٹون بدلنے میں ایک لمحہ لگا تھا۔

”ویسے لڑتے ہوئے پورا نام لیتی ہو۔“ اس نے گزشتہ گفتگو یاد دلانی تو وہ پھر شرمندہ ہونے لگی۔

”سارا قصور آپ کا ہے، میں نے منع کر دیا تو کیا ہوا، آپ نے تو یوں مجھ سے منہ موڑا جیسے میں آپ کی سچھ لگتی ہی نہیں آپ میری طرف دیکھتے بھی نہیں تھے پتہ ہے مجھے کتنا دکھ ہوتا تھا۔“ وہ اپنی ہی رو میں بول گئی۔

”اچھا اب نظر انداز نہیں کروں گا صرف تمہیں ہی دیکھوں گا۔“

اس کے لہجے کی بڑھتی شرارتوں کی پرواہ کے بغیر وہ اپنی ہی کہہ رہی تھی۔

”اچھا اب میں روناں گا ایسی بات، آئی ایم سوری۔“ وہ اس کے ہاتھ اپنی گرفت میں لے کر بولا اور ذرا سا اسے اپنے قریب کیا۔

”نو آئی ایم سوری، ساری غلطی میری ہے۔“ سنہری آنکھیں ایک بار پھر برس اٹھیں۔

”بس اب بالکل نہیں رونا علیشہ، ورنہ میں ناراض ہو جاؤں گا۔“ ہمیشہ کی طرح اسے دھمکی ہی دینی پڑی تھی۔

”چپ ہو جاؤ علیشہ ورنہ مجھے اپنا حق استعمال کرنا پڑے گا۔“ اس کے آنسوؤں کو اپنی انگلیوں کی پوروں سے چنتے ہوئے وہ محبت سے بولا، علیشہ رضوی کا وجود نجانے کیوں تینے لگا، اس کے وجود سے عجیب سی حدت نکلنے لگی وہ گھبرا

تھی وہ نڈپ کر رہ گیا۔

”جب میرے بغیر رہ نہیں سکتی تو پھر مجھے چھوڑ کر کہاں جا رہی ہو۔“ صائم مرضی نے اس کے آنسوؤں کی رفتار دیکھ کر مزید تنگ کرنا مناسب نہیں سمجھا، معاف تو وہ اسے تب ہی کر چکا تھا جب وہ خود چل کر اس گھر میں واپس آئی تھی، تھوڑا بہت جو غصہ تھا وہ اس کے اقرار نے رفع کر دیا، وہ رونا دھونا بھول کر اس کی بات کا مفہوم سمجھنے لگی تھی۔

”ہاں مت جاؤ علیشہ، تم میرے دل کی اولین خواہش ہو، تمہارے بغیر یہ شب و روز کس اذیت میں گزارے ہیں میں بتا نہیں سکتا۔“ اس کے جڑے ہاتھوں کو تھام کر وہ بیڈ کی طرف بڑھ گیا۔

”مجھے اپنی جاہت کی سچائی پر یقین تھا، مجھے یقین تھا کہ تم لوٹ کر ضرور آؤ گی۔“ وہ اقرار کر رہا تھا اس نے بہت محبت سے اس کے آنسوؤں کو چن لیا۔

”میں بہت بری ہوں سر، میں نے خود اپنے ساتھ اور آپ کے ساتھ بہت برا کیا۔“ اس کے محبت بھرے انداز اسے پھر نادام کرنے لگے تھے۔

”ہاں بہت بری ہو، لیکن پھر بھی میرے دل میں رہتی ہو۔“

”مجھے معاف کر دیں سر۔“ وہ ایک بار پھر رو پڑی۔

”میں آپ کی محبت کے قابل نہیں ہوں سر۔“

”بس اب ایک لفظ اور نہیں، میں ماضی کی تلخ حقیقتوں کو ڈسکس کر کے اپنے اس حسین لمحے کو ضائع نہیں کرنا چاہتا جو وہ وقت کا بھنور تھا جو آج ہے وہ کل سے بہتر ہے اور ہم ان لمحوں سے اتنی خوشیاں کشید کریں گے کہ ماضی کا کوئی لمحہ

کر پیچھے ہوئی، صائم مرتضیٰ اس کی ادا پر مسکراتا ہوا وارڈ روپ کی طرف بڑھ گیا اور ایک تحیس نکال لایا۔

”یہ تمہارے لئے بہت پہلے خریدے تھے، مگر دینے کا موقع اب آیا ہے۔“ بہت خوبصورت جڑاورد رنگن اسے تھماتے ہوئے وہ بولا۔

”بتاؤ کیسے ہیں، ویسے میری بیوی کے لئے شاپنگ میں تو تم نے میرا ساتھ دینا تھا۔“ اس نے کوئی ماضی کی یاد دلائی۔

”بہت خوبصورت ہیں، شاید میں آپ کی بیوی کے لئے اتنی خوبصورت چیز نہ خرید پائی۔“ وہ بھی کھل کر مسکرائی۔

”میری بیوی زیادہ خوبصورت ہے، ہے نا۔“ وہ اس پر ذرا سا جھک کر اس کی رائے مانگ رہا تھا، جواباً وہ شرما کر سر جھکا گئی۔

”پہن لو، اتارنے کی ڈیوٹی تو میں نے ہی سرانجام دینی ہے۔“ اس نے کسی گزشتہ یاد کا حوالہ دیا تو علیشہ رضوی کی جھکی گردن مزید جھک گئی، پھر اس نے خود ہی اس کلائی میں وہ رنگن پہنا دیئے۔

”پراسم تم اب مجھے چھوڑ کر کہیں نہیں جاؤ گی۔“

”آئی پراسم آپ بھی وعدہ کریں کہ آئندہ مجھے دور کرنے کی بات نہیں کریں گے۔“ اس نے کسی خدشے کے پیش نظر بہت لاڈ سے کہا۔

”نہیں کروں گا۔“

”اتنی دور کیوں بیٹھی ہو علیشہ، ادھر آؤ میرے پاس۔“ صائم مرتضیٰ نے بہت محبت سے اسے پکارا تو وہ شرماتی لجاتی اس کے پہلو میں ٹک گئی، صائم مرتضیٰ نے اس کی کمر کے گرد بازو جمائل کر کے اسے بالکل اپنے ساتھ لگالیا۔

”بہت تنگ کر لیا تم نے مجھے، اب میری

باری ہے کہیں نہیں جانے دوں گا تمہیں۔“ وہ بہت مخموری سرگوشی اس کے کانوں میں کر رہا تھا اور علیشہ رضوی کے ہاتھوں کے طوطے اڑتے جا رہے تھے۔

”آؤ علیشہ ایک دوسرے کو اپنی محبت کی دفا کا اعتبار سو نہیں گزرے ہر پل کی پرچھائی کو اپنے آج سے مٹا دیں۔“ وہ اس سے دفا کا اعتبار مانگ رہا تھا اور اس نے دیر نہیں کی تھی۔

”ایک بات اور.....“ وہ اچانک بولا۔

”کیا؟“ علیشہ رضوی حیران ہوئی۔

”یہ بال میرے سامنے باندھ کر مت رکھا کرو۔“ اس نے پھر خود ہی اس کے بال کھول دیئے تھے، علیشہ رضوی شرما کر اس کی بانہوں میں سما گئی تھی، اس کے رگ و پے میں عجیب سی سرشاری سرائیت کر گئی۔

صبح جب سارا رضوی نے اسے گھر سے نکلنے دیکھا تو پوچھا تھا۔

”کہاں جا رہی ہو علیشہ؟“

”اچانک گھر ماما.....“ اس نے برجستہ جواب دیا، تو سارا رضوی اس کے فیصلے پر بے پناہ خوش تھیں، زرین نے بھی اس کے فیصلے کو بہت سراہا تھا اور بالآخر خوشیاں اس کا مقدر ٹھہریں۔

”میں آپ کی ہمیشہ فرمانبردار بن کر رہوں گی کہ سراب اور دھوکے میں بہت وقت برباد ہو گیا صائم، آپ ہی میری زندگی کی حقیقت ہیں، خدا ہمارا آنگن خوشیوں سے آباد رکھے۔“ اس نے دعا مانگی، بھیکتی رات نے ان کی خوشیوں کو سویرے کی نوید دی تھی۔

☆☆☆